

## दो शब्द

प्रस्तुत पुस्तक में रविवाचू के धर्म-सम्बन्धी ६ निबन्ध सङ्कलित किये गए हैं। रविवाचू द्वारा इन्हें शान्ति निकेतन आश्रम अथवा आदि ब्राह्म-समाज द्वारा आयोजित विभिन्न उत्सव-समारोहों के अवसर पर लिखा गया था।

सभी निबन्धों का अनुवाद मूल-वङ्गला में अक्षरशः किया गया है। भाषा-प्रवाह को भी ज्यों का त्यों रखा गया है। आशा है, पाठक इन निबन्धों से प्रेरणा प्राप्त करेंगे।

—अनुवादक

वह नित्य है, वह भूमा है; वह हमें आवृत्त किए हुए, हमारे अन्तर-बाहर को ओत-प्रोत करके स्तम्भ होकर रह गया है। उसे पाने के लिए केवल चाहने की ही जरूरत है, केवल हृदय को उन्मीलित करने की ही आवश्यकता है। आकाशगुरु दिवालोक की प्रवर्तन करके प्राप्त कर पाना जिस प्रकार हमारे लिए असम्भव होता है, उसी तरह हमारे अनन्त-जीवन के सम्बल धर्म को विशेष आयोजन द्वारा प्राप्त करने से वह 'पाना' किसी भी समय में नहीं हो सकता।

हम लोग स्वयं जिसकी रचना करते हैं, वह जटिल हो जाता है। हमारा समाज जटिल है, हमारा संसार जटिल है, हमारी जीवन यात्रा जटिल है। यह जटिलता अपने बहुधाविभक्त वैचित्र्य के द्वारा कई बार विपुलता और प्रबलता का भान कराके हमारे मूढ़ चित्त को अभिभूत कर देती है। जिन दार्शनिक ग्रंथों की लिखावट अत्यन्त जटिल होती है। हमारी अज्ञ बुद्धि उसमें विशेष पाण्डित्य का आरोप करके विस्मय का अनुभव करती है। जिन सम्प्रदायों की समस्त गति-पद्धति दुरूह और विमिश्रित हैं, जिसके कल-कारखाने आयोजन-उपकरण बहुत विस्तृत हैं, वह हमारे दुर्बल अन्तःकरण को विह्वल कर देती है। परन्तु जो दार्शनिक दर्शन को सरल रूप में दिखाने में सक्षम हैं वे ही यथार्थ क्षमता-शाली, धी-शक्तिमान हैं, जो सम्प्रदाय अपनी समस्त व्यवस्था को सरलता के द्वारा सुशुद्ध और सर्वत्र सुगम करके ला सकती है, वह सम्प्रदाय ही यथार्थ में उन्नत है। बाहर से देखने में कैसा भी लगे, जटिलता ही दुर्बलता है, वह अकृतार्थता है, पूर्णता ही सरलता है। धर्म उसी परिपूर्णता का, सुतरा सरलता का, एक मात्र चरमतम आदर्श है।

किन्तु हमारा ऐसा दुर्भाग्य है, उस धर्म को ही मनुष्य ने संसार की सब वस्तुओं की अपेक्षा जटिलता द्वारा आकीर्ण बना दिया है। वह अशेष तन्त्र-मन्त्र, कृत्रिम क्रिया-कर्म जटिल मतवाद, विचित्र कल्पनाओं से ऐसा गहन दुर्गम हो उठा है कि मनुष्य की उस स्वकृत अन्धकारमय

जटिलता के भीतर हर समय कोई-न-कोई अद्यव रायी कोई-न-कोई नया मार्ग बनाकर नये-नये सम्प्रदाय की सृष्टि करते रहे हैं। उन भिन्न भिन्न सम्प्रदाय एव मतवाद के सघर्ष से जगत् में विरोध-विद्वेष, अशान्ति-अमङ्गल की कोई सीमा ही नहीं रही है।

ऐसा क्यों हुआ ? इसका एकमात्र कारण, सर्वान्त-करण से हमलोगों ने स्वयं को धर्म का अनुगत किए बिना, धर्म को अपने अनुरूप बनाने की चेष्टा की है, इसी लिए। धर्म को हमलोगों ने ससार के अन्यान्य आवश्यक द्रव्यों की भाँति अपने लिए विशेष व्यवहार योग्य बना लेने के लिए अपने-अपने परिमाण में उसे विशेषभाव से खँव कर लिया है, इसीलिए।

धर्म हमारे लिए सर्वश्रेष्ठ आवश्यक है, इसमें सन्देह नहीं परन्तु इसी कारण उसे स्वयं के लिए उपयोगी बनाने का प्रयत्न करते ही उस की वह सर्वश्रेष्ठ आवश्यकता ही नष्ट हो जाती है। वह दश-काल-पात्र के शुद्ध प्रभेदों से अतीत है, वह निरञ्जन, विकारहीन होने के कारण ही हमारे चिर दिनों के लिए, हमारी सम्पूर्ण अवस्थाओं के लिए इतना एकान्त आवश्यक है। वह हमसे अतीत होने के कारण ही हमलोगों को सदैव ही सम्पूर्ण परिवर्तनों के बीच ध्रुव अवलम्बन का दान करता है।

परन्तु धर्म की धारणा करनी पड़ी तो ? धारणा करने पर उसे अपनी प्रकृति का अनुयायी बना लेना पड़ेगा। अबच, मानस-प्रवृत्ति विचित्र है, सुतरा उस वैचित्र्य के अनुसार जो एक है, वह अनेक हो उठता है। जहाँ अनेक है, वहाँ जटिलता अनिवार्य है, जहाँ जटिलता है, वहाँ विरोध स्वयं ही भा पड़ता है।

परन्तु धर्म की धारणा नहीं करनी पड़ेगी। धर्मराज ईश्वर धारणा से परे है। जिसकी धारणा की जाती है, वह 'वै' नहीं है; वह और कुछ है, वह धर्म नहीं है, वह ससार है। सुतरा, उससे ससार के सभी लक्षण

निराकृत कर दिया है। धर्म की विशुद्ध सरलता का ऐसा विराट् वादश और कहीं है ?

उपनिषद् का यह ब्रह्म हमसे अगम्य है, यह बात बिना विचारे कह कर ऋषियों की अमर वाणियों को हम जैसे अपने व्यवहार से बाहर निर्वासित करके नहीं रखने। आकाश लोप्टुखण्ड की भाँति हमारे ग्रहण योग्य नहीं है, कह कर हम आकाश को दुर्गम नहीं कह सकते। वस्तुतः उसी कारण से वह सुगम है। जो धारणा योग्य है, जो स्पर्शगम्य है, वही हमारी ओर बाधा देता है। हमारी स्वहस्तरचित प्राचीर धुद्र प्राचीर दुर्गम है, परन्तु अनन्त आकाश दुर्गम नहीं है। प्राचीर (दीवार) को लाँघना पड़ता है, परन्तु आकाश को लाँघने का कोई अर्थ ही नहीं है। प्रभात का अरुणालोक स्वर्णमुष्टि की भाँति सचय योग्य नहीं है इसी कारण क्या अरुणालोक को दुर्लभ कहना पड़ेगा ? वस्तुतः एक मुट्टी स्वर्ण ही क्या दुर्लभ नहीं है ? और, आकाशपूर्ण प्रभात-किरण क्या किमी को भी खरीद कर लानी पड़ती है ? प्रभात के आलोक को मूल्य देकर खरीदने की कलाना ही मन में नहीं आ सकती, वह मूल्यवान नहीं है वह अमूल्य है।

उपनिषद् के ब्रह्म का वही रूप है। वे अन्तर-बाह्य में सर्वत्र हैं; वे अन्तरतम हैं, वे सुदूरतम हैं। उनके सत्य से हम सत्य हैं, उनके आनन्द से हम व्यक्त हैं।

‘को ह्येवान्यात् वः प्राप्यात् ।

यदेव आकाश आनन्दो न स्यात् ।’

‘कौन दारौरिक चेष्टा करता, और कौन जीवित रह पाता, यदि आकाश में यह आनन्द न रहता तो ।’

महाकाश को पूर्ण करके निरन्तर वहा आनन्द विराज रहा है, इसीलिए हम प्रतिक्षण निःश्वास ले रहे हैं, हम प्रति मूहूर्त प्राण धारण कर रहे हैं,

‘एतस्यैवानन्दस्याऽपानि भूतानि भावामुपजीवन्ति ।’

'इस आनन्द के वणमात्र आनन्द का उपभोग अन्यान्य सभी जीव कर रहे हैं ।'

आनन्दाप्येव सखिवमानि भूतानि जायन्ते,  
आनन्देन जातानि जीवन्ति,  
आनन्द प्रयन्त्यभि स विशन्ति ।'

'उस सर्वव्यापी आनन्द से ही ये सब प्राणी जन्म लेते हैं, उस सर्वव्यापी आनन्द के द्वारा ही ये सब प्राणी जीवित हैं, उस सर्वव्यापी आनन्द के भीतर ही ये सब गमन करते हैं, प्रवेश करते हैं ।'

ईश्वर के सम्बन्ध में जितनी बातें हैं, वे बातें हैं सबकी अपेक्षा सरल हैं, सबकी अपेक्षा सहज हैं । ब्रह्मा के इस भाव को ग्रहण करने के लिए कुछ भी कल्पना नहीं करनी पड़ती, कुछ भी रचना नहीं करनी पड़ती, दूर नहीं जाना पड़ता, दिन-क्षण की प्रतीक्षा नहीं करनी पड़ती—हृदय के भीतर आग्रह उपस्थित होते ही, उन्हें उपलब्ध करने की यथार्थ इच्छा के पैदा होते ही, निःश्वास के भीतर उनका आनन्द प्रवाहित हो उठता है, प्राणों में उनका आनन्द कम्पित हो उठता है, बुद्धि से उनका आनन्द विकीर्ण होता है, भोग में उनके आनन्द को प्रतिविम्बित देखा जाता है । दिन का आलोक जिस तरह केवल मात्र आँखें खोलने की अपेक्षा रखता है, ब्रह्म का आनन्द उसी तरह मात्र हृदय-उन्मीलन की अपेक्षा रखता है ।

मैं एक बार एक नौका में अकेला रह रहा था । एक दिन सायंकाल एक मोमबत्ती जलाकर पढ़ते-पढ़ते बहुत रात बीत गई । थक कर जैसे ही बत्ती बुझाई, वैसे ही एक क्षण में पूर्णिमा का चन्द्रालोक ने चारों ओर के मुक्त-वातायन से आकर मेरे कक्ष को परिपूर्ण कर दिया । मेरी अपने हाथ से जलाई गई एक मात्र क्षुद्र बत्ती ने इस आकाशपरिप्लावी अजस्र-आलोक को मेरे निकट से आगोचर कर रखा था । इस अपरिमेय ज्योति सम्पत्ति को प्राप्त करने के लिए मुझे और कुछ भी नहीं करना पड़ा, केवल उस बत्ती को एक फूँक से बुझा देना पड़ा । उसके बाद क्या पाया ! बत्ती की भाँति कोई हिलने वाली वस्तु नहीं पाई

सन्दूक में भरने योग्य वस्तु नहीं पाई—पाया आलोक, आनन्द, सौन्दर्य प्राप्त की। जिसे हटाया था उसकी अपेक्षा बहुत अधिक प्राप्त कर लिया था—यद्यपि दोनों को प्राप्त करने की पद्धति पूर्णतः स्वतन्त्र थीं।

ब्रह्म को पाने के लिए मोना (स्वर्ण) पाने जैसी चेष्टा न करके आलोक को प्राप्त करने जैसी चेष्टा करनी पड़ती है। मोना प्राप्त करने जैसी चेष्टा करने पर अनेक विरोध-विद्वेष, बाधा विपत्ति का प्रादुर्भाव होता है, और आलोक को प्राप्त करने जैसी चेष्टा करने पर सब कुछ सहज सरल हो जाता है। हम जानें या न जानें, ब्रह्म के साथ हमारा जो नित्य सम्बन्ध है, उस सम्बन्ध के बीच अपने चित्त को उद्गोधित किए रहना ही ब्रह्म-प्राप्ति की साधना है।

भारतवर्ष में इस उद्गोधन का जो मन्त्र है, वह भी अत्यन्त सरल है वह निश्वास में ही उच्चारित होता है वह गायत्री मन्त्र है। ॐ भूर्भुव स्व —गायत्री के इस अक्षर का नाम व्याहृति है। व्याहृति शब्द का अर्थ है—चारों ओर से आहरण करके लाना। सबसे पहले भूलोक-भुवर्लोक-स्वर्लोक अर्थात् समस्त विश्व-जगत् को मन के भीतर आहरण करके लाना पड़ता है, मनमें समभना पड़ता है, मैं विश्वभवन का अधिवासी हूँ—मैं किसी विशेष प्रदेश का निवासी नहीं हूँ मैं जिस राज-अट्टलिका के भीतर निवास स्थान पाया है लोक-लोकान्तर उसके एक एक वक्ष हैं। इस तरह मैं जो यद्यार्थ आर्य हूँ, वे अन्ततः प्रत्यह एक बार चन्द्र सूर्य ग्रह तारको के बीच स्वयं को दण्डायमान करते हैं, पृथ्वी का अतिक्रमण करके निखिल जगत् के साथ अपने विर सम्बन्ध को एक बार उपलब्ध कर लेते हैं—स्वास्थ्य का भी लोग जिस तरह से रुद्ध-गृह को छोड़ कर प्रत्युप में एक बार खुले मैदान में वायु मेवन कर आते हैं उसी तरह आर्य साधु दिन में एक बार निखिल के बीच भूर्भुव-स्व-स्वर्लोक के बीच अपने चित्त को प्रेरित करते हैं, वे उस अगाध-

ज्योतिष्क—खचित विश्व-लोक के बीच खड़े होकर वीन सा मन्त्र उच्चारण करते हैं,

‘तत्सविनुर्वरेण्यु भर्गो देवस्य धीमहि ।’

‘इस विश्व प्रसविता देवता की वरणीय शक्ति का ध्यान करता हूँ ।’

इस विश्वलोक के भीतर उस विश्वलोकेश्वर की जो शक्ति प्रत्यक्ष है, उसी का ध्यान करता हूँ। एक वार उपलब्ध किया हुआ विपुल विश्व-जगत् एक माय इसी क्षण एव प्रतिक्षण उन्हीं में होकर निरन्तर विकीर्ण हो रहा है। हम जिसे देखकर समाप्त नहीं कर सकते, जानकर अन्त नहीं कर सकते, उसे समग्रभाव से निरन्तर ही वे प्रेरित कर रहे हैं। इस विश्व प्रकाशक असीम शक्ति के साथ मेरा अव्यवहित सम्पर्क किस सूत्र से है? किस सूत्र का अवलम्बन लेकर उनका ध्यान करूँ?

‘धियो यो नः प्रचोदयात्—’

जो हमारी ओर सभी बुद्धिवृत्तियों को प्रेरित कर रहे हैं, उनके द्वारा प्रेरित उस धी-सूत्र से ही उनका ध्यान करूँगा। सूर्य के प्रकाश को हम प्रत्यक्षभाव से किमके द्वारा जानते हैं? सूर्य स्वयं हमारी ओर जिन किरणों को प्रेरित करते हैं, उन किरणों के ही द्वारा। उसी तरह विश्व-जगत् के सविता हमारे भीतर दिन-रात जिस धी-शक्ति को प्रेरित कर रहे हैं, जिस शक्ति के रहने से ही मैं स्वयं को और बाहर के सम्पूर्ण प्रत्यक्ष व्यापार को उपलब्ध कर रहा हूँ, वह धी शक्ति उन्हीं की शक्ति है—एव उसी धी शक्ति के द्वारा ही उन्हीं को शक्ति को प्रत्यक्षभाव से अन्तर के भीतर अन्तरतम रूप में अनुभव कर पाता हूँ। बाहर जिस तरह ‘भ्रूमुं व स्व. लोक के सविता के रूप में उन्हे जगत् चराचर के भीतर उपलब्ध करता हूँ हृदय के भीतर भी उसी तरह अपनी धी-शक्ति के अविश्राम-प्रेरक के रूप में उन्हे अव्यवहितभाव से उपलब्ध कर लेता हूँ। बाहर का जगत् एव मेरे हृदय की ‘धी’ ये दोनों एक ही शक्ति के विकास हैं, यह जान लेने पर जगत् के साथ मेरे चित्त का एव मेरे

विश्व के साथ उस सच्चिदानन्द का घनिष्ट योग अनुभव करने सङ्कीर्णता से स्वार्थ से, भय से, विपाद से मुक्त हो जाता है। इस तरह गायत्री मन्त्र से बाहर के साथ जन्तर वा एव अन्तर के साथ अन्तरतम का योगसाधन किया जाता है।

ब्रह्म का ध्यान करने की यह जो प्राचीन धार्मिक पद्धति है, यह जैसी उदार है, धैर्य ही सरल है। यह सब तरह की कृत्रिमता से परिपू-य है। बाहर के विश्व जगत् एव अन्तर की धी, इन्हे किसी को भी कहीं भी ढूँढते हुये नहीं घूमना पड़ता—इसके अतिरिक्त हमारा और कुछ भी नहीं है। इस जगत् को एव बुद्धि को अपनी अध्रान्त शक्ति द्वारा वे ही अहरह प्रेरित कर रहे हैं, यह बात स्मरण करने पर उनके साथ हमारा सम्बन्ध जैसे गभीरभाव से, समग्रभाव से, एकान्तभाव से हृदयगम होता है, धीसा और विभी कौशल से, किसी आयोजन से, किसी कृत्रिम उपाय से किसी ब्रह्मना-नेपुण्य से हो सकता है, वह मैं नहीं जानता। इसमें तर्क वितर्क का कोई स्थान नहीं है, मतवाद नहीं है, व्यक्ति-विशेषगत प्रकृति की कोई सङ्कीर्णता नहीं है।

हमारा यह ब्रह्म का ध्यान जसा सरल अथवा विरल है, हमारे उपनिषदों की प्रार्थनाएँ भी ठीक उसी तरह की हैं।

विदेशी लोग एव उनके प्रियध्यात्र स्वदेशी लोग कहते हैं, प्राचीन हिन्दू-शास्त्रों ने पाप के प्रति प्रचुर मनोयोग नहीं किया। यही हिन्दूधर्म की असम्पूर्णता और निकृष्टता का परिचय है। वस्तुतः यही हिन्दूधर्म की थोष्ठता का प्रमाण है हम पाप पुण्य की एकदम जड़ में पहुँचे थे। अनन्त आनन्द स्वरूप के साथ चित्र का सम्मिलन, इसी के प्रति ही हमारे शास्त्रों की सम्पूर्ण चेष्टा निवद्ध थी—उन्हे ययार्थभाव में पा लेने से एक बात में सम्पूर्ण पाप दूर हो जाते हैं, सम्पूर्ण पुण्य प्राप्त होते हैं। माता को यदि केवल यही उपदेश दिया जाय कि तुम बच्चे के समीप अनवधान मत होना, तुम को यह करना पड़ेगा, तुमको यह नहीं करना पड़ेगा, तो उपदेश का और अन्त नहीं रहेगा—परन्तु यदि कहे कि तुम



वक्षे को प्यार करो, तो दूसरी कोई बात ही नहीं कहनी पड़ेगी, सब कुछ सरल हो जायगा। फलतः उस प्यार के विपरीत माता का काम सम्भव हो ही नहीं सकेगा। उसी तरह यदि वहे, हृदय के भीतर ब्रह्म का प्रकाश हो' तो पाप के सम्बन्ध में और कोई बात ही नहीं कहनी पड़ेगी। पाप की ओर से यदि देखें तो फिर जटिलता का अन्त ही नहीं है—उसका छेदन करके, दाहन करके, निर्मूल करके, विस तरह से विनाश करना पड़ेगा, इसे सोचकर समाप्त नहीं किया जा सकता—उस ओर देखने पर धर्म को विराट् विभीषिका के रूप में देखना पड़ेगा—परन्तु आनन्दमय की ओर से देखने पर उसी क्षण पाप कुहेलिका की भाँति अन्तहित हो जाता है। पाश्चात्य धर्मशास्त्रों में पाप और पाप से मुक्ति निरतिशय जटिल और निदारुण है, मनुष्य की बुद्धि ने उसे उत्तरोत्तर गहन कर दिया है एवं उस विचित्र पाप-तत्त्व के द्वारा ईश्वर को खण्डित करके, दुर्गम करके, धर्म को दुर्बल बना दिया है।—

‘असतोमा सद्गमय, तमसो मा ज्योतिर्गमय, मृत्योर्मांमृत गमय।’

‘अमृत से सत्य में ले चलो, अन्धकार से प्रकाश में ले चलो, मृत्यु से अमृत में ले चलो।’

हममें अभाव केवल सत्य का अभाव है, आलोक का अभाव है, अमृत का अभाव है—हमारे जीवन का सम्पूर्ण दुःख, पाप, निरानन्द केवल इसीलिए है। सत्य का, ज्योति का, अमृत का ऐश्वर्य जिन्होंने छुछ पाया है, वे ही जानते हैं, इससे हमारे जीवन के समस्त अभावों का एकदम मूलोच्छेदन हो जाता है। जिन सब व्याघातों से उनके प्रकाश को अपने समीप से आच्छन्न किये रखते हैं, वे ही विचित्र रूप धारण पर हमें अनेक दुःख एवं अकृतार्थ के बीच अवतीर्ण कर देते हैं। इसीलिए हमारा मन असत्य, अन्धकार एवं विनाश के आवरण से रक्षा चाहता है। जब वह कहता है, ‘मेरा दुःख दूर करो’ तब वह अन्त तक न समझ पाने पर भी यही बात कहता रहता है; जब वह कहता है ‘मेरी दीनता दूर करो’ तब वह यथार्थ में क्या चाहता है, उसे न जानते हुए

मे है, उन्हें हृदय मे ही प्राप्त करने के लिए भारतवर्ष कहता है, जो विश्व मे है, उन्हें विश्व के भीतर ही उपलब्ध करना भारतवर्ष की साधना है, हम जिस अमृत लोक में सहज ही निवास करते हैं, दृष्टि की बाधा को दूर करके उसे प्रत्यक्ष करने के लिए ही भारतवर्ष की प्रार्थना है, चित्त-सरोवर का जो निर्मल अचाञ्चल्य है, जिसका नाम सन्तोष है, आनन्द जिमका दर्पण है, उसकी सभी क्षोभ से रक्षा करना, यही भारतवर्ष की शिक्षा है। कुछ कल्पना करना नहीं, रचना करना नहीं, आहरण करना नहीं—जागरित होना, विक्सित होना, प्रतिष्ठित होना—जो है, उसे ग्रहण करने के लिए अत्यन्त सरल होना। जो सत्य है वह सत्य है, इसीलिए हमारे निकटतम है, सत्य होने के कारण ही वह दिवा लोक की भाँति हम सभी का प्राप्य है, वह हमारा स्वरचित नहीं है, इसी कारण हमारे लिए सुगम है, वह हमारी सम्यक्-धारणा से अतीत होने के कारण ही हमारे विर जीवन का आश्रय है—उसके प्रतिनिधि मात्र ही उसकी अपेक्षा सूदूर हैं—उसे हम किसी आवश्यक विशेष की उपयोगिता के रूप मे, विशेष आयत्तगम्य रूप मे सहज करने की चेष्टा करते ही, उसे कठिन बना देते हैं, अधीर होकर उसे बाह्या-डम्पर के भीतर डूँढते फिरते हुए स्वय की सृष्टि को ही डूँढते फिरते है, इस तरह चेष्टा की उपस्थित उत्तेजना मात्र को प्राप्त करते हैं, परन्तु चरम सार्थकता प्राप्त नहीं होती। आज हम भारतवर्ष के उस उपदेश को भूल गए हैं, उसके अवलम्ब, सरलतम, विराटतम, एकनिष्ठ आदर्श से भ्रष्ट होकर शतधाविभक्त खर्वता-खण्डता के दुर्गम गहन मे माया-मृगी का अनुधावन करते फिर रहे हैं।

हे भारतवर्ष के चिराराध्यतम अन्तर्यामी विधातृपुरुष, तुम हमारे भारतवर्ष को सफल करो। भारतवर्ष की सफलता का मार्ग एकान्त सरल एकनिष्ठता का मार्ग है। तुम्हारे भीतर ही उसके धर्म, कर्म, उसके चित्त ने परम ऐश्वर्य प्राप्त करके ससार की, समाज की, जीवन की समस्त जटिलताओं की निर्मल सहज भीमासा की थी। जो स्वार्थ की, विरोध की,

सशय की अनेक शाखा-प्रशाखाओ के बीच हमे उत्तीर्ण करदे, जो विविध के आकर्षण से हमारी प्रवृत्ति को अनेक और विक्षिप्त करदे, जो उपकरण के अनेक जजालो के बीच हमारी चेष्टा को अनेक आकारो मे भ्रमित करता रहे, वह भारतवर्ष का पथा नही है । भारतवर्ष का पथ एक का पथ है, वह बाधा-विर्वाजित तुम्हारा ही पथ है, अपने वृद्ध पितामहो के पदाङ्क-चिह्नित उस प्राचीन, प्रशस्त, पुरातन, सरल राजपथ को यदि न त्यागें, तो किसी तरह भी हम व्यर्थ नही होगे । ससार के बीच आज दाहण-दुर्योग का दुदिन उपस्थित हुआ है, चारो ओर युद्ध की भेरी बज उठी है, वाणिज्य-रथ दुर्बल को धूलि के साथ दलता हुआ घर्घर शब्द से चारो ओर दौड रहा है, स्वार्थ की ऋक्तावायु प्रत्यय-गर्जन से चारो ओर लप-लपाती घूम रही है—हे विधाता, पृथ्वी के लोग आज तुम्हारे सिंहासन को सूना-समझ रहे हैं, धर्म को अभ्यास-जनित सस्कारमात्र मान कर निश्चिन्त चित्त से यथेच्छाचार मे प्रवृत्त होगए हैं, हे शान्त शिव-मद्वैतम्, इस ऋक्तावर्त मे हम लोग दुग्ध न हो, शुष्क-मृत पत्तो के ढेर की भाँति इसके द्वारा आवृष्ट होकर धूलिध्वजा को उठाकर दिशा-विदिशा मे घूमते न फिरें, हम लोग पृथ्वीव्यापी प्रलय ताण्डव मे एक मन से एकाग्रनिष्ठा से इस विपुल विश्वास को जैसे दृढ रूप से धारण किए रहे कि—

‘अधर्मैर्नघते तावत् ततो भद्राणि पश्यति,

ततः सपत्नाम् जयति समूलस्तु विनश्यति ।’

‘अधर्म के द्वारा आपातत वृद्धि प्राप्त हो सकती है, आपातत कल्याण दिखाई देता है, आपातत शत्रु पराजित हो सकते हैं, परन्तु समूल नष्ट हो जाना पडता है ।’

एक दिन नाना दुःख और आघातो से वृहत् श्मशान के बीच इस दुर्योग की निवृत्ति होगी—तब यदि मानव-समाज यह बात कहे कि, शक्ति की पूजा, क्षमता की भक्तता, स्वार्थ की दाहण दुश्चेष्टा जब प्रत्य-तम, मोहा-धकार जब घनीभूत एव दलबद्ध शुधित आत्मम्भरिता जिस

योग से समझने की चेष्टा करते हैं, निखिल के भीतर उसी को प्रत्यक्ष कर लेने पर ही हमारी उपलब्धि सम्पूर्ण होती है ।

मिलन के भीतर जो सत्य है—वह केवल विज्ञान नहीं है, वह आनन्द है, वह रस स्वरूप है, वह प्रेम है वह आशिक नहीं है, वह समग्र है; कारण वह केवल बुद्धि को नहीं, वह हृदय को भी पूर्ण करता है । जो अनेक स्थानों से हम सब को एक की ओर आकर्षित कर रहे हैं, जिनके सामने, जिनके दक्षिण-करतल की छाया में हम सब आमने-सामने मुँह किए बंटे हैं, वे नीरस सत्य नहीं हैं, वे प्रेम हैं । यह प्रेम ही उत्सव के देवता हैं—मिलन ही उनका सजीव रुचे-तन मन्दिर है ।

मिलन की जो शक्ति है, प्रेम की जो प्रबल सत्यता है, उसका परि-धय हम पृथ्वी पर पग-पग पर पाते हैं । पृथ्वी पर भय का यदि कोई पूर्ण रूप से अतिक्रमण कर सकता है, विपत्ति को तुच्छ कर सकता है, क्षति को अप्राह्य कर सकता है, मृत्यु की उपेक्षा कर सकता है, तो वह प्रेम है । स्वार्थ परता की हमने जगत् के एक कठोर सत्य के रूप में जाना है, उसी स्वार्थपरता के सुदृढ़ जाल को अनायास ही छिन्न-विच्छिन्न कर देता है प्रेम । जो अभाग्य देहावासी परस्पर सुख-दुःख में सम्पत्ति-विपत्ति में एक होकर नहीं मिल पाते, वे ससार के सर्वश्रेष्ठ सत्य से भ्रष्ट हो जाने के कारण श्री हीन हो जाते हैं—वे त्याग नहीं कर पाते, सुतरा लाभ करना नहीं जानते—वे प्राण नहीं दे पाते, सुतरा उनका जीवन धारण करना विडम्बना होता है । वे पृथ्वी पर नियत से भयभीत होकर, अपमान से लाञ्छित होकर, दीनप्राण नत शिर होकर भ्रमण करते हैं । इसका क्या कारण है ? इसका यही कारण है कि वे सत्य को प्राप्त नहीं कर पाते, प्रेम को प्राप्त नहीं करते, इसी-लिए किसी प्रकार भी बल प्राप्त नहीं कर पाते । हम सत्य को जिस परिमाण में उपलब्ध करते हैं, उनके लिए उसी परिमाण में मूल्य दे

सकते हैं—हम भाई को जितने सत्य रूप में जानते हैं, भाई के लिए उतना ही त्याग कर सकते हैं। हमारी ओर जो जल-स्थल वेष्टित है, हमने जिन सब लोकों में जन्म ग्रहण किया है, यथेष्ट परिमाण में यदि उनकी सत्यता अनुभव न कर सकें, तो उनके लिए आत्मोसर्ग नहीं कर पायेंगे।

इसीलिए कहता हूँ, सत्य के प्रेम के रूप में हमारे अन्तःकरण में आविर्भूत होने पर ही सत्य का सम्पूर्ण विकास होता है। उस समय बुद्धि की द्विधा से, मृत्यु-गीड़ा से, स्वार्थ के बन्धन और हानि की आशङ्का से हम मुक्ति पा लेते हैं। उस समय इस अस्थिर संसार के बीच हमारा चित्त एक ऐसी चरम स्थिति के आदर्श को ढूँढ लेता है, जिसके ऊपर वह अपना सर्वस्व समर्पण करने को प्रस्तुत हो जाता है।

प्रतिदिन की उद्भ्रान्ति में कभी-कभी इस स्थिति का सुख, इस प्रेम का स्वाद पाने के लिए ही मनुष्य उत्सव के क्षेत्र में सब मनुष्यों का इकट्ठे में आह्वान करता है। उस दिन उसका व्यवहार प्रतिदिन के व्यवहार से विपरीत हो जाता है। उस दिन अकेले का घर सब का घर हो जाता है, अकेले का घन सबके लिए खर्च होता है। उस दिन घनी दरिद्र को सम्मान देता है, उस दिन पण्डित मूर्ख को आसन देता है। कारण, आत्म-पर घनी-दरिद्र, पण्डित-मूर्ख इस संसार में एक ही प्रेम से विद्ये हुए हैं, यही परम सत्य है—इस सत्य की वास्तविक उपलब्धि ही परम आनन्द है। उत्सव के दिन का अव्यक्त-मिथुन इसी उपलब्धि का अवसर है। जो व्यक्ति इस उपलब्धि से एक दम वञ्चित रहता है, वह व्यक्ति अमुक्त उत्सव-सम्पत्ति के बीच आकर भी दीन भाव से खाली हाथ लौट जाता है।

‘सत्यं ज्ञानमनन्तं ब्रह्म’—ब्रह्म सत्य-स्वरूप है, ज्ञान स्वरूप है, अनन्त स्वरूप है। परन्तु यह ज्ञानमय अनन्त सत्य किस रूप में प्रकट होता है? ‘आनन्द रूप-भ्रमृत यद्विभक्ति’—वह आनन्द रूप में, अमृत

रूप में प्रकट होता है; जो कुछ प्रकट हो रहा है, वह उन्हीं का आनन्द रूप है, उन्हीं का अमृत रूप है, अर्थात् उनका प्रेम है। विश्व-जगत् उनका अमृतमय आनन्द है, उनका प्रेम है।

सत्य की परिपूर्णता ही प्रकट होना है, सत्य की परिपूर्णता ही प्रेम है; आनन्द है। हमने तो लौकिक व्यापार ही देखा है, अपूर्ण सत्य अपरिस्फुट होता है। और यह भी देखा है कि जिस सत्य को हम जितने सम्पूर्ण रूप में उपलब्ध करेंगे, उसी में हम उतना ही आनन्द, उतना ही प्रेम होगा। उदासीन के निकट एक तिनके में कोई आनन्द नहीं है, तृण उसके लिए तुच्छ है, तृण का प्रकाश उसके निकट अत्यन्त क्षीण है। परन्तु उद्भिद्वेत्ता के लिए तृण के भीतर यथेष्ट आनन्द है; कारण तृण का प्रकाश उसके समीप अत्यन्त व्यापक है, उद्भिदपर्याय के बीच तृण का सत्य क्षुद्र नहीं है इसे वह जानता है। जो व्यक्ति आध्यात्मिक दृष्टि द्वारा तृण को देखना जानता है, तृण के भीतर उसका आनन्द भी परिपूर्ण है—उसके लिए निखिल का प्रकाश इस तृण के प्रकाश में ही प्रतिबिम्बित है। तृण का सत्य उसके लिए क्षुद्र सत्य, अस्फुट सत्य न होने के कारण ही वह उसका आनन्द, उसके प्रेम को उद्बोधित करता है। जिस मनुष्य का प्रकार हमारे लिए क्षुद्र है, हमारे लिए अस्फुट है, उससे हमारा प्रेम असम्पूर्ण है। जिस मनुष्य को मैं एक सत्य के रूप में जानता हूँ कि उसके लिए प्राण दे सकता हूँ, उसमें मेरा आनन्द है, मेरा प्रेम है। अन्य के स्वार्थ की अपेक्षा अपना स्वार्थ मेरे लिए इतना अधिक सत्य है कि अन्य के स्वार्थ साधन में मेरा प्रेम नहीं है—परन्तु बुद्धदेव के लिए जीवमान में ही प्रकाश इतना सुपरिस्फुट था कि उनकी मंगल कामना के लिए उन्होंने राज्य त्याग दिया था।

इसीलिए कहता हूँ, आनन्द से ही सत्य का प्रकाश है एव सत्य के प्रकाश से ही आनन्द है। 'आनन्दाद्येव खल्विमानि भूतानि जायन्ते'—

यह जो कुछ भी हुआ है, यह सभी आनन्द से ही उत्पन्न हुआ है। अतएव जब तक यह ससार हमारे समीप उसी आनन्दरूप में, प्रेमरूप में व्यक्त न हो, तब तक वह पूर्ण सत्य के रूप में व्यक्त न होगा। ससार में हमारा आनन्द, ससार में हमारा प्रेम ही सत्य के प्रकाश रूप की उपलब्धि है। ससार है, यह सत्य कुछ भी नहीं है; परन्तु ससार आनन्दमय है यह सत्य ही पूर्ण है।

आनन्द किस प्रकार से स्वयं को प्रकट करता है? प्रचुरता से, ऐश्वर्य से, सौन्दर्य से। जगत् के प्रकाश में वही भी दरिद्रता नहीं है, कृपणता नहीं है, जितना भी मात्र प्रयोजन है, उसी के भीतर सबका अवसान नहीं है। यह जो लाख लाख नक्षत्रों से आलोक का भरना सम्पूर्ण आकाश से भरता हुआ गिर रहा है, जहाँ भी आकर ठहरता है वही वर्ण से ताप से, प्राण से उच्छ्वसित हो उठता है, यह आनन्द की प्रचुरता है। जितनी आवश्यकता है, यह उसकी अपेक्षा बहुत अधिक है—यह अजस्र है। वसन्तकाल में लतागुल्म की गाँठ गाँठ से कली बिखराकर, फूल खिलाकर, पत्ते उगाकर, एकदम जो मस्ती आरम्भ होती है, आस्रशाखाओं पर और भर उठते हैं और अपने तल-देह में डेर के डेर भर पड़ते हैं, यह आनन्द की प्रचुरता है। सूर्योदय और सूर्यास्त में मेघों के सामने जो कितनी ही परिवर्तन विचित्र रंगों का पागलपन प्रकट होता रहता है, इसकी कोई आवश्यकता नहीं दीखती—यह आनन्द की प्रचुरता है। प्रभातकाल में पक्षियों के शत शत बण्डों से निकले हुए स्वरों के उच्छ्वास से अरुण आकाश में जैसे चारों ओर से गीतों का होली खेलना चलता रहता है, यह भी प्रयोजन के अतिरिक्त है, यह आनन्द की ही प्रचुरता है। आनन्द उदार है, आनन्द अकृपण है—सौन्दर्य में, सम्पत्ति में आनन्द स्वयं को अन्त तक डुवाते हुए अपना ही अन्त नहीं प्राप्त कर पाता।

उत्सव के दिन में हम जिस सत्य के नाम पर बहुत से लोग सम्मिलित होते हैं, वह आनन्द है, वह प्रेम है। उत्सव में परस्पर को परस्पर

रूप में प्रकट होता है, जो कुछ प्रकट हो रहा है, वह उन्हीं का आनन्द रूप है उन्हीं का अमृत रूप है अर्थात् उनका प्रेम है। विश्व-जगत् उनका अमृतमय आनन्द है, उनका प्रेम है।

सत्य की परिपूर्णता ही प्रकट होना है, सत्य की परिपूर्णता ही प्रेम है, आनन्द है। हमने तो लौकिक व्यापार ही देखा है, अपूर्ण सत्य अपरिस्फुट होता है। और यह भी देखा है कि जिस सत्य की हम जितने सम्पूर्ण रूप में उपलब्ध करेंगे, उसी में हम उतना ही आनन्द, उतना ही प्रेम होगा। उदासीन के निकट एक तिन्के में कोई आनन्द नहीं है,



नहीं है, विश्व ही उसका निकेतन (घर) है, सत्य ही उसका आश्रय है, प्रेम उसकी चरमगति है, सभी उसके अपने हैं—धामा उसके लिए स्वाभाविक होगी, त्याग उसके लिए सहज होगा, मृत्यु उसके लिए होगी ही नहीं।

परन्तु कहना न होगा कि उत्सव का यह आयोजन वैसा दुःसाध्य नहीं है, जैसी दुःख इसकी उपलब्धि है। उत्सव अथवा सुन्दर क्षणदलप की भाँति जब विकसित हो उठता है, तब हमारे बीच कितने लोग हैं जो मधुकर (भँवरे) की भाँति इसके सुगन्धित मधुकोष में निमग्न होकर इसके सुधारस का उपभोग कर पाते हैं? इस दिन भी सम्मिलन का हम केवल 'जनता' बना डालते हैं, आयोजन को केवल आडम्बर बना बँधते हैं। इस दिन भी तुच्छ कौतूहल से हमारा चित्त केवल बाहर ही विकसित बना घूमता है। जो आनन्द अन्तरीक्ष में अन्तहीन ज्योतिष्क लोक की छोटी छोटी पर निरन्तर आन्दोलित है, अपने घर के आँगन में दीपमाला जलाकर हम क्या उसी आनन्द की तरङ्ग में अपने आनन्द को सचेतनभाव से मिला देते हैं? हमारी यह सगीत ध्वनि का हमें ससार के उसी गभीरतम अन्तःपुर में प्रवाहित करती हुई ले जाती है—जहाँ विश्व-भुवन के सभी स्वर अपनी आपात प्रतीयमान समस्त विरोध-विश्रुतता को मिलाकर प्रतिपल परिपूर्ण रागिनी के रूप में उन्मेवित हो उठते हैं?

हाय, प्रतिदिन की जो दरिद्रता है, एक दिन में वह ऐश्वर्य किस तरह प्राप्त करेगी? प्रत्येक दिन जिसका जीवन दोषा से निर्वासित है, हठात् एक दिन में ही वह सुन्दर के साथ एवासन पर कैसे बँठ जायगा? दिन-प्रतिदिन जो व्यक्ति मृत्यु से, प्रेम से प्रस्तुत हुआ है, इस उत्सव के दिन में उसी का उत्सव है। हे विश्व-यज्ञ-प्राज्ञ के उत्सव-देवता, मैं पौन हूँ? आज उत्सव के दिन इस आसन पर ग्रहण करने का अधिकार क्या मुझे है? जीवन की नीचा री में जो प्रतिदिन डाँठ चलाकर खेता

का कोई प्रयोजन नहीं हो—सब प्रयोजनों से अधिक जो है, उत्सव उसी को लिए रहता है। इसीलिए उत्सव का एक प्रधान लक्षण प्राचुर्य है। इसीलिए उत्सव के दिन में हम प्रतिदिन की कृपणता को त्याग देते हैं—प्रतिदिन जिस तरह से आवश्यकता का हिसाब लगाकर चलते हैं, आज उसे अकातरभाव से जलाजलि देवनी पड़ती है। दण्डिता के दिन अनेक हैं, आज ऐश्वर्य का दिन है। आज सौन्दर्य का दिन है। सौन्दर्य भी प्रयोजन की वृद्धि है। यह आवश्यक का नहीं, यह आनन्द का विकास है—यह प्रेम की मापा है। फूल यदि सुन्दर न होते, तो वे हमारे ज्ञानगम्य होते, इन्द्रियगम्य होते—परन्तु फूल हमें जिस सौन्दर्य को देते हैं, वह अतिरिक्त दान है। यह बाहुल्य-दान ही हमसे बाहुल्य प्रतिदान ग्रहण करता है—वह जो बाहुल्य-प्रतिदान है, वही प्रेम है। इस बाहुल्य प्रतिदान को चाहे फूल से लिया जाय अथवा अन्य किसी से। परन्तु एक ओर यही बाहुल्य सौन्दर्य, दूसरी ओर यही बाहुल्य प्रेम, इन्हीं को लेकर ससार में नित्य उत्सव होते हैं—यही आनन्द-समुद्र की तरङ्गलीला है।

इसीलिए उत्सव का दिन सौन्दर्य का दिन है। इस दिन को हम लोग फूल-पत्तों से सजाते हैं, दीपमाला से उज्ज्वल करते हैं, सगीत के द्वारा मधुर बनाते हैं।

इस प्रकार मिलन के द्वारा, प्राचुर्य के द्वारा, सौन्दर्य के द्वारा हम उत्सव के दिन को वर्ष के साधारण दिनों की मुकटमणि बना देते हैं। जो आनन्द के प्राचुर्य में, ऐश्वर्य में, सौन्दर्य में विश्व-जगत् के बीच अमृत रूप में प्रकाशमान हैं—'आनन्दरूपममृत यद्विभाते'—उत्सव के दिन में उन्हीं की उपलब्धि द्वारा पूर्ण होकर हमारा मनुष्यत्व अपने क्षणिक अवस्थागत समस्त दैन्य को दूर कर देगा एवं अन्तरात्मा का चिरन्तन ऐश्वर्य और सौन्दर्य प्रेम के आनन्द में अनुभव और करता रहेगा। इसी दिन वह अनुभव करेगा कि वह धुंध नहीं है, वह विच्छिन्न

तुम्हारी स्वहस्तलिखित आलोक-लिपि को लेकर प्रवेश नहीं कर पाता; उस जगह तुम्हारी उदार वायु निश्वास मात्र एकत्र करती है, अन्तःकरण के भीतर विश्व प्राण को समीरित नहीं कर पाती। उस उद्धत कारागार के पापाण-प्रासाद से उसका उद्धार करो—अपने उत्सव-प्राङ्गण की धूलि में उसे लोटने दो। संसार में कोई भी उसे न पहिचाने, कोई भी न माने, वह केवल एक कोने में खड़ी रहकर तुम्हें पहिचाने, तुम्हें मानकर चले। उसका यह सोभाग्य कब होगा सो नहीं जानता, तुम कब उसे अपने उत्सव का अधिकारी बनाओगे। यह तुम्हीं जानो—आपातत उसका यही निवेदन है कि यह प्रार्थना भी उसके अन्तर में जैसे यथार्थ सत्य हो उठे—सत्य को वह जैसे सत्य ही चाहे अमृत को वह जैसे मौखिक याञ्चावाक्य के द्वारा अपमानित न करे।

---

## मनुष्यत्वं

'उत्तिष्ठत ! जाग्रत !' उत्थान करो, जाग्रत हो ओ—यह वाणी उद्घोषित हो गई। हम में मे किमने सुनी, किसने नहीं सुनी, नहीं जानता—परन्तु 'उत्तिष्ठत जाग्रत' यह वाप बार-बार हमारे दरवाजे पर आ पहुँचता है। मंसार की प्रत्येक बाधा, प्रत्येक दुःख, प्रत्येक विच्छेद ने कई सौ बार हमारी आत्मा की तन्त्री-तन्त्री पर आघात करके जो झकार दी है, उसमें केवल यही घाणी भ्रूंकृत हो उठी है 'उत्तिष्ठत जाग्रत'—उत्थान करो जाग्रत हो और अथुशिशिर घोट हमारे नव-जागरण के लिए निव्विल अनिमेष नेत्रों में प्रतीक्षा करता आ रहा है—कब वह प्रभात आएगा, कब वह रात्रि का अन्धकार अपगत होकर हमारे अपूर्व विकास की निर्मल, नवीदित अरुण लोच में उद्घाटित कर देगा। कब हमारी चिर दिनों की वेदना सफल होगी, हमारी अथुधारा सार्थक होगी।

फूल से आज सुबह कहना नहीं पडा कि 'रगीन सवेरा हो गया, तुम आज प्रस्फुटित हो उठो।' वन-वन में आज विचित्र फूलों में अति अनायास ही विश्व-जगत् के अन्तर्गूढ आनन्द को धर्म, गन्ध, शोभा से विकसित करके, माधुर्य के द्वारा निव्विल के साथ कमनीय भाव से अपना सम्ग्रन्ध स्थापित किया है। पुष्प स्वयं का भी पीडन नहीं करते, अन्य किसी को भी चोट नहीं पहुँचाते, किसी भी अवस्था में द्विधा के लक्षण नहीं दीखते, सहज सार्थकता से आधोपान्त प्रफुल्ल हो उठे हैं।

यह देग कर मन के भीतर यह धाधोप उत्पन्न होता है कि मेरा जीवन क्यों विद्व ग्यामी आनन्द-विरणों के गिरने पर ऐसी भरलता से, ऐने सम्पूर्ण भाव मे विकगिन नहीं हो उठता । यह अपने गभी दसों को सङ्कुचिन करके अपने भीतर दसने प्राणपण मे क्या दयामे रगता है ? मुचह तरण मूर्ख आकर अरुण करके उसवे दरवाजे पर आघात करता है; यहना है, 'मैने जिग तरह से अपनी सम्पद—विरणराजि को सम्पूर्ण आकास मे विगरा दिया है, तुम भी उसी तरह सरलता से आनन्द पूर्यक विद्व के बीच स्वय को अघाधित करदो ।' रानि निःशुल्क पीवों से आकर स्निग्ध हाथों मे उसका स्पसं करके कहती है, 'मैने जिग तरह अपने अतल स्पसं अघवार के भीतर मे अपनी समस्त ज्योतिः सम्पदा को उगमुक्त कर दिया है, तुम उसी तरह से एक बार हृदय के गंभीर तल के डार को गुपथाप उदपाटिन करदो—आरमा के प्राच्छन्न राजभण्डार को एक क्षण में विस्मित-विद्व के सम्पुगीन कर दो ।' निमित्त जगत् प्रतिक्षण ही अपने विचिन स्पसं के डारा हममे यही बात कह रहा है, 'स्वय को विकसिन करो, स्वय को समर्पिन करो, अपनी ओर से एकवार गवकी ओर पुमाओ; इस जल-स्पल-आवाग मे, इस सुख-दुःख के विचिन मसार मे अनिर्वचनीय ब्रह्म के प्रति स्वयं को एक-वार सम्पूर्ण उगमुन करके रखो ।'

परन्तु थाधा का अन्त नहीं है—प्रमात के पूनों की भांति ऐसी भरलता मे ऐने परिपूर्णभाव से आरमोत्सर्ग नहीं कर पाता । स्वय को स्वय के ही भीतर आवृत्त किये रगता है, चारों ओर नितिल का आनन्द अभ्युदय ध्ययं होता रहता है ।

कीन यहैगा, व्ययं होता रहता है ? प्रत्येक मनुष्य के भीतर जो अजन्त जीवन रहता है, उसकी सफलता का परिमाण कील कर सफल है ? पूनों की भांति हमारी क्षणकालीन सम्पूर्णता नहीं है । गदी जिस प्रकार अपने बहु दीर्घ तट-द्वय के धारावाहिक चंचिन्त्य मे से कितने ही

है—शुद्ध आराम के भीतर, भोग विलास के भीतर जो आत्मा जड़त्व में आविष्ट हो जाती है, ब्रह्म का आनन्द उसे नहीं मिलता। इसीलिए उपनिषद् ने कहा है,

‘नायमात्मा बलहीनत लभ्य ।

‘यह आत्मा (‘जीवात्मा’ कहो या ‘परमात्मा’ कहो), यह बल-हीन के द्वारा लभ्य नहीं है।’

समप्रशक्ति को सम्पूर्णभाव से प्रयोग करने में जितने उतनश्य होते हैं, उतने ही आत्मा को यथार्थ भाव में प्राप्ति करने के उपाय होती हैं।

इसीलिए पुण्यों के पक्ष में पुष्पत्न जितना सहज है। मनुष्य के पक्ष में मनुष्यत्व उतना सहज नहीं है। मनुष्यत्व के भीतर से मनुष्य को जो प्राप्त करना पड़ेगा, वह निद्रित अवस्था में प्राप्ति करने की वस्तु नहीं है। इसीलिए ससार में सभी कठिन आघात हमसे यही बात कहते हैं—

‘उत्तिष्ठत जाग्रत प्राप्य वरान् निबोधत ।

धुरस्यधारा निशिता दुरत्यया दुर्गं पथस्तत् कवयो वदन्ति ।’

‘उठा जागो यथार्थ गुरु को प्राप्ति होकर बौध-लाभ करो। वह मार्ग सान पर चढ़ी छुरी की धार की भाँति दुर्गम है, कवियो ने यही कहा है।’

अतएव प्रभात में जब बस-उपवन में पुष्प-पल्लवों के बीच उनकी शुद्ध सम्पूर्णता, उनकी सहज शोभा परिपूर्णभाव में विकसित हो उठी है, तब मनुष्य अपने दुर्गम पथ, अपने दुःखसह दुःख अपनी वृहत् असमाप्ति के गौरव से महत्तर विचित्रतर आनन्द का गीत क्या नहीं गाएगा। जिस प्रभात में तरह-लता के बीच केवल पुष्पों का विकास एव पल्लवों की हिल्लोल है पक्षियों का गान एव छायालोक का स्फुटन है, उस चिञ्चिर-घोत ज्योतिर्मयप्रभात में मनुष्य के समाने ससार-उत्तका सग्राम क्षेत्र—

उस रमणीय प्रमात म मनुष्य को ही बद्ध परिवार होकर अपनी प्रति-  
दिन की दुःख जय चेष्टाओं के मार्ग पर दौड़ना पड़ेगा। बलेश को बरण  
कर लेना पड़ेगा, सुख दुःख की उत्ताल तरङ्गों के ऊपर से उसे नाव  
बहानी पड़ेगी— कारण मनुष्य महतू है। कारण मनुष्यत्व सुकठिन है,  
एव मानुष्य वा पथ 'दुर्गं पथस्तत् क्वयो वदन्ति।'।

परन्तु मसार के भीतर ही यदि ममार की ममाग्नि देखें तो दुःख-  
कष्ट का परिमाण अत्यन्त उत्कट हो उठता है उगता मामञ्जस्य नहीं  
रहता। तो इस विषम भार को कौन बहन करेगा ? परन्तु जिस तरह  
नदी के एक ओर परम विराम समुद्र है दूसरी ओर सुदीर्घ तट विरुद्ध  
अविराम-युध्यमान जलधारा है, उसी तरह हमारा भी यदि एक ही  
समय में एक ओर ब्रह्म के बीच विश्राम और दूसरी ओर ससार के  
बीच अविश्राम गति बग न रहे, तो इन गति का कोई तात्पर्य ही नहीं  
रहेगा, हमारी प्राणाय की चेष्ट अद्भुत उन्मत्तता के रूप में खड़ी हो  
जायगी। ब्रह्म के भीतर ही हमारे ससार का परिमाण, हमारे कर्म की  
गति है। शास्त्र न कहा है, ब्रह्मनिष्ठ गृहस्य।

• 'एद्यत् कर्म प्रबुवर्ती तद्ब्रह्मणि नमपंयेत्—'

'जो जो कर्म करें व ब्रह्म को समर्पित कर दें।'

इससे एक ही समय में कर्म एव विराम, चेष्टा एव शान्ति, दुःख एव  
आनन्द होगा। इसमें एक ओर हमारी आत्मा का कर्तृत्व रहता है और  
दूसरी ओर जहाँ पर उस कर्तव्य का अतिमरूप से विलय है, वही पर  
उस कर्तृत्व को प्रतिक्षण विसर्जित करके हम प्रेम के आनन्द को प्राप्त  
करते हैं।

प्रेम तो बुद्ध दिए बिना बच नहीं सकता। हमारे कर्म, हमारे  
कर्तृत्व यदि एकदम ही हमारे न होते तो, ब्रह्म में विसर्जित किसे  
करते ? तब भक्ति अपनी सार्यकता का लाभ किस तरह करती ?  
ससार में ही हमारे कर्म हमारे कर्तृत्व हैं, इसीलिए हमारे देने की

घसु हैं। हमारे प्रेम की चरम सायंकता होगी—जब हमारे सभी कर्म सभी कर्तृत्व आनन्द पूर्वक श्रद्धा में समर्पित कर सकेंगे। अथवा कर्म हमारे लिए निरर्थक भार एवं कर्तृत्व वस्तुतः ससार का दासत्व ही उठेगा। पतिव्रता स्त्री के लिए उसके पतिगृह का धर्म ही गौरव है, उसका आनन्द है, वह कर्म उसका बन्धन नहीं है, पतिप्रेम के भीतर ही वह प्रतिक्षण मुक्ति लाभ करती है, वह पतिप्रेम के भीतर ही उसके विचित्र कर्मों का अक्षण्ड ऐत्रय है, उससे अनेक दुःखों का एक आनन्द-अवसान है—ब्रह्म के समार में हम जब ब्रह्म के कर्म करेंगे, सभी कर्म ब्रह्म को देंगे, तब वे कर्म और मुक्ति एक ही वान बनकर रह जायेंगे, तब एक ब्रह्म में हमारे सभी कर्मों का वैचित्र्य विलीन हो जायगा, सम्पूर्ण दुःखों की भ्रकार एक आनन्द सगीत में परिपूर्ण हो उठेगी। १४

प्रेम जिस वस्तु का दान करता है वह दान जितना ही कठिन होता है, इतना ही उसकी सायंकता का आनन्द निविड हो जाता है। सन्तान के प्रति जननी का स्नेह दुःख के द्वारा ही सम्पूर्ण है—प्रीतिमान ही कष्ट द्वारा स्वयं को समग्र भाव से प्रमाणित करने कृतार्थ होती है। ब्रह्म के प्रति जब हमारी प्रीति जाग्रत होगी, तब हमारा ससार-धर्म दुःख बलेश द्वारा ही सायंक होगा वह हमारे प्रेम को ही प्रतिदिन उज्ज्वल करेगा। अलङ्घन करेगा, ब्रह्म के प्रति अपने आत्मोसर्ग को दुःख के मूल्य से ही मूल्यवान किया जा सकेगा।

हे प्राणों के प्राण, नेत्रों के नेत्र श्रोत्र के श्रोत्र, मनके मन, मेरी दृष्टि श्रवण चिन्ता, मेरे सम्पूर्ण कर्म, तुम्हारी ओर ही दिन-रात चल दुःख रहे हैं, इसे मैं नहीं जानता इसीलिए अपनी इच्छावृत्त न होने के कारण पाता हूँ। मैं सभी को अन्वभाव से बलपूर्वक अपना कहना चाहता हूँ—बल की रक्षा नहीं हो पाती, मेरा कुछ भी नहीं रहता। निखिल को ओर से, तुम्हारी ओर से सर्वस्व को अपनी ओर खींच खींच कर रखने की निष्फल चेष्टा में प्रतिदिन पीडित होता रहता हूँ। आज मैं और



कुछ नहीं चाहता, मैं आज पाने की प्रार्थना नहीं करूँगा, कि मैं देना  
 चाहता हूँ, देने की शक्ति चाहना है। तुम्हारे समीप मैं स्वयं को परि-  
 पूर्णरूप से विरक्त करूँगा, रिक्त करके परिपूर्ण करूँगा। तुम्हारे ससार  
 में कर्म के द्वारा तुम्हारी जो सेवा करूँ, वह निरन्तर होकर मेरे प्रेम  
 को जाग्रत निष्ठावन बनाये रहे, तुम्हारे अमृत समुद्र में जो अतलस्पर्श  
 विश्राम है वह भी मुझे अवसानहीन शक्ति का दान करे। तुम दिन-दिन  
 स्तर-स्तर पर मुझे शतदल पद्म की भाँति विश्व-जगत के बीच विकसित  
 करते हुए अपनी ही पूजा के अर्घ्यरूप में ग्रहण करने रहो।

---

## प्राचीन भारत का एकः

‘वृक्ष इव स्तब्धो दिवि तिष्ठत्येकस्तेनेद पूर्णं पुरुषेण सर्वम् ।’

‘वृक्ष की भांति आकाश में स्तब्ध खड़ा हुआ है वही एक । उसी पुरुष से, उसी परिपूर्ण से यह सब कुछ पूर्ण है ।’

‘यथा सौम्य वयाति वासोवृक्ष सम्प्रतिष्ठन्ते ।

एव ह वै तत् सर्वं पर आत्मनि सम्प्रतिष्ठते ।’

‘हे सौम्य, जिस प्रकार सब पक्षी अपने निवास-वृक्ष पर आकर स्थिर हो जाते हैं, उसी तरह यह जो कुछ है वह सब परमात्मा में प्रतिष्ठित होकर रह जाता है ।’

नदी जिस तरह अनेक टेढ़े मार्गों से, सरल मार्गों से, अनेक शाखा-उपशाखाओं को वहन करती हुई, अनेक झरनों की धाराओं से परिपुष्ट होकर, अनेक बाधा-विपत्तियों को भेद कर एक महासमुद्र की ओर धावमान होती है—मनुष्य का चित्त उसी तरह गम्यस्थान को न जानते हुए भी असीम विश्व वैचित्र्य में केवल एक ओर से दूसरी ओर को वहाँ चला जा रहा है ? कुतूहली विज्ञान खण्ड खण्ड पदार्थ के द्वार-द्वार पर अणु परमाणु के बीच किस को ढूँढ रहा है ? स्नेह प्रीति पग-पग

मित पथिक ने सुना, पथ के कोने पर छाया निविड तपोवन में गंभीर मन्त्र से यह वार्ता उद्गीत हो रही है,

‘वृक्ष इव स्तब्धो दिवि तिष्ठलेक स्तेनेदं पूर्णं पुरुषेण सर्वम् ।’

‘वृक्ष की भाँति आकाश में स्तब्ध खड़ा हुआ है वही एक । उसी पुरुष से, उसी परिपूर्ण से यह सब कुछ पूर्ण है ।’

सम्पूर्ण पथ समाप्त हुआ, सम्पूर्ण पथ के कष्ट दूर हो गये । तब अन्तहीन कार्य-कारण की क्लान्तिकर शाखा-प्रशाखाओं से उत्तों होकर ज्ञान ने कहा,

‘एकेषेवानुद्रष्टव्यमेतदप्रमेयं ध्रुवम् ।’

‘विचित्र विश्व के चञ्चल बहुत्व के बीच इस अपरिमेय ध्रुव को एक दम ही देखना पड़ेगा ।’

सहस्रो विभीषिकाओं और विस्मयों के बीच देवता की खोज में श्रान्त भक्ति ने तब बोली,

‘एव सर्वेश्वर एष भूताधियतिरेष भूतपाल एष सेतुविघरण एषा लोकानामसम्भेदाय ।’

‘यह एक ही सबका ईश्वर, सब जीवों का अधिपति, सब जीवों का पालन कर्ता है—यह एक ही सेतुस्वरूप होकर सब लोकों को धारण करके स्वयं से रक्षा कर रहा है ।’

— बाहर के बहुतों आघात-आकर्षण से विनष्ट विकसित प्रेम ने कहा,

‘तदेतत् प्रेय पुत्रात् प्रेयो वित्तात्,

प्रेयो ज्यस्मात् सर्वस्मादन्तरतर यदयमात्मा ।’

‘वह जो एक है, वे सब से अन्तरतर परमात्मा हैं, वे ही पुत्र से प्रिय, वित्त से प्रिय, अन्य सभी से प्रिय हैं ।’

क्षण भर में ही विश्व के बहुत्व-विरोध के बीच एक की ध्रुव शान्ति परिपूर्ण होकर दिखाई दी—एक के सत्य, एक के अभय, एक के आनन्द ने विचित्र जगत् को एक करके अप्रमेय सौन्दर्य में गूँथ दिया ।

शिशिर निपिक्त शीत के प्रत्यूप में पूर्वं दिशा में जय अरुणवर्ण, लघुवाष्पाच्छन्न विमाल प्रान्तर के बीच आसन्न जागरण की एक अस्त-ण्ड शान्ति विराजमान रहती है—जब लगता है कि जीवघात्री माता वसुंधरा ने ब्राह्ममुहूर्त में प्रथम नेत्र-उन्मीलन किया है, अभी भी उस विश्वगेहिनी ने अपने विपुल गृह के असह्य-जीव बाल कार्य को आरम्भ नहीं किया है, वे जैसे दिवसारम्भ में ओंकार मंत्र का उच्चारण कर जगन्मन्दिर के उदघाटित स्वर्णलोचन द्वार पर ब्रह्माण्ड पति के समीप मस्तक अवनत करके स्तब्ध हो गई हैं—तब यदि विचार करके देखें तो प्रतीत होगा कि उस निर्जन निःशब्द नीहारमण्डित प्रान्तर के बीच प्रयास का अन्त नहीं है। प्रत्येक तृणदल के अणु अणु में जीवन की विचित्र चेष्टा निरन्तर है, प्रत्येक शिशिर के कण कण में संयोजन वियोजन, आकर्षण-विकर्षण का कार्य विश्राम-विहीन है। अथवा इस अथान्त अपरिमेय ब्रह्म-व्यापार के बीच शान्ति सौन्दर्य अचल हो आया है। अद्य इस मुहूर्त में इस प्रवाण्ड पृथ्वी को जो प्रचण्ड शक्ति प्रबल वेग से शून्य में आकर्षित करके ले जा रही है, वह शक्ति हमारे समीप बात तक नहीं बरती, शब्द मात्र नहीं बरती। आप इसी क्षण पृथ्वी को परिवेष्टित करके समस्त महासमुद्र में जो लाख-लाख तरङ्ग सगर्जन ठण्डक नृत्य कर रही हैं, शत-सहस्र नदी-निर्झरों से जो कल्लोल उठ रही हैं, वन-वन में जो आन्दोलन है, पत्ते-पत्ते में जो मर्मरध्वनि है, हम उसके बारे में क्या जानते हैं ? जिस विश्वव्यापी महाकर्मशाला में दिन-रात्रि ब्रह्मकोटि ज्योतिष्कदीपों का निर्वाण नहीं है, उसके अनन्त बलरव ने किसे बधिर बनाया है, उसके प्रचण्ड प्रयास के दृश्य किसे पीडित करते हैं, इस कर्मजाल वेष्टित पृथ्वी को जब वहद् भाव से देखता है, तो दोखता है, वह चिरदिन अवलान्त, अकिलष्ट, प्रशान्त, सुन्दर है—इतने कमों से, इतनी चेष्टाओं से, इतने जन्म-मृत्यु, सुख दुःख की अविश्राम चक्रेलाओं से वह चिन्तित-चिह्नितभाराकान्त नहीं है। सर्व ही उसका

प्रभात कैसा सौम्य सुन्दर, उसका मध्यान्ह कैसा शान्त गंभीर उसका सायाह्न कैसा करुण-कोमल, उसकी रात्रि कैसी उदार-उदासीन होती है। इतने वैचित्र्य एवं प्रयासों के बीच यह स्थिर शान्ति एवं सौन्दर्य, इतने कलरव के बीच यह परिपूर्ण संगीत किस प्रकार से सम्भव हो सका ? इसका एक उत्तर यही है कि,

‘वृक्ष इव स्तब्धो दिवि तिष्ठत्येकः ।’

‘महाकाश में वृक्ष की भाँति स्तब्ध बना हुआ है वही ‘एक’ ।’

इसीलिए वैचित्र्य भी सुन्दर है एव विश्व-कर्म के बीच भी विश्व-व्यापी शान्ति विराजमान है।

गभीर रात्रि में अनावृत आकाश के नीचे चारों दिशाएँ कैसी निभृत एवं स्वयं को कैसा एकाकी अनुभव किया जाता है। अथच उस समय आलोक की यवनिका के अपसारित हो जाने पर हठात् हम जान लेते हैं कि अंधेरे सभातल में ज्योतिष्क लोक की अनन्त जनता के बीच हम दण्डायमान हैं। यह कैसा अपरूप आश्चर्य है, अनन्त जगत की निभृत निर्जनता है। कितने ज्योतिर्मय एवं कितने ज्योतिहीन महासूर्य-मण्डल, कितने अगण्य योजनव्यापी चक्र पथ पर घूर्णन नृत्य, कितने उद्दाम बाष्प संघात, कितने भीषण अग्नि-उच्छ्वास हैं, उन्ही के मध्य-स्थल में मैं पूर्णरूपेण निभृत में, एकान्त निर्जन में रह रहा हूँ—शान्ति एवं विराम की सीमा ही नहीं है। ऐसा सम्भव कैसे हुआ ? इसका कारण,

‘वृक्ष इव स्तब्धो दिवि तिष्ठत्येकः ।’

अन्यथा यह जगत्, जो विचित्र है, जो अगण्य है, जिसका प्रत्येक कण-कणिका तक कम्पित-घूर्णित है, वह कैसा भयंकर है। वैचित्र्य यदि एक-विरहित हो, अगण्यता यदि एक सूत्र में ग्रथित न हो, सभी उद्यत शक्तियाँ यदि स्तब्ध एक के द्वारा पकड़ी न जा सकें, तब वह कैसा कराल होगा, सब विश्व-संसार कैसी अनिर्वचनीय विभीषिका लगेगा।

तब हम दुर्घर्षं जगतपुञ्ज के बीच रिमके बल पर इतने निश्चिन्त बने हुए हैं ? यह महा-अपरिचित जिसका प्रत्येक क्षण भी हमारे लिए दुर्भेष्व-रहस्य है, किमके विश्वास से हम इगे चिर-परिचित मातृ श्रोत्र की भाँति अनुभव कर रहे हैं । यह जिस आसन के ऊपर हम इस क्षण भी बैठे हुए हैं, इसके बीच संयोजन-वियोजन की जो महाशक्ति काम कर रही है, वह इसी आसन से शारम्भ होकर सूर्य लोक नक्षत्र लोक तक अविच्छिन्न-अखण्डभाव से चली गई है, वह युग-युगान्तर से निरन्तरभाव से लोक-लोकान्तर को पिण्डीकृत-पृषक् कृत बना रही है; मैं उसी की गोद के ऊपर निर्भय आराम से बैठा हूँ, उसकी भीषण सत्ता को जान भी नहीं पाता हूँ, वह विश्वभ्यापी विराट व्यापार मेरे विश्राम में लेशमात्र भी हानि नहीं पहुँचाता । इसके भीतर हम खेल रहे हैं, गृह-निर्माण कर रहे हैं—यह हमारा कौन है ? इसमें पूछने पर यह कोई भी उत्तर नहीं देता । यह दिशा-दिशा से आकाश से आकाशान्तर में निरुद्देश्य होकर शतधा-सहस्रधा चला गया है—इस सूक्ष्म मूढ महाबहुरूपी के साथ किसने हमें ऐसे प्रिय, परिचित, आत्मीय सम्बन्ध में बाँध दिया है ? उन्होंने जो,

‘वृक्ष इव स्तम्भो दिवि तिष्ठत्येकः ।’

इसी ‘एक’ को हम विश्व की विचित्रता के बीच सुन्दर एवं विश्व की शक्ति के बीच शान्तिस्वरूप में देख रहे हैं । उसी तरह मनुष्य के संसार के बीच उस स्तम्भ ‘एक’ का भाव क्या है ? वह भाव ही मङ्गल है । यहाँ आघात-प्रतिघात की सीमा नहीं है, यहाँ सुख दुःख, विरह-मिलन, विपत्ति-सम्पत्ति, लाभ-हानि से संसार के सर्वत्र सभी क्षण विधुब्ध हो गये हैं । परन्तु इस चाचल्य इस सन्नाम के बीच वही ‘एक’ नियत स्तम्भ बना हुआ है, इसीलिए संसार ध्वंस को प्राप्त नहीं होता । इपीलि नाना विरोध-विद्वेष के बीच भी पिता-माता के साथ पुत्र, भाई के साथ भाई पत्नी के साथ पत्नी, समीपवर्ती के साथ दूरवर्ती,

प्रतिदिन प्रतिक्षण ही सम्यन्धित बने रहते हैं। उस ऐक्यजाल को हम क्षणिक के आक्षेप से जितना ही छिन्न विच्छिन्न करते हैं, उतना ही वह स्वयं ही जुड़ जाया करता है। जैसे खण्डभाव से हम जगत् के भीतर असंख्य कदर्यता देख पाते हैं, परन्तु उसके रहते हुए भी समस्त जगत् महासौन्दर्य से प्रकाशित है—उसी तरह खण्डभाव से ससार में पाप-ताप की सीमा नहीं है, तथापि ससार अविच्छिन्न मंगल सूत्र में चिर-दिन के लिए बंधा हुआ है। इसके अंश के भीतर कितनी ही अशान्ति, कितना ही असमजस्य दीख पाता है, फिर भी इसके समग्र का मंगल-आदर्श किसी तरह भी नष्ट नहीं होता। इसीलिए मनुष्य ससार को इनकी सरलता से आश्रय किए हुए है। इतना बृहत् लोक-समूह, इतने असंख्य अनालीय, इतने प्रबल स्वार्थ सघात हैं, फिर भी यह ससार रमणीय है; फिर भी यह हम सबकी रक्षा और पालन करने की चेष्टा करता है, नष्ट नहीं करता। इसके दुःख-ताप भी महामंगल-संगीत की एक तान से अपूर्व छन्द में मिल उठते हैं, क्योंकि

‘वृक्ष इव स्तम्भो दिवि तिष्ठत्येकः।’

हम अपने जीवन को प्रतिक्षण खण्ड-खण्ड करते रहते हैं, इसीलिए ससार का ताप दुःसह होता है। समस्त क्षुद्र विच्छिन्नता को उसी महान एव के बीच गूँथ पाने पर, समस्त आक्षेप-विशेष के हाथ से परित्राण पा लेते हैं। समस्त हृदयवृत्ति, समस्त कर्म चेष्टा को उसके द्वारा समा-च्छिन्न करके देखने पर किम बाधा से मेरी अधीरता है, किस विघ्न से मेरा नैराश्य है, किस आदमी की यात से मेरा शोभ है, किस क्षमता से मेरा अहंकार है, किस विफलता से मेरी ग्लानि है। बँसा होते ही मेरे सभी गर्भों के बीच धर्म और शान्ति, सभी हृदयवृत्तियों के बीच सौन्दर्य और मङ्गल उद्भासित हो उठता है, दुःख-ताप पुण्य से विवसित एव ससार की समस्त आघात-वेदना माधुर्य से उच्छ्वसित हो उठती है। उस समय सर्वत्र उसी स्तम्भ ‘एक’ का मंगल-बन्धन अनुभव करके

संसार में दुःख के अस्तित्व को दुर्भेद्य प्रहेलिका के रूप में नहीं गिनता—  
दुःख के बीच, शोक के बीच, अभाव के बीच, नतमस्तक होकर उन्हीं  
को स्वीकार करता है, जिनके भीतर युग-युगान्तर से समस्त जगत्-  
संसार के समस्त दुःख-तापों का समस्त तात्पर्य अखण्ड मगल में परि-  
समाप्त हो आया है ।

‘मृत्यो स मृत्युमाप्नोति य इह नानेव पश्यति ।’

‘वह मृत्यु द्वारा मृत्यु को प्राप्त होता है, जो इन्हे अनेक करके  
देखता है ।’

खण्डता में बदपरता है सौन्दर्य एक में है; खण्डता में प्रयास है,  
शान्ति एक में है, खण्डता में विरोध है, मङ्गल एक में है उसी तरह  
खण्डता में ही मृत्यु है, अपृत उस ‘एक’ में ही है । उसी ‘एक को छिन्न-  
विच्छन्न करके देखने पर सहस्रों के हाथ से फिर अपनी रक्षा नहीं कर  
पाता । उस समय विषय प्रबल हो उठता है, धन-जन-मान बड़ा आकार  
धारण करके हमें घुमाते रहते हैं, अश्वरथ ईंट-काठ मर्पादा प्राप्त करते  
हैं, द्रव्य सामग्री मग्न-चेष्टा का अन्त नहीं रहना, पशोमी के माथ  
निरन्तर प्रतियोगिता जग उठती है, जीवन के अन्तिम दिन तक स्वीच-  
तान-लपक-झुणक के स्वयं को खण्डित करने रहते हैं—एव मृत्यु जब तब  
हमारे इस भाण्डार के द्वार से हमें अवस्मात् खींच कर ले जाती है, उस  
अन्तिम क्षण में समस्त जीवन की बहु-विरोध से सचित स्तूपाकार द्रव्य-  
सामग्रियों को प्रियतम कह कर, आत्मा का परम आश्रय स्थल कह कर  
अन्तिम शक्ति से छाती से चिपटा कर रखना चाहते हैं ।

‘मनसैवेदमाप्तव्यं नेह नानस्ति किञ्चन ।’

‘मन के द्वारा यही प्राप्त किया जाता है कि इसमें ‘नाना’ कुछ भी  
नहीं है ।’

। विश्व-जगत के बीच जो अप्रमेय ध्रुव बने रहते हैं, वे बाह्यरूप से  
एक भाव में कहीं भी प्रतिभासित नहीं हैं; मन ही ‘नाना’ के बीच



उसी 'एक' को देखता है, उसी 'एक' की प्रार्थना करता है, उसी 'एक' का आश्रय लेकर अपने को चरितार्थ करता है। 'नाना' के बीच उसी 'एक' को न पाकर मन की सुख शान्ति-मङ्गल नहीं, रहते, उसके उद्भ्रान्त भ्रमण का अवसान नहीं रहता। उसी ध्रुव 'एक' के साथ मन स्वयं को दृढभाव से युक्त नहीं कर पाने पर वह अमृत के साथ सयुक्त नहीं होता। वह खण्ड-खण्ड मृत्यु द्वारा आहत, ताडित, विक्षिप्त होकर घूमता रहता है। मन अपने स्वाभाविक धर्म-वश ही कभी जानकर, कभी अनजाने, कभी टेढ़े रास्ते से, कभी सरल मार्ग से, सभी ज्ञान के बीच, सभी भावों के बीच दिन-रात उसी परम ऐक्य के परम आनन्द को ढूँढता फिरता है। जब पाना है तब एक क्षण में ही कह उठता है, मैंने अमृत को पाया कह उठता है,

‘वेदाहयेत पुरुष महान्त,  
मादित्यवर्णं तमसः परस्तात् ।  
य एतद्विदुरमृतान्ते भवन्ति ।’

‘अन्धकार के पार मैंने इस ज्योतिर्मय महात् पुरुष को जाना है। जो इन्हे जानते हैं, वे अमर हो जाते हैं।’

पत्नी भीत्रेयी को समस्त सम्पत्ति देकर याज्ञवल्क्य जब वन में जाने को प्रस्तुत हुए तब भीत्रेयी ने पति से जिज्ञासा की, इस सब को लेकर क्या मैं अमर हो सकूँगी? याज्ञवल्क्य ने कहा, नहीं, जो लोग उपकरणों को लेकर रहते हैं, उनकी जमी स्थिति होती है, तुम्हारा जीवन भी वीसा ही होगा। तब भीत्रेयी ने कहा,

‘येनाह नामृता स्या किमह तेन कुर्याम् ।’

‘जिसका द्वारा मैं अमृता न बनूँगी, उसे लेकर मैं क्या करूँगी।’

जो बहू है, जो विच्छिन्न है, जो मृत्यु द्वारा आक्रान्त है, उसको त्याग कर भीत्रेयी ने अखण्ड अमृत 'एक' में आश्रय प्राप्त करने की प्रार्थना की थी। मृत्यु इस जगत् के साथ विचित्र के साथ, अनेक के

साथ हमारे सम्बन्धों का परिवर्तन कर देती है, परन्तु उसी 'एक' के साथ हमारे सम्बन्ध में परिवर्तन नहीं ला सकती। अतएव जिन साधक ने समस्त अन्तःकरण सहित उसी 'एक' का आश्रय लिया है, उन्होंने अमृत का वरण किया है, उन्हें किसी हानि का भय नहीं है, विच्छेद की आशङ्का नहीं है। वे जानते हैं, जीवन के सुख-दुःख नियत चञ्चल हैं, परन्तु उनके भीतर ब्रह्मी कल्याण रूपी 'एक' स्तब्ध बना रह रहा है, लाभ हानि रोज आती है, जाती है, परन्तु वह 'एक' परम लाभ के बीच स्तब्ध—होकर विराज रहा है। विश्व की सम्पत्ति पल पल पर अपतित हो रही है, परन्तु,

‘एषास्य परमा गति, एषास्य परमो सम्पत् ।

एषोऽस्य परमो लोक, एषोऽस्य परम आनन्द’ ।

‘वही एक रहे हैं—जो जीवों की परमा गति हैं, जो जीवों की परमा सम्पत्ति हैं, जो जीवों के परम लोक हैं, जो जीवों के परम आनन्द हैं ।’

रेशम—पशम, आसन, वसन, बाँध लोष्ट्र, स्वर्ण—रीफ को लेकर कौन विरोध करेगा। वे हमारे कौन हैं? वे हमें क्या दे सकते हैं? वे हमारी परम सम्पत्ति को ओट म कर रहे हैं, उनसे दिन रात्रि के बीच लेशमात्र क्षोभ अनुभव नहीं होता। केवल उनके पूजित सचय में गवँ का अनुभव होता है। हाथी, घोड़ा, कौब, पत्थर का ही गोरव, आत्मा का गौरव नहीं है—शून्य हृदय में हृदयेश्वर का स्थान नहीं है। सवपिडा हीनतम हीनता जो परमार्थ हीनता है, उसके द्वारा समस्त अन्तःकरण रिक्त, श्री हीन, मलिन हो जाता है, केवल वस्त्र आभूषणों से, उपकरण आयोजन से ही मैं स्फीत हूँ। जगदीश्वर का कार्य नहीं कर पाता; क्योंकि शय्या आसन वेशभूषा के निबट हस्ताक्षर कर दिये हैं, जब उपकरण जजालों के समीप सिर को ब्रेच गीठा हूँ—उन शय घुलिय पदार्थों की घुलि भाडने में ही मेरे दिन बीते जा रहे हैं। ईश्वर के हित

मे मुझ मे कुछ भी देने की सामर्थ्य नहीं है, कारण खाट-पर्यङ्क-अश्वरथ मे ही मेरा सम्पूर्ण दान नि.शेषित है । समस्त मङ्गल कर्म पडे हुए हैं, कारण पाँच लोगो के मुँह से अपने नाम को ध्वनित करवाने के आडम्बर मे जीवन-यापन करने मे ही मेरी समस्त चेष्टाओं का अवसान है । सौकडो छिद्र वाले कलश के भीतर जल-सचय करने के लिए जीवन के अन्तिम मूहूर्त तक व्यापृत स्तब्ध बना रहता हूँ ; अवारित अमृत पारावार के सम्मुख स्तब्ध बना रहता हूँ, जो सभी सत्यो के सत्य हैं, भीतर-बाहर, ज्ञान-धर्म मे कही भी उन्हे नहीं देखता—इतनी बडी अन्धता को लेकर मैं परितृप्त हूँ । जो 'आनन्दरूपममृतम्' है, जिसे आनन्द के कणमात्र आनन्द से समस्त जीव-जन्तुओ के प्राणो की चेष्टा, मन भी चेष्टा, पुण्य की चेष्टा उत्साहित बनी रहनी है—उसमे मेरा आनन्द नहीं है, मेरा आनन्द, मेरा गर्व केवल उपकरण सामग्री में है—ऐसे वृहत् जडत्व मे मैं परिवृत हूँ । जिनके अदृश्य अगुलि निर्देश से जीव-प्रकृति अज्ञात, अकीर्तित सहस्र-सहस्र वर्षों से स्वार्थ मे से परमार्थ मे, स्वेच्छाचार से समय मे, एककता से समाज तन्त्र मे उपनीत हुई है, जो महद्भय वष्यमुद्यतम्' हैं, जो दग्धेन्धनइवाकलः है, सर्वकाल सर्वलोक मे जो मेरे ईश्वर है, उनके आदेश-वाक्य मेरे कर्णगोचर नहीं होते; उनके कर्म में मेरी कोई आस्था नहीं है, केवल जीवन के कुछ दिन मात्र जो कुछ लोगो को पाँच लोगो के रूप मे जानता हूँ, उन्ही के भय से एव उन्ही के चाटुवाक्य से संचालित होना ही मेरे दुर्लभ मानव-जीवन का एक मात्र लक्ष्य है—ऐसी महामूढता द्वारा मैं समाच्छन्न हूँ । मैं जानता नहीं हूँ, मैं देख नहीं पाता हूँ ।

‘वृक्ष इव स्तब्धो दिवि तिष्ठत्येव स्तेनेद पुरूपेण सर्वम् ।

मेरे लिए सम्पूर्ण जगत छिन्न विच्छिन्न है, समस्त ज्ञान खण्ड विखण्ड है, समस्त जीवन का लक्ष्य छोटे छोटे सहस्र अशों मे विभक्त-विकीर्ण है ।

हे अनन्त विश्व-संसार के परम एक परमात्मन्, तुम मेरे सम्पूर्ण चित्त को ग्रहण करो। तुम सम्पूर्ण जगत् के साध-साय मुझे भी पूर्ण करके स्तब्ध बने हुए हैं, तुम्हारी उस पूर्णता को मैं अपने देह-मन में, भीतर-बाहर, ज्ञान-कर्म-भाव में जैसे प्रत्यक्ष उपलब्ध कर सकूँ। मैं स्वयं को सर्वतोभाव से तुम्हारे द्वारा आवृत्त रखकर चुपचाप निरभिमान होकर तुम्हारे कर्म को करना चाहता हूँ। तुम निरन्तर आदेश करो, तुम आह्वान करो, अपनी प्रसन्न दृष्टि द्वारा मुझे आनन्द दो, अपनी दक्षिण बाहु द्वारा मुझे बल-प्रदान करो। अबसाद के दुर्दिन जब आएंगे, धन्युलोग जब निरस्त हो जाएंगे, लोग जब साधना देंगे अनुकूलता जब दुर्लभ हो जायगी, तुम मुझे परास्त, भूलुण्ठित मत होने देना; मुझे सहस्रों का मुखापेक्षी मत करना; मुझे सहस्रों के भय से भीत, सहस्रों के वाक्य से विचलित, सहस्रों के आकर्षण से विक्षिप्त न होना पड़े। एक तुम्हीं मेरे चित्त के एकासन पर अधीश्वर होओ, मेरे समस्त कर्मों पर एकाकी अधिकार करो, मेरे समस्त अभिमान का दमन करके मेरी सम्पूर्ण प्रवृत्ति को अपने पदप्रान्त में एकत्र सम्यक्त किए रहो। हे अक्षर पुरुष, पुरातन भारतवर्ष में तुम्हारे द्वारा जब पुरानी प्रज्ञा प्रमृति हुई थी, तब हमारे सरल हृदय पितामहों ने ब्रह्म का अभय, ब्रह्म का आनन्द क्या है, उसे जान लिया था। वे 'एक' के बल से बली थे, 'एक' के तेज से तेजस्वी थे, 'एक' के गौरव से महीयान हुये थे। पतित भारतवर्ष के लिये पुनर्वार उन्हीं प्रज्ञालोकित, निर्मल, निर्भय, उद्योतिर्मय दिनों की तुम में प्रार्थना करता हूँ। पृथ्वी-तल पर एक बार और हमलोगों को अपने सिंहासन की ओर सिर उठा कर खड़ा होने दो। हम केवल युद्ध-विग्रह, यन्त्र-तन्त्र वाणिज्य व्यवसाय के द्वारा ही नहीं, हम सुकठिन, सुनिर्मल, सन्तोष, बलिष्ठ ब्रह्मचर्य के द्वारा महिमान्वित हो उठना चाहते हैं। हम राजत्व नहीं चाहते, प्रभुत्व नहीं चाहते, ऐश्वर्य नहीं चाहते, प्रतिदिन एक बार भूर्भुव स्वः लोक के बीच

तुम्हारी महासभा के नीचे एकाकी दण्डायमान होने का अधिकार चाहते हैं। घीसा होने पर फिर हमारा अपमान नहीं होगा, आधीनता नहीं रहेगी, दारिद्र्य नहीं रहेगा। हमारी वेश-भूषा दीन रहे, हमारी उपकरण-सामग्री विरल हो, उससे हम लेशमात्र भी लज्जा न पायें—परन्तु चित्त में भय न रहे, क्षुद्रता न रहे, बन्धन न रहे। आत्मा की मर्यादा सभी मर्यादाओं के ऊपर बनी रहे, तुम्हारी ही दीप्ति से ब्रह्म-परायण भारतवर्ष का मुकुट विहीन उन्नत सलाट जैसे ज्योतिष्मान् हो उठे। हमारे चारों ओर सम्यताभिमानी विज्ञान-मद-मत्त, बाहु-बल-गर्वित स्वार्थ-निष्ठुर जातियाँ जिसे लेकर दिन-रात नख-दन्तो को पैना रही हैं, परस्पर के प्रति सतर्क-दृष्ट कटाक्ष निक्षेप कर रही हैं, पृथ्वी को आतङ्क से कम्पान्वित और भ्रातृ-शोणित पात से पवित्र बना रही है, उन सब काम्य वस्तुओं एवं उस परिस्फूर्त-आत्माभिमान के द्वारा वे कभी भी अमर नहीं होंगी—उनके यन्त्र-तन्त्र, उनका विज्ञान, उनके पर्वत प्रमाण उपकरण उन सब की रक्षा नहीं कर पायेंगे। उनकी उस बल-मत्तता, धन-मत्तता, उस उपकरण-बहुलता के प्रति भारतवर्ष को लोभ उत्पन्न न हो। हे अद्वितीय एक, तपस्विनी भारतभूमि जैसे अपने बल्कल-वस्त्र पहन करके तुम्हारी ओर देखती हुई ब्रह्मवादिनी मंत्रेयी के उमी मधुर कण्ठ में कह सके।

‘येनाह नामृता स्या किमह तेन कुर्याम् ।’

‘जिस के द्वारा मैं अमृता न बन सकूँ, उसे लेकर मैं क्या कहूँगी !’

तोप के घुएँ और स्वर्णधूलि के द्वारा समाच्छन्न तमसावृत राष्ट्र गौरव की ओर भारत की दृष्टि को आकर्षित मत करना; अपने उस अन्यकारहीन लोक के प्रति दीन भारत के नत-मस्तक को ऊँचा करो।

‘यदाऽ त मस्तन्न दिवा न रात्रिर्न सन्न चा सञ्चिव एष केवलः ।’

‘जब तुम्हारा यह अनन्वकार आविर्भूत होता है तब कहीं दिन, कहीं रात्रि, कहीं सत्, कहीं असत् रहता है।’

‘शिव एव केवल’

‘उस समय केवल शिव, केवल मङ्गल रहता है।’

‘नमः शम्भवाय च मयोभवाय च,

नमः शङ्कराय च ममस्कराय च,

नमः शिवाय च शिवतराय च।’

‘हे शम्भव, हे मयोभव, तुम्हे नमस्कार है, हे शंकर, हे मयस्कर, तुम्हे नमस्कार है; हे शिव, हे शिवतर, तुम्हे नमस्कार है।’

## प्रार्थना

सभी जानते हैं, एक कहानी है—देवता ने एक व्यक्ति को तीन वर देने चाहे थे। इतने बड़े सुयोग में वह अभागा क्या मागे, यह सोचकर विह्वल हो गया; अन्त में उद्भ्रान्त चित्त से जो तीन मांगें रखी, वे ऐसी अकिञ्चित्कर थी कि उसके बाद जीवन भर अनुताप करते हुए ही उसके दिन बीते।

इस कहानी का तात्पर्य यही है कि हम मन में सोचते हैं कि पृथ्वी पर और कुछ जानें या न जानें, इच्छा ही शायद हमारे लिए सबसे अधिक जाज्वल्यमान है। हम सब की अपेक्षा क्या चाहते हैं, वही शायद मनुकी अपेक्षा हमारे लिए सुषुप्त है—परन्तु वह भ्रम है। हमारी यथार्थ इच्छा हमसे अगोचर रहती है।

अगोचर रहने का एक कारण है—उस इच्छा ने ही हमें अनेक अनुकूल और प्रतिकूल अवस्थाओं द्वारा गठने का भार ले रखा है। जो विराट् इच्छा सम्पूर्ण मनुष्यों को मनुष्य बनाने में सलग्न है, वह इच्छा ही हमारे हृदय में रह कर काम करती है। तब तक वह इच्छा गुप्त रूप से काम करती है, जब तक मैं स्वयं को सर्वाश में उसके अनुकूल नहीं बना लेता हूँ। उसके ऊपर हस्तक्षेप करने का अधिकार हमने प्राप्त नहीं किया है, इसीलिए वह हमारी पकड़ में नहीं आती।

हमारी सबसे सच्ची इच्छा, नित्य इच्छा कौन सी है? जो इच्छा हमारी सार्थकता के साधन में निरत है। हमारी सार्थकता हमारे

समीप जब तक रहस्य है, वह इच्छा भी तब तक हमारे समीप गुप्त रहती है। किससे हमारा पेट भरेगा, हमारा नाम होगा, उसे कहना कठिन नहीं है, परन्तु 'किससे मैं सम्पूर्ण होऊँगा इसकी खोज पृथ्वी पर कितने लोग कर पाये हैं ? मैं कौन हूँ, मेरे भीतर जो एक प्रकाश-चेष्टा चल रही है, उसका परिणाम क्या है उसकी गति किस दिशा में है, इसे स्पष्ट रूप से कौन जानता है ?

अतएव देवता यदि वर देने आयें तो हठात् देखूँगा कि प्रार्थना जताने के लिए भी प्रस्तुत नहीं हूँ। तब यही बात कहनी पड़ेगी, मेरी यथार्थ प्रार्थना क्या है, उसे जानने के लिए मुझे सुदीर्घ समय दो। अन्यथा उपस्थित अनुसार अचानक कुछ भी माँग लेने पर शायद भयानक घोखे में पड़ जाना होगा।

वस्तुतः हमने वही समय लिया है, हमारा जीवन इसी काम में लगा हुआ है। हम क्या प्रार्थना करेंगे, उसी की दिन-रात परख कर रहे हैं। आज कहते हैं खेल, कल कहते हैं धन, दूसरे दिन कहते हैं मान—इस तरह से ससार का अविश्राम मगन कर रहे हैं, आलोडन कर रहे हैं। किसके लिए ? हम यथार्थ में क्या चाहते हैं, उसी का पता पाने के लिए। मन को लगता है—रूपये ढूँढ रहे हैं, बन्धुओं को ढूँढ रहे हैं, मान को ढूँढ रहे हैं, परन्तु असल में और कुछ नहीं, 'किसे ढूँढ रहे हैं' इसी के लिए अनेक स्थानों पर ढूँढते फिर रहे हैं; हमारी प्रार्थना क्या है, उसी की नहीं जानते।

जिन लोगों ने अपने हृदय में प्रार्थना को ढूँढ कर पा लिया बताया जाता है, वे क्या कहते हैं, इस बारे में सुना गया है। वे कहते हैं एक मात्र प्रार्थना है, वह यह है।

असतो मा सद्गमय  
तमसो मा ज्योतिर्गमय  
मृत्योर्मांमुत गमय



आविरावीर्यं एधि ।

एद्र यत्ते दक्षिण मुख

तेन मा पाहि नित्यम् ।'

'असत्य से मुझे सत्य में ले जाओ, अन्धकार से मुझे ज्योति में ले जाओ, मृत्यु से मुझे अमृत में ले जाओ । हे स्वप्रकाश, मेरे समीप प्रकाशित होओ । एद्र, तुम्हारा जो प्रसन्नमुख है, उसके द्वारा मेरी सदैव रक्षा करो ।'

परन्तु कान में सुनकर कोई फल नहीं होता एव मुँह से उच्चारण करते जाना और भी व्यर्थ है । हम जब सत्य को, आलोक को, अमृत को वास्तव में चाहेगे, सम्पूर्ण जीवन में उसका परिचय देंगे, तभी यह प्रार्थना सार्थक होगी । जिस प्रार्थना को मैंने अपने मन के भीतर नहीं पाया, उसके पूर्ण होने का कोई मार्ग मेरे सामने नहीं है । अतएव, सभी ने सुना अवश्य है, मग्न भी कर्णगोचर हुआ है, परन्तु फिरभी अभी तक प्रार्थना करने से पूर्व प्रार्थना को ही सम्पूर्ण जीवन देकर ढूँढकर प्राप्त करना होगा ।

वनस्पति ही उठने की एक मात्र प्रार्थना बीज के शस्याश के भीतर सहतभाव से, निगूढ भाव से निहित बनी रहती है, परन्तु जब तक वह अकुरित होकर सभी आकाश में, आलोक में सिर नहीं उठाती, तब तक वह 'न रहने' जैसी ही बनी रहती है । सत्य की आकाशा, अमृत की आकाशा हमारी आकाशाओं में अन्तर्निहित है, परन्तु तब तक हम उसे नहीं जानते जब तक वह हमारे सम्पूर्ण धूलिस्तर को विदीर्ण करके मुक्त आकाश में पंख नहीं फैला देती ।

हमारी यह यथार्थ प्रार्थना क्या है, इसे कई वार दूसरों के बीच से हमें जानना पड़ता है । संसार के महापुरुष हमें अपनी अन्तर्गूँढ इच्छा को जानने में सहायता देते हैं । हम चिर दिनों से समझते आ रहे हैं कि हम रायद पेट ही भरना चाहते हैं, आराम ही

हैं; परन्तु जब देखते हैं कि कोई धन-मान-आराम की उपेक्षा करके सत्य, आलोक और अमृत के लिए जीवन उत्सर्ग कर रहे हैं, तब हठात् एक प्रकार से समझ लेते हैं कि हमारी अन्तरात्मा के भीतर जो इच्छा हमारी नाजानकारी में काम कर रही है, उसी को उन्होंने अपने जीवन के भीतर उपलब्ध किया है। अपनी इच्छा को जब उनके भीतर प्रत्यक्ष देख पाते हैं, तब अन्ततः क्षणकाल के लिए ही जान लेते हैं कि किसके प्रति हमारी यथार्थ भक्ति है, हमारे अन्तर की आकांक्षा क्या है।

तब एक बात और भी समझ में आती है। यह समझ लेते हैं कि यह समस्त इच्छा प्रतिक्षण हमारे सुगोचर है, जो केवल हमारी ताड़ना करता है, वही हमारी अन्तरतम इच्छा को, हमारी सार्थकता-लाभ की प्रार्थना को बाधा दे रहा है, स्फूर्ति नहीं दे रहा है; उसको केवल अपनी चेतना का अन्तरालवर्ती, अपनी चेष्टा के बहिर्गत करके रख छोड़ा है।

और, जिनकी बात कह रहा हूँ, उनके पक्ष में ठीक इसके विपरीत है। जो मगल-इच्छा, जो सार्थकता की इच्छा विश्व-मानव की मज्जा-स्वरूप है, जो मानव-समाज के बीच चिरकालीन अकथित वाणी से इस मन्त्र का गान कर रही है—'असतो मा सद्गमय, तमसो मा ज्योतिर्गमय, मृत्योर्मा मृत गमय'—यह इच्छा ही उनके समीप सर्वपेक्षा प्रत्यक्ष है; अन्य समस्त इच्छाएँ छाया की भाँति उसकी पश्चात्वर्ती, उसकी पदतलगत हैं। वे जानते हैं—सत्य, आलोक, अमृत ही चाहिए; मनुष्य के लिए यह न होने पर कुछ नहीं है। अन्न-वस्त्र, धनमान को वे दायिक और आशिक आवश्यक के रूप में ही जानते हैं। विश्व-मानव की अन्तर्निहित यह इच्छा शक्ति उनके भीतर से जगत् में प्रत्यक्ष होती है इसी कारण प्रमाणित होने के कारण ही वे चिरकाल के लिए मानव की सामग्री हो उठते हैं। और हम खाते-पहनते हैं, रुपया कमाते हैं, नाम करते हैं, मरते हैं और जलकर राख हो जाते हैं—मानव की

चिरन्तन-इच्छा को अपने जीवन के भीतर प्रतिफलित नहीं कर पाते, मानव-समाज में वह जीवन का क्षणिक मूल्य क्षण भर में ही समाप्त हो जाता है ।

परन्तु महापुरुषों के दृष्टान्त द्वारा भूल को समझने की एक सम्भावना रहती है । समझ में आता है कि क्षमतासाध्य, प्रतिभासाध्य कर्म के द्वारा ही शायद मनुष्य सत्य, आलोक अमृत के अनुसन्धान का परिचय देता है ।

ऐसा किसी तरह भी नहीं हो सकता । ऐसा यदि होता, तो पृथ्वी के अधिकांश लोग अमृत की आशा तक नहीं कर सकते थे । जो साधारण बुद्धिबल बाहुबल के लिए दुःसाध्य है, उसी के लिए प्रतिभा अथवा असामान्य शारीरिक शक्ति की आवश्यकता है; परन्तु सत्य का अवलम्बन लेना आलोक को ग्रहण करना, अमृत को वरण कर लेना, यह केवल एकान्तभाव से यथार्थभाव से इच्छा का कर्म है । यह और कुछ नहीं है—जो समीप ही है, उसी को प्राप्त करना है ।

ईश्वर ने यही पर हमारे गौरव की रक्षा की है । उन्हीं ने सब दिया है, अथच यही हमारे कहने के लिए रख छोड़ा है कि हमी ने प्राप्त किया है । यह प्राप्ति करना ही सफलता है, यही लाभ है; प्राप्त करना सभी समय लाभ नहीं होता—वह अधिकांश स्थल पर 'पाना' और 'न पाना', एवं अवशिष्ट स्थल पर एक विषम समझना है । आधिक-पारमाधिक सभी विषयों में यह बात लागू होती है ।

ऋषि ने कहा है—

‘आविरावीर्यं एधि ।’

‘हे स्वप्रकाश, मेरे समीप प्रकाशित होओ ।’ तुम तो स्वप्रकाश, अपने आप ही प्रकाशित हो ही, अब मेरे समीप प्रकाशित होओ, यही मेरी प्रार्थना है । तुम्हारे लिए प्रकाश का अभाव नहीं है, मेरे लिए उसी प्रकाश को उपलब्ध करने का सुयोग शेष है । जब तक मैं तुम्हें नहीं

देख लूँगा, तब तक तुम परिपूर्ण प्रकाश होने पर भी मेरे समीप दिखाई नहीं दोगे। सूर्य तो अपने प्रकाश से स्वयं ही प्रकाशित हैं; अब केवल मेरे ही आँखें खोलने की, जाग्रत होने की अपेक्षा है। जब हमारी आँख खोलने की इच्छा होती है, हम आँख खोलते हैं; उस समय सूर्य हमारी ओर नये रूप में कुछ नहीं देते, उन्होंने जो स्वयं को स्वयं ही धान कर रखा है, इसी को हम क्षण भर में समझ लेते हैं।

अतएव देखा जाता है कि हम लोग जो कुछ चाहते हैं उसे यथार्थ भाव से जान पाना ही प्रार्थना का आरम्भ है। जब उसे जान लेते हैं, तब सिद्धि में और अधिक विलम्ब नहीं रहता, तब दूर जाने की आवश्यकता नहीं होती। तब समझा जा सकता है कि समस्त मानवों की नित्य आकांक्षा हमारे भीतर जाग्रत हुई है—यह सुमहत् आकांक्षा ही अपने भीतर अपनी सफलता को अति सुन्दर भाव से, अति सहज भाव से बहन कर लाती है।

अपनी छोटी-बड़ी सभी इच्छाओं को मानव की इस बड़ी इच्छा में, इस मर्मगत प्रार्थना से माँग कर लेना पड़ेगा। निश्चय समझना पड़ेगा, हमारी जो कोई इच्छा इस सत्य, आलोक, अमृत की इच्छा का अति-नम करती है, वही हमें छोटा बनाती है, वही केवल हमी को नहीं, सभी मनुष्यों को पीछे की ओर खींचती रहती है।

यह बात केवल हमारे खाने पहिनने, हमारे धन-मान अर्जित करने के सम्बन्ध में लागू होती हो, ऐसी बात नहीं है—हमारी बड़ी-बड़ी चेष्टाओं के सम्बन्ध में और भी अधिक लागू होती है।

जैसे देश हितोषिता। यह प्रवृत्ति यद्यपि हमें आत्म त्याग और दुष्कर तप-साधन की ओर ले जाती है, फिर भी यह मनुष्यत्व के गुह-तर अन्तराय के रूप में हो सकती है। इसका प्रमाण हमारे सामने ही है, हमारे समीप ही रहता है। यूरोपीय जातियों ने इसी को अपने चरम लक्ष्य, परम धर्म के रूप में ग्रहण किया है। प्रतिदिन

ही सत्य को, आलोक को, अमृत को यूरोप की दृष्टि से ओझल कर रही है। यूरोप की स्वदेशासक्ति ही मनुष्यत्व-प्राप्ति की इच्छा को, सार्थकता लाभ की इच्छा को प्रबल वेग से प्रतिहत कर रही है, एवं यूरोपीय सम्मता अधिकांश पृथ्वी के पक्ष में प्रकाण्ड विभीषिका बन उठती है। यूरोप केवल मिट्टी चाहता है, सोना चाहता है प्रभुत्व चाहता है—ऐसे लोलुपभाव में, ऐसे भीषण भाव से चाहता है, कि सत्य, आलोक और अमृत के लिए मनुष्य की जो चिरन्तन प्रार्थना है, वह यूरोप के समीप उत्तरोत्तर प्रच्छन्न होती हुई, उसे उद्दाम बनाये दे रही है। यही विनाश का पथ है—पथ नहीं है—यही मृत्यु है।

हमारे सामने, हमारे अत्यन्त समीप यूरोप का यह दृष्टान्त हमें प्रतिदिन मोहाभिभूत करता रहता है। परन्तु भारतवर्ष को केवल यही बात याद रखनी होगी कि सत्य, आलोक, अमृत ही प्रार्थना की सामग्री है—विषयानुराग हो या देशानुराग हो, अपने उद्देश्य अथवा उद्देश्य साधन के उपाय में जहाँ भी इस सत्य, आलोक और अमृत का अतिक्रम करना चाहेंगे, वहाँ पर उसे अभिशाप देकर कहना पड़ेगा—विनिपात ! कहना कठिन है, प्रलोभन प्रबल है, क्षमता के मोह का अतिक्रम करना अति दुःसाध्य है, फिर भी भारतवर्ष ने यह बात स्पष्ट रूप से फही है,

‘अधर्मोपघते तावत् ततो भद्राणि पश्यति ।

त तः सपत्नान् जयति समूलस्तु विनश्यति ॥’



## शान्तं शिवमद्वैतम्

अनन्त विश्व के प्रचण्ड शक्ति सघ दसो दिशाओ में दौड़े हैं; जो 'शान्त' है उन्होंने केन्द्रस्थल पर ध्रुव बने रहकर अछेछ शान्ति की लगाम से सभी को बाँध रखा है, कोई किसी का अतिक्रम नहीं कर पा रहा है। मृत्यु चारों ओर संचारण कर रही है, परन्तु किसी का भी विनाश नहीं करती; संसार की सभी चेष्टाएँ अपने-अपने स्थान पर एकमात्र प्रवल हैं, परन्तु उन सब के बीच आश्चर्यजनक सामंजस्य स्थापित करते हुए अनन्त आकाश में एक विपुल सौन्दर्य का विकास हो रहा है। कितने ही उत्थान-पतन, कितने ही लोड-फोड चल रहे हैं; कितनी लीच-तान, कितने ही विप्लव हैं; फिर भी लाख लाख वर्षों के अविश्राम आघात-चिह्न संसार की विर-नवीन मुखच्छवि की ओर लक्ष्य ही नहीं कर पाते हैं। संसार की अनन्त चलाचल, अनन्त बोलाहल के मर्मस्थान से निरन्तर एक मन्त्रध्वनित हो रहा है, 'शान्तिः शान्तिः शान्तिः ।' जो 'शान्त' है, उन्हीं की आनन्दमूर्ति चराचर के महासुख के ऊपर ध्रुवरूप से प्रतिष्ठित है।

हमारी अन्तरात्मा में भी वही शान्त जो नियत रूप से विराज रहे हैं, उनका साक्षात्कार किस उपाय से होगा ? उस शान्तस्वरूप की उपासना किस तरह से करनी होगी ? उनका शान्त रूप हमारे समीप कब प्रकाशित होगा ?

हमारे स्वयं शान्त होने पर ही उस शान्तस्वरूप का आविर्भाव हमारे समीप सुस्पष्ट होगा। हमारी अति शुद्ध अशान्ति से संसार का

नितना अंश अपच्छन्न हो जाता है, क्या उसे लक्ष्य करके नहीं देना है? निम्नत नदीतीर पर प्रशान्त सन्ध्या में केवल हम दो व्यक्ति ही यदि कलह करें, तो सापान्ह की वह अपरिमेय स्निग्ध नि शब्दता हमारे पदतल के तृणाग्र से आरम्भ होकर सुदूरतम नक्षत्रलोक तक परिव्याप्त हो जाती है। केवल दो अति क्षुद्र व्यक्तियों के अतिक्षुद्र कण्ठ के कलरव में उसे हम अनुभव भी नहीं कर पाते हैं। हमारे मन के थोड़े से भय में ही जगत-चराचर विभीषिकामय हो उठता है, हमारे मन के थोड़े से लोभ से हमारे समीप के समस्त बृहत् संसार की मुखर्था पर विचार छा जाता है। इसीलिए कहता हूँ, जो शान्त है उन्हें सत्य भाव से किस तरह अनुभव किया जा सकेगा, यदि मैं ही शान्त न हूँ? हमारे अन्तःकरण का चाचल्य केवल अपनी ही तरंगों को बड़ा करके दिखाता है, उसी की फल्लोल विषय की अन्तरतम वाणी को आच्छन्न कर देता है।

अनेक दिशाओं में हमारी अनेक प्रवृत्तियाँ जो उद्दाम गति से दौड़ रही हैं, हमारे मन की वे कभी इस पथ पर, कभी उस पथ पर भगाये ले जा रही हैं, इन सब को दृढरश्मि द्वार संयत करके, सब को परस्पर सामञ्जस्य के नियम में आवद्ध करके, अन्तःकरण के भीतर बर्तुत्व लाभ करने, चञ्चल परिधि के बीच अचञ्चल केन्द्र को स्थापित करके ही इस विषय-चराचर के बीच जो शान्त है, उनकी उपासना, उनकी उपलब्धि सम्भव हो सकती है।

जीवन के ह्रास की, शक्ति के अभाव की हम शान्ति के रूप में कल्पना करते हैं। जीवन हीन शान्ति तो मृत्यु है, शक्ति हीन शान्ति तो लुप्ति है। समस्त जीवन की समस्त शक्ति के अचलप्रतिष्ठित आधारस्वरूप में जो विराज रहा है, यही शान्ति है; अदृश्य रह कर समस्त स्वरो की जो सङ्गीत, समस्त घटनाओं की जो इतिहास बना रहे हैं, एक के साथ दूसरे के जो सेतु हैं, समस्त दिन-रात्रि, मास-पक्ष, ऋतु-सम्बन्ध

चलते चलते हुए भी जिनके द्वारा विधृत, हो आते हैं, वे ही 'शान्तम्' हैं। अपनी सम्पूर्ण शक्ति को जो साधक विधिसु न करके धारण कर लेते हैं, उनके समीप यह परम शान्त स्वरूप प्रत्यग होता है।

माप ही केवल रेलगाड़ी को चलाती हो, ऐसा नहीं है, आप को जिस स्थिर बुद्धि ने लोह शृंखला में बांध दिया है, वही गाड़ी को चलाती है। गाड़ी की मशीनें चलती हैं, गाड़ी के पहिये दीखते हैं, फिर भी गाड़ी के भीतर गाड़ी की यह चाल ही 'वर्त्ता' नहीं है, समस्त 'चाल' के भीतर जो अचल रूप में है, यथेष्ट परिमाण 'चाल' को यथेष्ट परिमाण 'अचलता' के द्वारा जो व्यक्ति प्रतिफल स्थिर भाव में नियमित करता है, वही वर्त्ता है। एक घड़े कारखाने के बीच कोई अज्ञ व्यक्ति यदि प्रवेश करता है, तो वह सोचता है कि यह एक दानवीय व्यापार है; पहिये का प्रत्येक आवर्तन, लोहदण्ड का प्रत्येक आस्फालन, वाष्पापुंज का प्रत्येक उच्छ्वास उसके मन को एकदम विभ्रान्त कर सकता है, परन्तु अभिज्ञ व्यक्ति इस हिलने डोलने, चलन-फिरने के मूल में एक स्थिर शक्ति को देख पाता है—वह जानता है, भय को क्रिभने अभय विधा है, शक्ति को कौन सफल कर रहा है, गति के बीच स्थिति वहाँ पर है, कर्म के बीच परिणाम क्या है। वह जानता है, यह शक्ति जिसका आश्रय लेकर चल रही है वह शान्ति है, वह जानता है, जिस जगह इस शक्ति का सार्वक परिणाम है वहाँ भी शान्ति है। शान्ति के बीच सभी गतियों, सभी शक्तियों का तात्पर्य पा कर यह निर्भय हो जाता है, वह आनन्दिता हो जाता है।

इस ससार में जो प्रबल प्रचण्ड शक्ति केवल मात्र शक्तिरूप में विभीषिका है, शान्त ने उसी को फल-फूल में प्राण सौन्दर्य में मंगलमय कर दिया है। कारण, जो शान्त हैं, वे ही शिवम् हैं। इस शान्तस्वरूप जगत् की समस्त उद्दाम शक्ति को धारण करके एक मंगल-लक्ष्य की ओर लिये जा रहे हैं। शक्ति इसी शान्ति से उद्गत है और शान्ति के द्वारा



विधृत होने के कारण ही वह मंगल रूप में प्रकाशित है। वह धात्री के समान निखिल-जगत् की अनादिकाल से अनिद्रभाव से प्रत्येक पल पर रक्षा कर रहे हैं। वे सब के मध्य में आसीन होकर विश्व ससार के छोटे से लेकर बड़े तक प्रत्येक पदार्थ को परस्पर के साथ अविच्छेद्य सम्बन्ध-बन्धन में बाँधते रहते हैं। पृथ्वी के घूलिकण तक लक्षयोजन दूरवर्ती सूर्य, चन्द्र, ग्रह, ताराओं के साथ नाडी के योग से युक्त हैं। कोई किसी के भी लिए अनावश्यक नहीं है। एक विपुल परिवार, एक विराट् कलरव के रूप में निखिल विश्व अपने प्रत्येक अंश-प्रत्यश, अपने प्रत्येक अणु-परमाणु के बीच से एक ही रक्षण-सूत्र में, एक ही पालन-सूत्र में ग्रथित है। वही रमणी-शक्ति, वही पालनी-शक्ति अनेक मूर्ति धारण कर जगत् में संचरण कर रही है; मृत्यु उसका एक रूप है, क्षति उसका एक रूप है, दुःख उसका एक रूप है; उसी मृत्यु, क्षति और दुःख के बीच होकर भी नवतर प्रकाश की लीला आनन्द से अभिव्यक्त हो उठती है। जन्म-मृत्यु, सुख-दुःख, लाभ-हानि सभी के बीच शिव शान्त रूप में विराजमान है। अन्यथा इस सब भार को एक पल भी कौन वहन करता? अन्यथा आज जो सम्बन्ध-बन्धन के रूप में हमें परस्पर आकर्षित किए रखता है, वह आघात करके हम सब को घूर्ण कर डालता। जो आलिङ्गन है, वही पीडन हो उठता है। आज सूर्य हमारा मङ्गल करता है, ग्रह-तारे हमारा मङ्गल करते हैं, जल, स्थल, आकाश हमारा मंगल करते हैं, जिस विश्व के एक बालुकण को भी मैं सम्पूर्ण रूप से नहीं जानता, उमी के विराट् प्राण में मैं घर के बच्चे की भाँति निश्चिन्तमन से खेलता रहता हूँ; मैं जिम तरह सबका हूँ, उमी तरह सभी मेरे हैं—यह किस तरह हुआ? जो इस प्रश्न के एतन्मात्र उत्तर हैं, वे निखिल के सभी आकर्षण सभी सम्बन्ध, सभी कर्मों के बीच तिनगूठ होकर, निस्त्रय होकर सबकी रक्षा कर रहे हैं। वे शिवम् हैं।

चलते-चलते हुए भी जिनके द्वारा विघृष्ट, हो आते हैं, वे ही 'शान्तम्' हैं। अपनी सम्पूर्ण शक्ति को जो साधक विक्षिप्त न करके धारण कर लेते हैं, उनके समीप यह परम शान्त स्वरूप प्रत्यक्ष होता है।

माप ही केवल रेलगाड़ी को चलाती हो, ऐसा नहीं है, आप को जिस स्थिर बुद्धि ने लोह शृंखला में बाँध दिया है, वही गाड़ी को चलाती है। गाड़ी की मशीनें चलती हैं, गाड़ी के पहिये दीटते हैं, फिर भी गाड़ी के भीतर गाड़ी की यह चाल ही 'कर्त्ता' नहीं है, समस्त 'चाल' के भीतर जो अचल रूप में है यथेष्ट परिमाण 'चाल' को यथेष्ट परिमाण 'अचलता' के द्वारा जो व्यक्ति प्रतिपल स्थिर भाव में नियमित करता है, वही कर्त्ता है। एक घड़े कारखाने के बीच कोई अज्ञ व्यक्ति यदि प्रवेश करता है, तो वह सोचता है कि यह एक दानवीय-व्यापार है; पहिये का प्रत्येक आवर्तन, लोहदण्ड का प्रत्येक आस्पारान, वाष्पुज का प्रत्येक उच्छ्वास उसके मन को एकदम विघ्नान्त कर सकता है; परन्तु अभिन्न व्यक्ति इस हिलने-डोलने, घसन-फिरने के मूल में एक स्थिर शक्ति को देख पाता है—वह जानता है, भय को किमते अभय किया है, शक्ति को शून्य मफल कर रहा है, गति के बीच स्थिति कहीं पर है, कर्म के बीच परिणाम क्या है। वह जानता है, यह शक्ति जिसका आश्रय लेकर चल रही है वह शान्ति है, वह जानता है, जिस जगह इस शक्ति का सार्थक परिणाम है वहाँ भी शान्ति है। शान्ति के बीच सभी गतियों, सभी शक्तियों का तात्पर्य पा कर यह निर्भय हो जाता है, यह आनन्दित हो जाता है।

हम पिस तो नहीं जाते । क्यों नहीं पिस जाते ? समस्त गणनातीत धीचिन्त्य के बीच ऐक्य-संचार करके वे जो उपस्थित हैं, जो एकमात्र हैं, जो अद्वैतम् हैं । इसीलिए मनुष्य का मन अपने सब बोझ को उतार कर छुटकारा पाने के लिये अनेक के भीतर उन्हीं को ढूँढता फिर रहा है, जो 'अद्वैतम्' हैं । हमारे सर्वस्व को लेकर यदि यह एक न रहना, तो हम में से कोई क्या किसी को तनिक भी जान पाता ? तब हमारे परस्पर के बीच किसी तरह का आदान-प्रदान क्या तनिक भी हो सकता था ? तब हम परस्पर के भाव और परस्पर के आघान को क्या एक क्षण भी सहन कर सकते थे ? 'बहु' के बीच 'ऐक्य' का सन्धान पाते ही हमारी बुद्धि की श्रान्ति (थकावट) दूर हो जाती है, पराये के साथ अपना ऐक्य उपलब्ध करके ही हमारा हृदय आनन्दित हो जाता है । वास्तव में, प्रधानतः हम जो बुद्धि चाहते हैं, उसका लक्ष्य ही यही ऐक्य है । हम धन चाहते हैं, कारण, एक धन के भीतर छोटे-बड़े बहुत से विषय ऐक्य प्राप्त करते हैं; इसीलिए बहुत से विषयो को प्रतिदिन प्रयत्न रूप में संग्रह करने का दुःख और विच्छिन्नता धन के द्वारा ही दूर होती है । हम ख्याति चाहते हैं, कारण, एक ख्याति के द्वारा अनेक लोगो के साथ हमारा सम्बन्ध एकदम बँध जाता है—जिसके पास ख्याति नहीं है, वह सब लोगो से जैसे पृथक् है । विचार करके देखने पर पता चलेगा कि जहाँ पार्यक्य है, मनुष्य का दुःख वही है, क्लान्ति वही है; कारण मनुष्य की सीमा वही है । जो आत्मीय अपने साथ हमें श्रान्त नहीं करते; जो मित्र हमारे चित्त को प्रतिहत नहीं करते; जिसे हम पराये के रूप में जानते हैं, वही हमें बाधा देता है, वही अभाव अथवा विरोध का कष्ट देकर हमें कुछ-न-कुछ पीडित करता है । पृथ्वी पर हम सभी मिलन के बीच, सभी सम्बन्धो के बीच, ऐक्य बोध करने मात्र से ही जिस आनन्द का अनुभव करते हैं, उससे उसी अद्वैत का निर्देश करते हैं । हमारी सभी आकांक्षाओ के मूल में, ज्ञान अथवा अज्ञान से उसी अद्वैत की खोज बनी रहती है । अद्वैत ही आनन्द है ।

इस शिवस्वरूप को सत्यभाव से उपलब्ध करने के लिए हमें भी समस्त अक्षिप का परिहार करके शिव होना पड़ेगा। अर्थात्, धुम कर्मों में प्रवृत्त होना पड़ेगा। जिस प्रकार अक्षि-हीनता के भीतर शान्ति नहीं है, उसी तरह कर्म-हीनता के भीतर भी मंगल (कल्याण) को कोई प्राप्ति नहीं कर सकता। उदासीनता में मंगल नहीं है। कर्म-समुद्र का मथन करके ही मंगल का अमृत प्राप्त किया जाता है; भले-बुरे का द्वन्द्व, देवता-दैत्य के संघात के भीतर से ही दुर्गम ससार-पथ की सब दुःसह बाधाओं को काटकर ही उस मंगल-निवेदन के द्वार पर पहुँचा जा सकता है—धुम कर्म साधन द्वारा समस्त क्षति विपत्ति, क्षोभ-विक्षोभ के ऊपर अपने अपराजित हृदय के भीतर मङ्गल को जब धारण करूँगा, तभी जगत् के सभी कर्मों के, सभी उत्थान-पतन के बीच सुस्पष्ट देख सकूँगा कि वे ही रह रहे हैं जो 'शान्त' हैं, जो 'शिवम्' हैं। तब घोरतर दुर्लक्षण देखकर भी भय नहीं पाऊँगा; नैराश्य के घने अन्धकार में अपनी सम्पूर्ण शक्ति को जहाँ परास्त देखूँगा, वहाँ भी समझ लूँगा कि यह उन्हीने कर रक्खा है जो 'शिवम्' हैं।

वे अद्वैतम् हैं। वे अद्वितीय हैं, वे एक है।

ससार के सब कुछ को पृथक् करके, विचित्र करके गणना करने पर बुद्धि अभिमूत हो जाती है, हमें हार माननी पड़ती है। फिर भी तो सख्या के अतीत इस वैचित्र्य के महासमुद्र में हम पागल नहीं हो जाते, हम विचार तो कर सकते हैं, हम अति क्षुद्र लोग भी इस अपरि-सीम वैचित्र्य के साथ एक व्यावहारिक सम्बन्ध तो प्राप्त कर सकते हैं। प्रत्येक घूलिकण के सम्बन्ध में हमें प्रतिपल स्वतन्त्र रूप से सोचना तो नहीं पड़ता; समस्त पृथ्वी को हम एक साथ तो ग्रहण कर लेते हैं, उसमें तो कोई बाधा नहीं पड़ती। कितनी ही वस्तुएँ, कितने ही कर्म, कितने ही मनुष्य, कितने ही लाख कोटि विषय हमारे ज्ञान के भीतर समझ में आते हैं, परन्तु उस समझने के भार से हमारे हृदय-मन एक-

हम पिस तो नहीं जाते। क्यों नहीं पिस जाते ? समस्त गणनासीत धीचिन्म के बीच ऐक्य-संचार करके वे जो उपस्थित हैं, जो एकमात्र हैं, जो अद्वैतम् हैं। इसीलिए मनुष्य का मन अपने सब बोध को उतार कर छुटकारा पाने के लिये अनेक के भीतर उन्हीं को ढूँढ़ता फिर रहा है, जो 'अद्वैतम्' हैं। हमारे सर्वस्व को लेकर यदि यह एक न रहता, तो हम में से कोई क्या किसी को तनिक भी जान पाता ? तब हमारे परस्पर के बीच किसी तरह का आदान-प्रदान क्या तनिक भी हो सकता था ? तब हम परस्पर के भाव और परस्पर के आघात को क्या एक क्षण भी सहन कर सकते थे ? 'बहु' के बीच 'ऐक्य' का सन्धान पाते ही हमारी बुद्धि की ध्रान्ति (थकावट) दूर हो जाती है, पराये के साथ अपना ऐक्य उपलब्ध करके ही हमारा हृदय आनन्दित हो जाता है। वास्तव में, प्रधानतः हम जो कुछ चाहते हैं, उसका लक्ष्य ही यही ऐक्य है। हम धन चाहते हैं, कारण, एक धन के भीतर छोटे-बड़े बहुत से विषय ऐक्य प्राप्त करते हैं; इसीलिए बहुत से विषयों को प्रतिदिन प्रयत्न रूप में संग्रह करने का दुःख और विच्छिन्नता धन के द्वारा ही दूर होती है। हम ख्याति चाहते हैं, कारण, एक ख्याति के द्वारा अनेक लोगो के साथ हमारा सम्बन्ध एकदम बंध जाता है—जिसके पास ख्याति नहीं है, वह सब लोगो से जैसे पृथक् है। विचार करके देखने पर पता चलेगा कि जहाँ पर्याय्य है, मनुष्य का दुःख वहीं है, बलान्ति वही है; कारण मनुष्य की सीमा वही है। जो आत्मीय अपने साथ हमें ध्रान्त नहीं करते; जो मित्र हमारे चित्त को प्रतिहत नहीं करते; जिसे हम पराये के रूप में जानते हैं, वही हमें बाधा देता है, वही अभाव अथवा विरोध का कष्ट देकर हमें कुछ-न-कुछ पीडित करता है। पृथ्वी पर हम सभी मिलन के बीच, सभी सम्बन्धों के बीच, ऐक्य बोध करने मात्र से ही जिस आनन्द का अनुभव करते हैं, उससे उसी अद्वैत का निर्देश करते हैं। हमारी सभी आकांक्षाओं के मूल में, ज्ञान अथवा अज्ञान से उसी अद्वैत की खोज बनी रहती है। अद्वैत ही आनन्द है।

यह जो 'अद्वैत' हैं, उनकी उपासना किस तरह की जाय ? परामे को अपना बनाकर, अहमिका को दूर करके, विरोध के काटे को उखाड़ कर, प्रेम के पथ को प्रशस्त करके,

‘आत्मवत् सर्वभूतेषु यः पश्यति सपश्यति ।’

‘सभी प्राणियों को जो आत्मवत् देखता है यही यथार्थ में देख रहा है।’ कारण, वह जगत् के समस्त पार्थक्य के बीच जो परम सत्य ‘अद्वैत’ हैं, उन्हीं को देखता है। दूसरे पर जब आघात करने जाते हैं, तब उस अद्वैत को उपलब्धि को खो देते हैं, इसीलिए उससे दुःख देते हैं और दुःख पाते हैं; अपने स्वार्थ को ओर देखते हैं, तब वही ‘अद्वैत’ प्रच्छन्न हो जाते हैं, इसीलिए स्वार्थ-साधना में इतना मोह, इतना दुःख है।

ज्ञान से, कर्म से और प्रेम से शान्त को, शिव को और अद्वैत को उपलब्ध करने का एक पर्याय उपनिषद् के ‘शान्त शिवमद्वैतम्’ मन्त्र में कैसे निगूढभाव से निहित है, उसी को विचार करके देखो।

पहले ‘शान्तम्’ है। आरम्भ में ही जगत् की विचित्र शक्ति मनुष्य की दृष्टि में पड़ती है। जब तक शान्ति से उसकी पर्याप्ति नहीं दीखती तब तक कितना भय, कितना संशय, कितनी अमूलक कल्पना रहती है। सभी शक्तियों के मूल में जब अमोघ नियमों के बीच ‘शान्त’ को देख पाते हैं, तब हमारी कल्पना शान्ति प्राप्त करती है। शक्ति के बीच वे नियमस्वरूप हैं, वे शान्तम् हैं। मनुष्य अपने अन्तःकरण के भीतर भी प्रवृत्ति रूपिणी अनेक शक्तियों को लेकर ससार में प्रवेग करता है, जब तक उसके ऊपर कर्तृत्व लाभ नहीं कर पाता, तब तक पग-पग पर विपत्ति रहती है, तब तक दुःख की सीमा नहीं रहती। अतएव इस सम्पूर्ण शक्ति को शान्ति के बीच सम्बरण करके ले आना ही मनुष्य के जीवन का पहला काम है। इस साधना में जब सिद्ध हो जायेंगे, तब जल-स्थल, आकाश में उसी शान्तस्वरूप को देखेंगे, जो जगत् की

असह्य शक्तियों को नियमित करके अनादि-अनन्त काल तक स्थिर रहे आते हैं। इसीलिए हमारे जीवन का पहला आश्रम ब्रह्मचर्य है—शक्ति के बीच शान्ति-लाभ की माधना।

फिर 'शिवम्' है। संयम के द्वारा शक्ति को आप्त कर पाने पर ही कर्म करना सहज होता है। इस तरह से जब कर्म आग्म्भ किया जाता है, तब अनेक लोको लोको के साथ अनेक सबधों में बँध जाना पडता है। यह अपने-पराये का सम्बन्ध कितना ही भला-बुरा, कितना ही पाप-पुण्यमय, कितना ही घात प्रतिघात पूर्ण क्यों न हो। शान्ति जिस तरह शक्ति को यथोचित भाव से सवरण करके उसका विरोध-भजन कर देती है, उसी तरह ससार में अपने-पराये के शत-सहस्र सम्बन्धों की अपरिशीम जटिलता के बीच कौन सामजस्य स्थापित करता है? मङ्गल ! शान्ति के न रहने पर जतत्-प्रकृति की प्रलय है, मङ्गल के न रहने पर मानव-समाज का ध्वस है। 'शान्त' को शक्ति-सकुल जगत् में उपलब्ध बरना पडेगा, शिव को सम्बन्ध-सकुल ससार में उपलब्ध करना होगा। उनके शान्तस्वरूप की ज्ञान के द्वारा और उनके शिव-स्वरूप की शुभकर्मों के द्वारा मन में धारणा करनी होगी। हमारे शास्त्र में विधान है, पहले ब्रह्मचर्य, बाद में गार्हस्थ्य—पहले शिक्षा के द्वारा तय्यार होना, बाद में कर्म के द्वारा परिपक्व होना। पहले शान्त, बाद में शिवम्।

उसके बाद 'अद्वैतम्' है। यहीं पर समाप्ति है। शिक्षा से भी समाप्ति नहीं है, कर्म से भी समाप्ति नहीं है। कितना सीखें कितना काम करे? वही पर भी तो उसका कुछ परिणाम है। वह परिणाम ही 'अद्वैतम्' है। वही निरवच्छिन्न प्रेम है, वही निर्विकार आनन्द है। मगल कर्मों की साधना में जब कर्मों का बन्धन क्षय हो जाता है, अहंकार की तीव्रता नष्ट हो जाती है, जब अपने-पराये के सभी सम्बन्धों का विरोध दूर हो जाता है, तभी नम्रता द्वारा, क्षमा के द्वारा, करुणा

के द्वारा प्रेम का पथ प्रस्तुत हो जाता है। उस समय 'अद्वैतम्' है। तभी सब साधनाओं की सिद्धि सभी कर्मों का अवसान होता है। तब मानव-जीवन अपने प्रारम्भ से परिणाम तक परिपूर्ण हो जाता है; कहीं पर भी किर असगत, अममात, अर्थहीन नहीं रहता।

हे परमात्मन्, मानव-जीवन की सभी प्रार्थनाओं के अन्त्यन्तर में एकमात्र गम्भीरतम प्रार्थना है, उसे हम बुद्धि से जानें या न जानें, उसे हम मुँह से कहें या न कहे, हमारे भ्रम के भीतर भी, हमारे दुःख के भीतर भी, हमारी अन्तरात्मा से वह प्रार्थना सदैव ही तुम्हारी ओर मार्ग ढूँढती हुई चल रही है। वह प्रार्थना यही है कि अपने सम्पूर्ण ज्ञान के द्वारा 'शान्त' को जान सके, अपने समस्त कर्मों द्वारा 'शिव' को देख सके, अपने समस्त प्रेम के द्वारा 'अद्वैत' को उपलब्ध करें। फल लाभ की प्रत्याशा को साहस करके तुम्हें न जता सकें, परन्तु मेरी आकांक्षा केवल यही है कि समस्त विघ्न-विक्षेप-विकृत के बीच भी इस प्रार्थना को सम्पूर्ण शक्ति के साथ सत्यभाव से तुम्हारे समीप उपस्थित कर सकूँ। अन्य समस्त वासना को व्यर्थ करके, हे अन्तर्यामिन्, मेरी इसी प्रार्थना को ग्रहण करो कि मैं कभी भी ज्ञान से, कर्म से, प्रेम से यह उपलब्ध कर सकूँ कि तुम 'शान्त' 'शिवम्' 'अद्वैतम्' ही।

ॐ शान्तिः शान्तिः शान्तिः ।



## ततः किम्

आहार-संग्रह और आत्म-रक्षा करके जीवित रहना सीख कर ही पशु-पक्षियों की शिक्षा सम्पूर्ण हो जाती है: वे जीव-लीला सम्पन्न करने के लिए ही प्रस्तुत होते हैं ।

मनुष्य केवल जीव नहीं है, मनुष्य सामाजिक-जीव है । सुतरा जीवन-धारण करना एवं समाज के योग्य बनना, इन दोनों के लिए ही मनुष्य को प्रस्तुत होना पड़ता है ।

परन्तु सामाजिक जीव कह देने से ही मनुष्य की सब बात समाप्त नहीं हो जाती । मनुष्य को आत्मरूप में देख कर समाज में उसका अन्त नहीं मिला पाता । जिन्होंने मनुष्य को उसी भाव में देखा है, उन्होंने कहा है 'आत्मान विद्धि' आत्मा को जानो । आत्मा के उपलब्ध करने को ही उन्होंने मनुष्य की चरम सिद्धि के रूप में गणना की है । सीढ़ी का निचला डंडा सदैव ही ऊपरी डंडे के अनुगत रहता है । सामाजिक जीव के पक्ष में केवलमात्र जीव-लीला समाज-धर्म की अनुवर्ती है । भूख लगते ही खाना जीव की प्रवृत्ति है, परन्तु सामाजिक-जीव के इस आदिम प्रवृत्ति को हटा कर चलना पड़ता है । समाज की ओर देख कर कई-वार झुका सृष्टि की उपेक्षा करने को ही हम धर्म कहते हैं । यही क्यों समाज के लिए प्राण देना अर्थात् जीव-धर्म का त्याग करना भी श्रेय के रूप में गिना जाता है । तभी दीख पड़ता है, जीव-धर्म को सयत्त करके समाज-धर्म के अनुकूल करना ही सामाजिक-जीव की शिक्षा का प्रधान कार्य है ।

परन्तु, मनुष्य के सत्य को जो लोग इसी जगह सीमाबद्ध न करके परिपूर्णभाव से उपलब्ध करने की इच्छा करते हैं, वे जीव धर्म और समाज-धर्म दोनों को ही उसी आत्म-उपलब्धि के अनुगत करने की साधना को ही शिक्षा के रूप में जानते हैं। एक बात में, मानवार्थ की युक्ति ही उनके लिए मानव-जीवन का चरम-लक्ष्य है; जीवन-धारण और समाज-रक्षा के सभी लक्ष्य इसके अनुवर्ती हैं।

तभी देखा जाता है कि मनुष्य कहने से जिसने जैसे समझा है, उसने उसी के अनुसार मनुष्य के लिए शिक्षा-प्रणाली का प्रवर्तन करना चाहा है—कारण, मनुष्य बनाना ही शिक्षा है।

हम प्राचीन संहिताओं में छात्र शिक्षा के जिस आदर्श को देख पाते हैं, वह कम होता था और कितनी दूर तक देश में चला था, उसका ऐतिहासिक विचार करने में मैं अक्षम हूँ। अन्ततः इतना तो निस्सन्देह कहा जा सकता है कि जो लोग समाज के नियन्ता थे, उनके मन में शिक्षा का उद्देश्य क्या था, वे मनुष्य को किस रूप में जानते थे एवं उस मनुष्य को बनाने के लिए किस उपाय को सबसे अधिक उपयुक्त के रूप में उन्होंने सोचा था।

ससार में कुछ भी नित्य नहीं है, अतएव ससार असार है, अपवित्र है और उसका त्याग करना ही श्रेय है, इस तरह के वैराग्य धर्म की श्रेष्ठता का यूरोप में साधुगण मध्ययुग में प्रचार करते थे। उस समय सन्यासी-लो का यथेष्ट प्रादुर्भाव था। यूरोप के इन दिनों के भाव यही थे कि ससार को कुछ भी न समझ कर मनुष्य की प्रवृत्ति और निवृत्ति के बीच एक चिरस्थायी देवासुर-संप्राम को छेड़े रखना मनुष्यत्व को नष्ट करना है। ससार का हित-साधन करना ही ससारियों के जीवन का अन्तिम लक्ष्य है—यही धर्मनीति है। इस धर्मनीति का प्रबलभाव से आश्रय करने पर ससार को माया-छाया कह कर उड़ा देने से काम नहीं चलेगा। इस ससार क्षेत्र में जीवन के अन्तिम क्षण तक पूरी हिम्मत

से काम करते रहना ही वीरत्व है—लगाम लगी हुई हालत में ही मर जाना, अर्थात् काम में विश्राम लाये बिना जीवन को समाप्त करना, अंग्रेजों के लिए गौरव का विषय माना जाता है।

‘समर अनित्य है,’ इस बात को भुलाकर ‘मृत्यु निश्चित है’ इस बात को मन में न रखते हुए सस्रार के साथ चिरन्तन-सम्प्रन्ध स्थापित करने की चेष्टा करके यूरोपीय जाति ने एक विशेष बल प्राप्त किया है, इस विषय में कोई सन्देह नहीं है। इससे विपरीत अवस्था को ये लोग morbid अर्थात् रुग्ण अवस्था कहते रहते हैं। सुतरा, इनकी शिक्षा का उद्देश्य यही है कि, छात्र इस तरह से मनुष्य बने कि जिसमें वे अन्त तक प्राणपण की शक्ति से सस्रार के कर्मक्षेत्र में लड़ाई कर सके। जीवन को ये लोग सग्राम के रूप में समझते हैं, विज्ञान भी इन लोगों को यही शिक्षा देता है कि जीविका की लड़ाई में जो लोग जीतते हैं, वे ही पृथ्वी पर टिके रहते हैं। एक ओर ‘चाहिए ही चाहिए, बिना मिले काम नहीं चलेगा’ मन के इस गुणुभाव को खूब सतेज रखन के लिए इनकी चेष्टा है, दूसरी ओर मुट्टी को भी ये लोग खूब महन किये रहते हैं। सज ओर से बाँध कर, भली भाँति बस कर, दस अँगुलियों से ये लोग दाव कर रखना भी ज नते हैं। पृथ्वी को किसी भी अश मे और किसी भी तरह से नहीं छोड़ेंगे, इसी बात को बलपूर्वक कहते बहुत मिट्टी को खोदते हुए मर जाना इनके लिए वीर की मृत्यु है। सबको जानूँगा सजको निकालूँगा, सब को रक्खूँगा, इस प्रतिज्ञा की सार्थकता का साधन करने की शिक्षा ही इन लोगों की शिक्षा है।

हम लोग कहते आ रहे हैं—

‘गृहीत इव के शेषु मृत्युना धर्ममाचरेत् ।’

‘मृत्यु केशों को पकड़े हुए है, यह सोचकर धर्मचरण करो ।’

यूरोप के सन्यासियों ने भी यह बात नहीं कही हो, ऐसा नहीं अब ससारी व्यक्ति को भ्रम दिखाने के लिए मृत्यु की विभीषिका

को उन्होंने साहित्य में, चित्र में एवं अनेक स्थानों पर प्रत्यक्ष करने की चेष्टा की है। परन्तु, हमारी प्राचीन साहित्याजों में जो भाव दिसाई पड़ता है, उसका एक विशेषत्व है।

सत्कार के साथ हमारे सबधों का अन्त नहीं है, यह सोच कर काम करने से काम अच्छा होता है या बुरा होता है, यह वाद की बात है— परन्तु इसमें सन्देह नहीं है कि यह बात मिथ्या है। सत्कार में हमारे सभी सम्बन्धों का अवसान है, इनकी बड़ी सत्य बात और कोई नहीं है। प्रयोजन की खातिर गाली देकर, सत्य को मिथ्या बह कर चलाने पर भी वह बराबर अपना काम करता जाना है; सोने के राजदण्ड को ही जो राजा चरम के रूप में जानता है उसके हाथ से भी चरम में वह राजदण्ड धूल में जा गिरता है; लोकालय में प्रतिष्ठा प्राप्त करने की ही जो व्यक्ति एकमात्र लक्ष्य के रूप में जानता है, सम्पूर्ण जीवन की समस्त चेष्टाओं की समाप्ति पर उसे उसी लोकालय को अकेले छोड़कर चला जाना पड़ता है। बड़ी-बड़ी कीर्तियाँ लुप्त हो जाती हैं। एव क्वी-क्वी जातियों को भी, उन्नति के नाट्य मंच से दीपक बुझाकर रङ्ग-श्रीला समाप्त कर देनी पड़ती है। यह सब अत्यन्त पुरानी बातें हैं, फिर भी ये तनिक भी मिथ्या नहीं हैं।

सभी सम्बन्धों का अवसान होता है, परन्तु इसी कारण अवसान होने से पहले ही उन्हें अस्वीकार करने से भी काम नहीं चलता। अवसान के बाद जो असत्य है, अवसान से पूर्व तो वही सत्य है। जो जिस परिमाण में सत्य है, उसे उसी परिमाण में यदि न मानें, तो चाहे वह हमें कान पकड़ कर न मन्दबाये, फिर भी किसी दिन किसी ओर से सूद सहित अपना श्रृण चुका लेगा।

वास्तविक होती है, तभी विद्यालय से निकलना उसके पक्ष में सम्पूर्ण होता है। यदि वह जबदंस्ती विद्यालय से छुटकारा ले ले, तो चिर दिनों तक असम्पूर्ण विद्या का फल उसे भोगना पड़ता है। 'पथ गम्य स्थान नहीं हैं ?' यह बात ठीक है, पथ की समाप्ति ही हमारा लक्ष्य है, परन्तु पहले पथ का भोग किये बिना (मार्ग पर चले बिना) उसकी समाप्ति ही असम्भव हो जायगी।

तभी देखा जाता है, समार के सबधों को हम ध्वस्त नहीं कर सकते, उनके भीतर पहुँच कर उनसे उत्तीर्ण हो सकते हैं। अर्थात् सभी सबध जहाँ आकर मिले हैं, उस जगह पहुँच सकते हैं। अतएव, ठीक भाव से यह भीतर जा पहुँचना ही साधना है—'कोई सबध नहीं है' कह कर विमुख हो जाना साधना नहीं है। पथ को यदि धैराग्य के जोर से छोड़ दोगे, तो अपथ पर सातगुना अधिक घूमकर मरना पड़ेगा।

जर्मन महाकवि गैटे ने अपने 'फाउस्ट' नाटक में दिखाया है, जो व्यक्ति मानव प्रवृत्ति को उपवासी रख कर ससार की लीलाभूमि से ऊपर अकेला बैठकर ज्ञान सग्रह करने में प्रवृत्त था, ससार की धूलि के ऊपर बड़ी जोर से पछाड़ छाकर उसे किस तरह से कठोर ज्ञान प्राप्त करना पड़ा था। भुक्ति के प्रति असमय में धयथा लोभ करके जितना धोखा देते जायेंगे, उतना तो चुकाना ही पड़ेगा, उसके ऊपर फिर धोखा देने की चेष्टा के लिए दण्ड है। अधिक-शीघ्रता करते ही अधिक बिलम्ब लग जाता है।

वस्तुतः ग्रहण एवं वर्जन, व-धन और धैराग्य, यह दोनों ही समान सत्य हैं—एक के भीतर ही दूसरे का निवास है, कोई भी किसी को छोड़कर सत्य नहीं है। दोनों को यथार्थ रूप में मिला पाने पर ही पूर्णता प्राप्त की जा सकती है। शकर त्याग की ओर अनपूर्णा भोग की भूर्ति हैं, दोनों मिलकर जब एकाग्र हो जाते हैं, तभी सम्पूर्णता का आनन्द है। हमारे जीवन में जहाँ पर भी इन शिव और शिवानी का

विच्छेद है, जहाँ पर भी बन्धन और मुक्ति की एकत्र प्रतिष्ठा नहीं है, जहाँ पर भी अनुराग और विराग में विरोध हो गया है, वही पर सारी अशान्ति है, सब कुछ निरानन्द है। उसी जगह हम लेना चाहते हैं, देना नहीं चाहते; उसी जगह हम अपनी ओर खींचते हैं, दूसरी ओर नहीं देखते, उसी जगह हम जिसका भोग करते हैं, उसका फिर अन्त नहीं देख पाते, अन्त देखने पर विधाता को धिक्कार देकर हाहाकार करते रहते; वही पर बर्म में हमारी प्रतियोगिता है, धर्म से भी हमारा विद्वेष है; उसी जगह कोई-कुछ भी जैसे स्वभाविक परिणाम नहीं है, अपघात मृत्यु से ही सभी मामलों का अवस्मात् विलोप हो जाता है।

जीवन को चाहे युद्ध के रूप में ही गिना गया हो। इस युद्ध-व्यापार में यदि केवल व्यूह के भीतर प्रवेश करने की विद्या ही हमने सीखी हो, व्यूह से बाहर निकलने का कौशल हम न जानते हो, तो सत्रयी घेर कर हमें मार डालेंगे। उस तरह से मरना भी हमें वीरत्व प्रतीत हो सकता है, परन्तु युद्ध में विजय प्राप्त करना तो उसे नहीं कहा जायगा। दूसरी ओर, जो लोग व्यूह के भीतर एक दम प्रवेश करने से ही विरत हैं, उन वापुष्यों के वीरों की सद्गति नहीं है। प्रवेश करना एवं बाहर निकलना, इन दोनों के द्वारा ही जीवन की चरितार्थता है।

प्राचीन संहिताकारों ने हिन्दू-समाज में हर-गौरी को अभेदाङ्ग करना चाहा था—विश्व-चराचर के जो ग्रहण और वर्जन, जो आकर्षण और विप्रकर्षण, जो केन्द्रानुग और केन्द्रातिग, जो स्त्री और पुरुष भावों के नियत-सामंजस्य के प्रतिष्ठा प्राप्त करके सत्य और सुन्दर हो उठे थे, समाज को उन्होंने आरम्भ से अन्त तक सभी ओर से उसी वृहत् सामंजस्य के ऊपर स्थापित करने की चेष्टा की है। शिव और शक्ति का, निवृत्ति और प्रवृत्ति का सम्मिलन ही समाज का एक मात्र मङ्गल है, एवं शिव और शक्ति का विरोध ही समाज के समस्त शमङ्गल का कारण है, यही उन्होंने समझा था।

इस सामजस्य का आश्रय लेते समय पहले मनुष्य को सत्यभाव में देखना होगा। अर्थात् उसे किसी एक विशेष प्रयोजन की ओर से देखने पर नहीं चलेगा। हम यदि आपको खटाई खाने की ओर से देखेंगे, तो उसे ममग्रभाव से नहीं देखेंगे, इसलिए उसके स्वाभाविक परिणाम में बाधा पहुँचेगी, उसे कच्चा तोड़कर लाने से उसकी गुठली को मिट्टी कर देंगे। वृक्ष को यदि जलाने की लकड़ी कह कर देखेंगे, तो उसके फल, फूल, पत्तों के किसी तात्पर्य को ही नहीं देख पायेंगे। उसी तरह मनुष्य को यदि राज्य रक्षा का उपाय समझेंगे तो उसे सैनिक बना देंगे, उसे यदि जातीय ममृद्धि की वृद्धि के हेतु रूप में गिनेंगे तो उसे वणिक बना देने की एकान्त चेष्टा करेंगे—इस तरह से अपने आवह्यान मस्कार के अनुसार जिसे भी हम पृथ्वी पर सबकी अपेक्षा अधिक अभिलषित के रूप में जानेंगे। मनुष्य को उसी के उपकरणमात्र के रूप में ही देखेंगे और उस प्रयोजन साधन को ही मनुष्य की सार्थकता के रूप में अनुभव करेंगे। ऐसा करके देखने में कोई हित न होता हो, ऐसी बात नहीं है परन्तु सामजस्य नष्ट होकर अन्त ममय में आहत या पड़ता है—एक जिसे तारा गमभ्र कर आकाश में उड़ाते हैं, वे कुछ देर तक ठीक तारा की भाँति ही भञ्जी करता है, उसके बाद बुझकर, राख बन कर, जमीन पर गिर जाता है।

हमारे देश में कभी मनुष्य को सभी प्रयोजनों की अपेक्षा किस तरह से बड़ा करके देखा गया था, उसे सर्वसाधारण में प्रचलित चाणक्य के एक श्लोक में देखा जा सकता है—

‘त्यजेदेक कुलस्यार्थं ग्रामस्यार्थं कुल त्यजेत् ।

ग्राम जनपदस्यार्थं आत्मार्थं पृथिवी त्यजेत् ॥’

मनुष्य की आत्मा कुल की अपेक्षा, ग्राम की अपेक्षा, देश की अपेक्षा, समस्त पृथ्वी की अपेक्षा बड़ी है। अन्ततः किसी की तुलना में छोटी नहीं है। पहले मनुष्य की आत्मा को इस तरह से सभी देशिक

और धार्मिक प्रयोजनों से पृथक् करके उसे विशुद्ध और वृहत् करके देखना होगा, तभी ससार के सभी प्रयोजनों के साथ उसके सच्चे संबंध, जीवन के क्षेत्र में उसके यथार्थ स्थान का निर्णय करना सम्भव हो सकेगा ।

हमारे देश में यही किया गया था । शास्त्राचार्यों ने मनुष्य की आत्मा को अत्यन्त बड़े रूप में देखा था । मनुष्य की पर्याप्तता की कहीं सीमा नहीं थी, ब्रह्म के भीतर ही उसकी समाप्ति थी । अन्य जिस रूप में भी मनुष्य को अन्न तक देखा जायगा, वह उसे मिथ्या रूप में देखना ही होगा । उसे Citizen के रूप में देखो, परन्तु कहीं है City और कहीं है वह, City में उसकी पर्याप्तता नहीं है, उसे Patriot के रूप में देखो, परन्तु देश में ही उसका अन्त नहीं पाया जाता, देश ही जलविम्ब है, सम्पूर्ण पृथ्वी फिर क्या होगी ।

भर्तृहरि, जो किसी समय में राजा थे, उन्होंने कहा है—

‘प्राप्ताः श्रियः सकलकाम दुष्वास्ततः कि  
न्यस्त पद शिरसि विद्विषन्तां ततः किम् ।  
सम्पादिताः प्रणयि नो विभवेस्ततः कि  
वल्पक्षिप्तास्त्वनुभूता तनवस्तुतः किम् ॥’

‘सकल वाञ्छित फलप्रद लक्ष्मी का भी चाहे लाभ नर लिया जाय तो उससे भी क्या है, शत्रुओं के मस्तक के ऊपर चाहे पाँव रख लिया, उसमें भी क्या है; चाहे वैभव के बल पर बहुत से गुहृद इकट्ठे कर लिये जाय, उससे भी क्या है, शरीरधारियों के शरीरों को चाहे कल्प भर के लिए बचाकर रख लिया तो उससे भी क्या है ।’



के पथ पर संचालित करने का उपाय किया जा सकता है। परन्तु मनुष्य को यदि सांसारिक जीव के रूप में ही माना जाय, तो उसे संसार के प्रयोजनों के भीतर ही आवद्ध करके छोटा करके, काट-छाँट लिया जायगा।

हमारे देश के प्राचीन मनीषियों ने मनुष्य की आत्मा को बड़े रूप में देखा था, इसीलिए उनकी जीवन-यात्रा का आदर्श यूरोप के साथ स्वतन्त्र (भिन्न) हो गया है—उन्होंने जीवन के अन्तिम क्षण तक खटन-मरने को गौरव का विषय नहीं माना है, बर्म को ही उन्होंने अन्तिम लक्ष्य न घनाकर, कर्म के द्वारा बर्म के क्षय करने को ही चरम-साधना के विषय के रूप में जाना है। आत्मा की मुक्ति ही प्रत्येक मनुष्य का एक मान श्रेय है, इस बारे में उन्हें सन्देह नहीं था।

यूरोप की स्वाधीनता का गौरव प्रत्येक समय में गाया गया है। इस स्वाधीनता का अर्थ आहरण करने की स्वाधीनता, भोग करने की स्वाधीनता, काम करने की स्वाधीनता है। यह स्वाधीनता बहुत कम वस्तु नहीं है—इस संसार में इसकी रक्षा करने के लिए बहुत शक्ति एवं आयोजनों की आवश्यकता पड़ती है। परन्तु प्राचीन भारत-वर्ष ने इसके प्रति भी अवज्ञा करते हुए कहा था—‘ततः किम्।’ इस स्वाधीनता को उसने स्वाधीनता कहकर स्वीकार नहीं किया। भारत-वर्ष ने कामना के ऊपर, कर्म के ऊपर भी स्वाधीन होना चाहा था।

परन्तु ‘स्वाधीन होगया’ यह सोचकर ही तो स्वाधीन नहीं हुआ जा सकता। नियम अर्थात् अधीनता के भीतर पहुँचे बिना स्वाधीन नहीं हुआ जाता। राष्ट्रीय स्वाधीनता को यदि बड़ा समझा जाय तो सैनिक के रूप में अधीन होना पड़ेगा, वणिक् रूप में अधीन होना पड़ेगा। इंग्लैण्ड में जो कितने ही लाख सैनिक हैं, वे क्या स्वाधीन हैं? मनुष्यत्व को उन्होंने मनुष्य-संहारक यन्त्रों में परिणत कर दिया है, वे सजीव/बन्दूक मान हैं। कितने तास मजदूर खान के बन्धे रसातल में,

कारखाने के अग्निकुण्ड में रहकर इंग्लैण्ड की राज्यश्री के पदतल में छाती का रक्त देकर महावर लगा रहे हैं। क्या वे स्वाधीन हैं? वे तो निर्जीव यन्त्र के मजीब अंग-प्रत्यंग हैं। यूरोप में स्वाधीनता का फल भोग कितने व्यक्ति करते हैं? तो स्वाधीनता किसे कहते हैं? individualism अर्थात् व्यक्ति स्वातन्त्र्य यूरोप की साधना का विषय हो सकता है, परन्तु व्यक्ति की परतन्त्रता इनकी अधिन क्या अन्यत्र दिखाई देती है?

इसके उत्तर में एक स्वतोविरोधी बात कहनी पड़ेगी। परतन्त्रता के भीतर में ही स्वतन्त्रता में जाने का मार्ग है। वाणिज्य में तुम जितने अधिक मुनाफे के रूपमें लाना चाहते हो उतने ही अधिक मूलधन के रूपमें डालने पड़ेंगे। रूपमें तनिक भी मेहनत नहीं करते, केवल लाभ ही चमाते हैं, यह नहीं होता। स्वतन्त्रता उसी तरह ब्याज की भांति है, विपुल परतन्त्रता के परिश्रम करने पर ही उसे लाभ होता है—आदि से अन्न तक सभी में लाभ, आदि से अन्न तक सभी में स्वाधीनता, यह सभी सम्भव नहीं है।

हमारे देश में भी साधना का विषय या individualism, व्यक्ति स्वातन्त्र्य। परन्तु, वह कोई छोटी-मोटी स्वतन्त्रता नहीं थी। उस स्वतन्त्रता का आदर्श एकदम मुक्ति में जाकर ठहरा था। भारतवर्ष ने प्रत्येक व्यक्ति को जीवन के प्रतिदिन के भीतर से, समाज के प्रत्येक सम्बन्ध के भीतर से, उसी मुक्ति का अधिकार दिलाने की चेष्टा की थी। यूरोप में जिस तरह कठोर परतन्त्रता के भीतर से स्वतन्त्रता ने विकास पाया है, हमारे देश में भी उसी तरह नियम-समय के निविड बन्धनों के भीतर से मुक्ति का उपाय निर्दिष्ट हुआ है। उस मुक्ति के परिणाम को लक्ष्य से हटाकर, यदि केवल नियम-समय को ही अकेला करके देखा जाय, तो कहना पड़ेगा, हमारे देश में व्यक्ति स्वातन्त्र्य की खर्बता बहुत अधिक है।

असम बात यह है, किसी देश के जब दुर्गति के दिन आते हैं, तब वह मुक्त वस्तु को खो देना है, अथवा गीण वस्तुओं जजाल के रूप में जगह घेर पर बँठ जाती हैं। उस समय पक्षी उड़ कर भाग जाता है, त्रिभुजा पड़ा रहता है। हमारे देश में भी यही हुआ है। हम लोग अभी तक अनेक प्रकार के बन्धनों को मान कर चलते हैं, अथवा उनके परिणाम की ओर लक्ष नहीं है। मुक्ति की साधना हमारे मन के भीतर है, हमारी इच्छा के भीतर नहीं है, अथवा उसके बन्धनों को हम आपाद मन्त्रक वहन करते हुए फिर रहे हैं। इसमें हमारे देश का जो मुक्ति का आदर्श है, वह तो नष्ट हो ही रहा है, यूरोप का जो स्वाधीनता का आदर्श है, उसके मार्ग में भी पग पग पर बाधा पड़ रही है। साक्षरता की जो पूर्णता है, उसे भूल गये हैं, राजसिक्ता का जो ऐश्वर्य है, वह भी दुर्लभ हो गया है, केवल तामसिकता का जो अन्ध्यामग्न बोध है, उसी को वहन करके स्वयं को अक्मण्य बनाये जा रहे हैं। अतएव वर्तमान समय में हमारी ओर देखकर यदि कोई कहे कि भारतवर्ष का समाज मनुष्य को केवल आचार-विचार में पारों और से बाँध देने का ही रस्ता है, तो मन में नाराजी आ सकती है परन्तु उत्तर में पाना कठिन है। पोखर जब सूख गई हो, तब उसे यदि कोई गड्ढा बहे तो वह हमारी पंजुर सम्पत्ति होन पर भी, घुप रह जाना पड़ेगा। असल बात यह है, सरोवर की पूर्णता निर्मा समय कितनी ही सुगभीर रही हो गूमी हालत में उसकी रित्तना का गड्ढा उतना ही प्रकाण्ड बना रहना है।

भारतवर्ष में भी मुक्ति का मध्य किसी समय कितना मचेष्ट या, उसे आरके मुग में निरर्पक बाँधा गांधी, अनावश्यक आचार-विचार के द्वारा ही मगभा जा सकता है। यूरोप में भी बाल्यम में जब रक्ति का हाथ होगा, तब बन्धन के अगह्य भार के द्वारा ही उसकी पूर्णतः स्वाध्याय चेटा को नापा जायगा। अभी भी क्या भार

अनुभव करके यह असहिष्णु नहीं हो उठता है ? अग्नी भी क्या उसका उपाय क्रमशः उद्देश्य को छोड़ जाने की चेष्टा नहीं कर रहा है ?

परन्तु वह तर्क रहने दिया जाय, असल बात यह है कि यदि लक्ष्य सजग रहे तो नियम-सयम का बन्धन ही मुक्ति का एकमात्र उपाय है । भारतवर्ष ने एकदिन नियमों के द्वारा समाज को खूब बस कर बाँधा था, मनुष्य समाज के भीतर से समाज को छोड़ जायगा यही सोचकर बाँधा था । घोड़ा को उसका सवार लगाम लगाकर वश बाँधता है और स्वयं भी उसके साथ रकानों के द्वारा बंध जाता है—दौडना होगा—इसीलिए, दूर के लक्ष्य स्थान पर जाना होगा—इसीलिए । भारतवर्ष जानता था, समाज मनुष्य का अन्तिम लक्ष्य नहीं है । मनुष्य का चिर-अवलम्बन नहीं है—समाज मनुष्य को मुक्ति के मार्ग पर अग्रसर कर देने के लिए बना है । ससार के बन्धनों को भारत-वर्ष ने कुछ अधिक रूप में ही स्वीकार किया था, उसके हाथ से अधिक रूप में छुटकारा पाने के अभिप्राय से ही ।

इस तरह के बन्धन और मुक्ति, उपाय और उद्देश्य, दोनों को ही मान्य करने की बात प्राचीन उपनिषदों में भी देखी जाती है । ईशोपनिषद् कहता है—

‘अन्ध तम प्रविशन्ति ये अविद्यामुपासते ।

ततो भूय इव ते तमो य उ विद्याया रताः ।’

‘जो लोग केवल मात्र अविद्या अर्थात् ससार की उपासना करते हैं, वे अन्ध तामस के भीतर प्रवेश करते हैं, तदपेक्षा भी भूप अन्धकार के भीतर वे लोग प्रवेश करते हैं, जो केवल ब्रह्म विद्या में निरत हैं ।’

‘विद्याञ्चा विद्याञ्च यस्तद्वेदोभय सह ।

अविद्याया मृत्युं तीर्त्वा विद्यया मृतमश्नुते ।’

‘विद्या और अविद्या दोनों को ही जो एक जैसा जानते हैं, वे

धविद्या द्वारा मृत्यु से उत्तीर्ण होकर, विद्या द्वारा अमृत को प्राप्त हो ।'

मृत्यु से पहले उत्तीर्ण होना पड़ेगा, उसके बाद अमृत-लाभ है । ससार के भीतर जाकर इस मृत्यु से उत्तीर्ण होना पड़ेगा । कर्म के भीतर प्रवृत्ति को यथार्थभाव से नियुक्त करके पहले उस प्रवृत्ति को और कर्म को क्षय कर डालो, उसके बाद ब्रह्म-लाभ की बात है, ससार को बलपूर्वक अस्वीकार करके कोई अमृत का अधिकार प्राप्त नहीं कर सकेगा ।

'कुर्वन्नेवेह कर्माणि जिजीविषेन् शत समाः ।

एवं त्वपि नान्यथेतोऽस्ति न कर्म लिप्यते नरे ॥'

'कर्म करते हुए सौ वर्ष तक इस लोक में जीवित रहने की इच्छा करो, हे नर, तुम्हारे लिए इसके अतिरिक्त और कुछ नहीं है; कर्म में लिप्त न होओ, ऐसा कोई मार्ग नहीं है ।'

मनुष्य को पूर्णता लाभ करने के लिए परिपूर्ण जीवन एवं सम्पूर्ण कर्म की आवश्यकता पड़ती है । जीवन के सम्पूर्ण होते ही जीवन का प्रयोजन समाप्त हो जाता है, कर्म समाप्त होते ही कर्म का बन्धन शिथिल हो आता है ।

जीवन को और जीवन के अवसान को, कर्म को और कर्म की समाप्ति को इस तरह अत्यन्त सहजभाव से ग्रहण करने पर जो बात याद रखनी होगी वह ईशोपनिषद् के प्रथम श्लोक में ही कही गई है—

'ईशा वास्यमिद सर्वं यत् किञ्च जगत्यां जगत् ।'

'ईश्वर के द्वारा इस जगत् के सब कुछ को आच्छन्न जानना ।'

एवम्—

'तेन त्यक्तेन भुञ्जीथा मा गृधः कस्यस्विद्धनम् ।'

'वे जो त्याग कर रहे हैं, वे जो दे रहे हैं, उसी को भोग करना, अन्य किसी के धन पर लोभ मत करना ।'

ससार को यदि ब्रह्म के द्वारा आच्छन्न समझ लें तो फिर ससार

का विष बट जाता है, उमकी सकीर्णता दूर होकर, उमका बन्धन हर्षे बांधकर नहीं रख पाता। एव ससार के भोग को ईश्वर का दान कह कर ग्रहण करने से छीना भपटी, मारा मारी रुक जाती है।

इस तरह ससार को, ससार के सुख को, बर्षों को और जीवन को ब्रह्म की उपलब्धि के साथ मिलाकर खूब बड़े रूप में जानना ही ममाज रचना की, जीवन निर्वाह की पहली बात है। भारतवर्ष ने इस भूमा के स्वर में ही समाज को बांधने की चेष्टा की थी। समाज को बांधकर मनुष्य की आत्मा को मुक्ति देने की चेष्टा की थी। शरीर को अपवित्र कहकर पीटा नहीं दनी चाही, ममाज को ग्लुपित कहकर परिहार नहीं करना चाहा, जीवन को अनिश्चय कहकर अज्ञान नहीं करनी चाहिए—उसने सभी को ब्रह्म के द्वारा अव्युष्ट परिपूर्ण करना चाहा था।

यूरोप में मनुष्य के जीवन के दो हिस्से देखे जाते हैं। एक सीखने की अवस्था, उमके बाद ससार के काम करने की अवस्था। यहीं पर समाप्ति है।

परन्तु, 'काम' नामक वस्तु को तो कोई किसी का अन्त नहीं कहा जा सकता। काम ही अन्तिम है। शक्ति को केवल काम में लगाये रखना ही तो शक्ति का परिणाम नहीं है, सिद्धि पर पहुँचना ही परिणाम है। अग्नि से केवल ई धन जलाना ही तो लक्ष्य नहीं है, राखने में ही उसकी सार्थकता है। परन्तु यूरोप मनुष्य को ऐसे किसी स्थान पर लक्ष्य स्थापित नहीं करने देता, जहाँ पर काम अपने स्वाभाविक परिमाण में आकर, मौस लेकर बच सके। उपया सग्रह करना चाहते हो, सग्रह की तो समाप्ति ही नहीं है, ससार की खरों जानना चाहते हो, जानने का तो अन्त ही नहीं है, सम्पत्ता को Progress कहते रहो, प्रोग्रेस शब्द के अर्थ में ही यही है कि केवल राह पर चलना, कहीं भी घर में न पहुँचना। इसीलिए जीवन को अशेष के बीच हठाव

शेप करना, न रुकने के बीच हठात् रुक जाना यूरोप की जीवन यात्रा है। Not the game but the chase—शिकार पाना नहीं, शिकार के पीछे दौड़ना ही यूरोप के लिए आनन्द के सारभाग के रूप में गिना जाता है।

जिसे हाथ में पाया जा सकता है, उससे सुख नहीं मिलता, यह बात क्या हमने भी नहीं कही है ? हम भी कहते हैं—

‘निश्चो व्यष्टि शत शती दशशत लक्ष सहस्राधिपो  
लक्षेशः क्षितिपालता क्षितिपतिश्चक्रेश्वरत्व पुनः ।  
चक्रेशः पुनरिन्द्रता सुरपति ब्रह्म पद वाञ्छति  
ब्रह्मा विष्णुपद हरिः शिवपद त्वःशावधि को गतः ॥’

इस बात में जो जिसे पा लेता है, उससे उसकी आशा नहीं भिट्टी; कितना ही अधिक क्यों न पाया जाय, उससे भी अधिक पाने की ओर मन झुटता है। तब फिर काम का अन्त किस तरह होगा। पाने से जब चाहने की समाप्ति नहीं है, तब अमर्षपूर्ण आशा के बीच असमाप्त कर्म को लेकर मरना ही मनुष्य की एकमात्र गति प्रतीत होती है।

यहाँ भारतवर्ष ने कहा है, और सब ‘पाने’ के लो यही लक्षण है, परन्तु एक स्थान पर ‘पाने’ की समाप्ति है। उसी जगह यदि लक्ष्य स्थापन किया जाय, तभी काम की समाप्ति होगी, हम छुट्टी पायेंगे। कहीं भी ‘चाहने’ का अन्त नहीं है, ससार एक इतना बड़ा घोसा, जीवन एक इतना बड़ा पागलपन हो ही नहीं सकता। मनुष्य के जीवन-सङ्गीत में केवल अविधाम तान ही है और किसी भी जगह ‘सम’ नहीं है, यह बात हम नहीं मानते। यह बात अवश्य चहनी पड़ेगी कि तान कितनी ही मनोहर हो, उसके बीच गीत के अक्स्मात् समाप्त हो जाने पर रस-बोध में आघात लगता है; ‘सम’ पर आकर समाप्त होने से सम्पूर्ण तान की लीला निविड आनन्द के बीच परिसमाप्त होती है।

भारतवर्ष ने इसीलिए काम के बीच से मृत्यु के द्वारा जीवन के हठात् विच्छिन्न हो जाने का उपदेश नहीं दिया। पूरीदम रहते हुए भी सास को तोड़ कर अतल में तला जाने के लिए नहीं कहा, उसे स्टेयन पर लाकर पहुंचा देना चाहा था। ससार किसी दिन समाप्त नहीं होगा, यह बात ठीक है; जीव-सृष्टि के आरम्भ से आज तक उन्नति-अवनति की लहर-क्रीडा के बीच में होकर ससार चला आ रहा है, उसका विराम नहीं है परन्तु, प्रत्येक मनुष्य की ससार-लीला का जब अन्त है, तब मनुष्य यदि एक सम्पूर्णता की उपलब्धि को जाने बिना ही प्रस्थान करे, तो उसका क्या हो सका।

बाहर किसी का अन्त नहीं है, केवल एक-मे से दूसरा बढ़ना ही चला जाता है। इस चिर-चलमान बहि-ससार के भूले में भूल कर हम बड़े हुए हैं—हमारे पक्ष में एक दिन उस भूले का काम समाप्त हो जाने पर भी, किसी दिन एकदम उसका काम समाप्त नहीं हो जायगा। यह बात सोच कर, हमसे जितना हो सके, इस प्रवाह के पथ को आपे की ओर ठेल देना होगा। इसके ज्ञान के भाण्डार में अपनी सामर्थ्य के अनुसार ज्ञान, इसके कर्म के चक्र में अपनी सामर्थ्य के अनुसार-वेग—संचारित कर देना होगा। परन्तु, इसी कारण बाहर के इस अशेष के बीच स्वयं को पूर्णतः डुबा देने से नष्ट हो जाना पड़ेगा। हृदय के भीतर एक समाधान का मार्ग है। बाहर-उपकरणों का अन्त नहीं है, परन्तु हृदय में सन्तोष है; बाहर दुःख-वेदना का अन्त नहीं है, परन्तु हृदय में धैर्य है; बाहर प्रतिकूलता का अन्त नहीं है, परन्तु हृदय में क्षमता है; बाहर लोगों के साथ सम्बन्धभाव का अन्त नहीं है, परन्तु हृदय में प्रेम है; बाहर ससार का अन्त नहीं है, परन्तु आत्मा में आत्मा सम्पूर्ण है। एक ओर के अशेष के द्वारा ही दूसरी ओर की अखण्डता की उपलब्धि परिपूर्ण होती है। गति के द्वारा ही स्थिति को पाया जा सकता है।



इसीलिए भारतवर्ष ने मनुष्य के जीवन को जिस रूप में विभक्त किया है, कर्म उसके बीच में है और मुक्ति उसके अन्त में है ।

दिन जिस प्रकार चार स्वाभाविक अंशों में विभक्त है—पूर्वाह्न, मध्याह्न, अपराह्न और सायाह्न, भारतवर्ष ने जीवन को उसी तरह चार आश्रमों में विभाजित किया है । ये विभाग स्वभाव को अनुसरण करके ही बने हैं । आलोक और उत्ताप की क्रमशः वृद्धि एवं क्रमशः ह्रास जिस तरह दिन का है, उसी तरह मनुष्य की इन्द्रियों की शक्ति की भी क्रमशः उन्नति और क्रमशः अवनति है । उसी स्वाभाविक क्रम का अवलम्बन करके भारतवर्ष जीवन के आरम्भ से जीवनान्त पर्यन्त एक अखण्ड तात्पर्य को वहन करता चला गया है । पहले में शिक्षा, उसके बाद ससार, उसके बाद बन्धनों को शिथिल करना, - उसके बाद मुक्ति और मृत्यु के बीच प्रवेश—ब्रह्मचर्य, गार्हस्थ्य, वानप्रस्थ और प्रव्रज्या ।

आधुनिक काल में हम लोग जीवन के साथ मृत्यु का एक विरोध अनुभव करते हैं । मृत्यु जो जीवन का परिणाम है उसे नहीं, मृत्यु जैसे जीवन की शत्रु है । जीवन के प्रत्येक पर्व में हम अक्षयभाव से मृत्यु के साथ भगडते हुए चलते रहते हैं । जीवन के चले जाने पर भी हम जीवन को खींच-तान करके रखना चाहते हैं । भोग की अग्नि के बुझ आने पर भी हम अनेक प्रकार के काठकड़ाड़ इकट्ठे करके उसे जगाये रखना चाहते हैं । इन्द्रिय शक्ति का ह्रास हो आने पर भी हम प्राणपण से काम करने की चेष्टा करते हैं । मुट्टी जब स्वभावतः ही शिथिल हो आती है, तब भी हम किसी तरह भी कहीं-कोई दखल छोड़ना नहीं चाहते । प्रभात और मध्याह्न के अतिरिक्त अपने जीवन के अन्य किसी अंश को हम किसी प्रकार भी स्वीकार नहीं करना चाहते । अन्त में जब हमसे अधिक प्रवृत्ता शक्ति कान पकड़ कर स्वीकार करने को बाध्य कराती है, तब

शायद विद्रोह अथवा विपाद उपस्थित होता है, उस समय हमारा वह पराभव केवल अङ्गभङ्ग रूप में ही परिणत होता है, उसे किसी काम में लगा ही नहीं पाते हैं। जो परिणाम निश्चित परिणाम है, उन्हें सहज में स्वीकार करने की शिक्षा न पाने के कारण किसी को भी स्वयं ही नहीं छोड़ देते, सबको अपने पास से निकल जाने देते हैं। सत्य को अस्वीकार करने के कारण पग-पग पर सत्य के समीप परास्त होते रहते हैं।

कच्चा आम सब्ज डठल लेकर डाल को खूब जोर से आर्कषित करता है, अपने अपरिणत के शरीर में अपने अपरिणत गूदे को कसे रखता है। परन्तु प्रतिदिन वह जितना पकना जाता है, उतने ही परिमाण में उसका डठल ढीला होता जाता है, उसका गुच्छा गूदे से अलग है सम्पूर्ण फल-वृक्ष से पृथक् हो जाता है। फल एक दिन वृक्ष के बन्धन से पूर्णतः स्वतन्त्र हो जायगा, यही उसकी सफलता है, वृक्ष को चिरनाल तक कस कर पकड़े रहने से ही वह व्यर्थ है। फल की भाँति हमारी इन्द्रिय-शक्ति भी एक दिन ससार की डाली से सम्पूर्ण रस को खींचकर अन्त में इस डाली को त्याग कर धूलिसात् हो जाती है। यह ससार के नियमानुसार ही होता है, इसके ऊपर हमारा हाथ नहीं है। परन्तु भीतर जहाँ हमारा स्वाधीन मनुष्यत्व है, जहाँ हमारी इच्छा शक्ति की सीला है, वहाँ परिणति के पक्ष में इच्छा शक्ति ही एक प्रधान शक्ति है। ऐंजिन के ब्वायलर के शरीर में जो तापमान का यन्त्र है, उसका पारा स्वभाव के नियम से ही चढ़ता अथवा गिरता है, परन्तु भीतर की आँव को इस संकेत से समझ कर बढ़ाये या घटाये यह बात इंजीनियर की इच्छा के ऊपर ही निर्भर करती है। अपनी इन्द्रिय-शक्ति की घटा बढ़ी के साथ-साथ अपनी प्रवृत्ति की उत्तेजना और कर्म के उत्साह को बढ़ाये या कम करें, यह हमारे हाथ में है। उस यथा समय बढ़ाने-घटाने के द्वारा ही हम सफलता प्राप्त करते हैं।

पके हुए फल में एक ओर डंठल टूटल और गूदा अलग होता रहता है, उसी तरह दूसरी ओर उसकी गुठली सख्त होकर नवीन प्राणों का सम्बल लाभ करती रहती है। हमारे भीतर भी वही हरण-पूरण है। हमारे भी बाहरी ह्याम के साथ भीतरी वृद्धि का योग है। परन्तु, भीतर के काम में मनुष्य की स्वयं की इच्छा बलवान होने से ही यह वृद्धि होती है, यह परिणति हमारी साधना की अपेक्षा रखती है। इसीलिए देखते हैं, दाँत गिर पड़े, केश पक गए, शरीर का तेज कम हो गया, मनुष्य अपनी आयु के अन्तिम किनारे पर आकर खड़ा हो गया, फिर भी उसने किसी तरह भी सरलता से ससार से अपने डठल को अलग नहीं होने दिया—प्राणपण से सब को जकड़े रहा, यही क्यों मृत्यु के बाद भी ससार के क्षुद्र विषयों में भी उसकी इच्छा ही बलवान रहेगी, इसे लेकर जीवन के अन्तिम क्षण तक चिन्ता करता रहा। आधुनिककाल इसे गर्व का विषय मानता है, परन्तु यह गौरव का विषय नहीं है।

त्याग करना ही होगा और त्याग के द्वारा ही हम लाभ करेंगे। यह ससार का मर्मगन सत्य है। फूल को पंखुडियाँ ही गिरानी ही होगी, तभी फल आयेगा; फल को भर जाना ही पड़ेगा, तभी वृक्ष होगा। गर्भ के शिशु को गर्भाशय छोड़कर पृथ्वी पर भूमिष्ठ होना ही पड़ेगा। भूमिष्ठ होकर शरीर से, मन से, वह अपने ही भीतर बढ़ता रहेगा, तब उसका और कोई कर्तव्य नहीं रहेगा। उसकी इन्द्रिय शक्ति को, उसकी बुद्धि विद्या को, बढ़ने की एक सीमा में आ जाने पर, स्वयं फिर से अपने भीतर होकर ससार के भीतर भूमिष्ठ होना पड़ेगा। यहीं पर पुष्ट शरीर, शिक्षित मन और सबल प्रवृत्ति को लेकर वह परिवार और पड़ोसियों के बीच निविष्ट होती है। यही उसका अद्वितीय शरीर है, उसका बृहत् कलेवर है। उसके बाद शरीर जीर्ण और प्रवृत्ति क्षीण हो जाती है, तब वह अपनी विचित्र अभिज्ञता और अनासक्त प्रवीणता

को लेकर अपने शुद्ध सत्तार से वृहत्तर सत्तार में जन्म ग्रहण करती है; उसकी शिक्षा, ज्ञान और बुद्धि एक ओर साधारण मनुष्यों के काम में लगी रहती है, दूसरी ओर वह अवमन्न प्राय मानव-जीवन के साथ नित्य जीवन का सम्बन्ध स्थापित करती रहती है। उसके दाद पृथ्वी के नाडी-बन्धन को पूर्णरूप से नष्ट करके, वह अति सहज ही मृत्यु के सामने आ खड़ी होती है और अनन्त लोको के भीतर जन्म ग्रहण करती है। इन्हीं तरह वह समाज में, समाज से निखिल में निखिल से आध्यात्म क्षेत्र में मानव-जन्म को अन्तिम परिणति का दान करती है।

प्राचीन संहिताकारों ने हमारी शिक्षा को हमारे गार्हस्थ्य को अनन्त के बीच उसी अन्तिम परिणाम की ओर अभिमुख करना चाहा था। समस्त जीवन को जीवन के परिणाम के अनुकूल करना चाहा था। इसीलिए हमारी शिक्षा केवल विषय-शिक्षा, केवल ग्रन्थ-शिक्षा नहीं थी; वह थी ब्रह्मचर्य। नियम समय के अभ्यास द्वारा एक ऐसा बल प्राप्त होता था, जिससे भोग एवं त्याग दोनों ही हमारे पक्ष में स्वाभाविक हो जाते थे। समस्त जीवन ही धर्माचरण मय था। कारण, उसका लक्ष्य ब्रह्म के भीतर मुक्ति पाना था, इसीलिए वह जीवन-बहन करने की शिक्षा भी धर्म-व्रत थी। यह व्रत श्रद्धा के साथ, भक्ति के साथ, निष्ठा के साथ, अति सावधानी से व्यतीत करना होता था। मनुष्य के पक्ष में जो एक मात्र परम सत्य है, उसी सत्य को सामने रखकर बालक अपने जीवन-पथ पर प्रवेश करने के लिए प्रस्तुत होता था।

बाहर की शक्ति के साथ भीतर की शक्ति की सामञ्जस्य त्रिया प्राणों के लक्षण के रूप भी बही गई है। पेड़-पौधों में यह सामञ्जस्य का कार्य यन्त्र की भाँति ही होता है। अलोक की, वायु की, साद्य-रस की उत्तेजना की प्रतिन्रिया के द्वारा उनके प्राणों का काम चलता रहता है। हमारी देह में भी उसी तरह होता है। जिह्वा से साद्य-सयोग की उत्तेजना से स्वयं ही रस खिंच आता है, पाक यन्त्र से भी साद्य के

सस्पृशं से महज ही पात्र-रम का उद्रेक होता है। हमारे शरीर की प्राण क्रिया बाहरी विश्व-शक्ति की सहज प्रतिक्रिया है।

परन्तु फिर हमारे मन नामक, इच्छा नामक एक अन्य पदार्थ का योग हो जाने से प्राणों के ऊपर एक और उपसर्ग बढ गया है। खाने की अन्यान्य उत्तेजनाओं के साथ खाने का एक आनन्द आ गया है। उसके कारण आहार का काम केवल हमारे लिए आवश्यकता का काम नहीं है, हमारी खुशी का काम बन गया है। इससे प्रवृत्ति के कामों के साथ हमारा एक मानसिक सम्बन्ध बढ गया है। देह के साथ देह के बाहर की शक्ति का एक सामजस्य प्राणों के भीतर घट रहा है। फिर उसके साथ इच्छा शक्ति का एक सामजस्य मन के भीतर घट रहा है। इससे मनुष्य के प्रकृति-यन्त्र की बहुत कठिन हो गई है। विश्व शक्ति के साथ प्राण शक्ति का स्वर बहुत दिनों से बँध चुका है, उसके लिए अधिक नहीं सोचना पड़ता, परन्तु इच्छा-शक्ति का स्वर बन्धन लेकर हम लोगों को दिन-रात झुंझट में डाल रहा है। साथ के सम्बन्ध में प्राण शक्ति की आवश्यकता तो शायद पूरी हो गई, परन्तु हमारी इच्छा का तकाजा समाप्त नहीं हुआ, शरीर की आवश्यकता के साधन में उसने जो आनन्द प्राप्त किया, उसी आनन्द को वह आवश्यकता के बाहर भी ले जाने की चेष्टा करने लगा—उसने अनेक उपायों से विमुख-रसना को रस सिक्त करने और शान्त पाक यन्त्र को उत्तेजित करने लगा, इस तरह स बाहर के साथ प्राणों की और प्राणों के साथ मन की एकतानता को नष्ट करके वह अनेक अनावश्यक चेष्टा, अनावश्यक उपकरण और शाखा पल्लववित्त दुःख को सृष्टि करता हुआ चल दिया। हमारे लिए जो आवश्यक है, उसका समग्र ही यथेष्ट दुःख है, उसके ऊपर भूरि परिमाण में अनावश्यक का बोझ लादकर वह आवश्यकता का आयोजन भी कष्ट कर हो उठा है। केवल वही नहीं—इच्छा जब एक बार स्वभाव की सीमा को लाँघ जाती है, तब कहीं भी उसे फिर रुकने का

कारण नहीं रहता, तब वह 'हविषा कृष्णवर्त्मैव भूय एवाभिवर्धत', केवल वह 'चाहिये, चाहिये' करके घूमती फिरती है। पृथ्वी पर अपने और पराये पन्द्रह आने भर दुःख का कारण यही है। अथच इस इच्छा शक्ति को ही विश्व-शक्ति के साथ सामजस्य में लाना ही हमारे परमानन्द का हेतु है। इसीलिए इच्छा को नष्ट करना हमारी साधना का विषय नहीं है, इच्छा को विश्व इच्छा के साथ एक स्वर में बाधना ही हमारी सभी शिक्षा का चरम लक्ष्य है। आरम्भ में ही उसे यदि न करें तो हमारे चक्षु म, ज्ञान लक्ष्य-भ्रष्ट, प्रेम कलुषित एवं कर्म वृक्ष परिभ्रान्त बने रहेंगे। ज्ञान, प्रेम और कर्म विश्व के साथ सहज मिलन में मिले बिना हमारी आत्म-भरी इच्छा की समस्त कृत्रिम सृष्टि में मरीचिका का अनुसरण करने में नियुक्त बने रहेंगे।

इसलिए हमें आयु के पहले भाग में ब्रह्मचर्य पालन द्वारा इच्छा को उसकी यथाविहित सीमा के भीतर सहज-सञ्चरण करने का अभ्यास करना होगा। इसी से हमारा विश्व प्रकृति के साथ मानस प्रकृति का स्वर बँध जायगा। उसके बाद उम स्वर में अपने साध्यानुसार और इच्छानुसार चाहे जिस रागिनी को बयो न बजाया जाय वह सत्य के स्वर को, मङ्गल के स्वर को, आनन्द के स्वर को आघात नहीं पहुँचायेगी।

इस तरह शिक्षा का समय समाप्त कर सप्सार-धर्म (गाहस्त्र्यं) में प्रवृत्त होना पड़ेगा। मनु ने कहा है—

‘न तथैतानि शक्यन्ते समिय-तुमसेवया ।

विषयेषु प्रजुष्टानि यथा ज्ञानेन नित्यश ।’

‘विषयों की सेवा किए बिना उसी तरह का समयन नहीं किया जा सकता, विषयो में नियुक्त रहकर ज्ञान के द्वारा नित्यशः जिस तरह से किया जा सकता है ।’

अर्थात् विषयो में नियुक्त न होने पर ज्ञान पूर्णता को प्राप्त नहीं

करता, एवं जो समय ज्ञान के द्वारा उपलब्ध नहीं होता, वह पूर्ण संयम नहीं है—वह जड अभ्यास या अनभिज्ञता का अन्तराल मात्र है; वह प्रकृति का मूल गत नहीं है, वह चायिक है ।'

समय के साथ प्रवृत्ति का संचालन करने की शिक्षा और साधना रहने पर ही कर्म, विशेषतः मङ्गल-कर्म करना सहज और सुखसाध्य होता है । उस अवस्था में गृहस्थाश्रम जगत् के बल्याण का आधार बन जाता है । उस अवस्था में गृहस्थाश्रम मनुष्य के मुक्ति-पथ पर अग्रसर होने में बाधा नहीं, सहायक होता है । उस अवस्था में गृहस्थ जो कोई कर्म करे, उसे सहज ही ब्रह्म को समर्पित करके आनन्दित हो सकेंगे । घर के सभी कर्म जब मङ्गल कर्म होंगे । वे जब धर्म-धर्म हो जायेंगे । तब वह कर्मों का बन्धन मनुष्य को बांधकर एक दम जजरी-भूत नहीं कर सकेगा । यथा समय में वह बन्धन अनायास ही खलित हो जायगा, यथा समय में वह कर्म की एक स्वाभाविक परिसमाप्ति स्वयं ही आजायगी ।

आयु के दूसरे भाग को इस तरह ससार धर्म में नियुक्त करके शरीर का तेज जब ह्रास हो रहा हो, तब यह बात याद रखनी पड़ेगी कि इस क्षेत्र का काम समाप्त हो गया है, वह खबर आ पहुँची है । अन्त में खबर पाकर नौकरी से बरखास्त अभागे व्यक्ति की भाँति स्वयं को दीन के रूप में नहीं देखना पड़ेगा । मेरा सब कुछ चला गया, इसी को अनुशोचना का विषय करने से नहीं चलेगा; और अब भी बड़े परिधि विशिष्ट क्षेत्र के भीतर प्रवेश करना है, यह समझ कर उस दिशा में आशा के साथ, बल के साथ मुँह धुमना होगा । जो शरीर के जोर में, जो इन्द्रियों की शक्ति में, जो सभी प्रवृत्तियों के क्षेत्र में था, वह इस बार छोड़े पड़ा रह गया है—वहाँ पर जो कुछ फलसल पैदा हुई है उसे काट कर, मसल कर, खलिहान में पहुँचाकर इस मजदूरी को समाप्त करके चल दिया है; अब सन्ध्या आ रही है, ऑफिस की कोठरी छोड़कर

बड़ा रास्ता पक्कना होगा । घर में पहुँचे बिना तो परम शक्ति नहीं है । जहाँ पर जो कुछ सहा है, जितना भी परिश्रम किया है वह किसके लिए ? घर के लिए ही तो ? वह घर ही भूमा है, वह घर ही आनन्द है—जिस आनन्द से हम आये हैं, जिस आनन्द में हम जायेंगे । वैसा यदि न हो तो, 'तत किम्, तत किम्, तत. किम् ।'

इसीलिए गृहस्थाश्रम के नाम समाप्त कर, सन्तान के हाथ में गृहस्थी का भार सौंप कर, इस बार बड़े रास्ते पर बाहर निकलने का समय है । इस बार बाहर की खुली हवा से छाती को भर लेना होगा, खुले आकाश के उजाले में दृष्टि को निमग्न एवम् शरीर के सभी रोम-कूपों को पुलकित करना होगा । इस बार एक ओर की पाली समाप्त हुई । प्रसव ग्रह में नाडी-काटी जा चुकी अब अन्य जगत् में स्वाधीन संचरण का अधिकार प्राप्त करना होगा ।

शिशु गर्भ से पृथ्वी पर आजाने पर भी सम्पूर्ण स्वाधीन होने में पूर्व कुछ समय तक माता के पास-पास ही रहता है । विमुक्त होकर भी युक्त रहता है, पूर्णरूप से विमुक्त होने के लिए प्रस्तुत होता है । वानप्रस्थ आश्रम भी वैसा ही है । ससार (गृहस्थी) के गर्भ से निकलकर भी बाहरी ओर से ससार के साथ ही उस तृतीय-आश्रमधारी का सयोग रहता है । बाहरी ओर से वह ससार को अपने जीवन के सचित ज्ञान का फलदान करता है एव ससार से महायत्ना ग्रहण करता है । यह दान ग्रहण ससारी की भक्ति एकान्तभाव से नहीं करता, युक्तभाव से करता है ।

अन्त में आयु के चतुर्थभाग में ऐसा दिन आता है, जब इस बन्धन को भी तोड़कर एकाकी उसी परम एक के सम्मुखीन होना पड़ता है । मंगल-वर्ष के द्वारा पृथ्वी के समस्त सम्बन्धों का पूर्ण परिणित दान करके आनन्दस्वरूप के साथ चिरन्तन सम्बन्ध को प्राप्त करने के लिए प्रस्तुत होना पड़ता है । पतिव्रता स्त्री जिस तरह दिन भर परिवार के



उसके भीतर विभ्रान्त और निखिल के साथ सहज सत्य का सम्बन्ध भ्रष्ट होकर, पृथ्वी के बीच उत्पात स्वरूप बनकर नहीं उठ पाता ।

मैं जानता हूँ. इस जगह एक प्रश्न उठेगा कि किसी देश के सभी लोगो को क्या इसी आदर्श में ढाला जा सकता है ? उसके उत्तर में मैं यह बात कहता हूँ कि जब घर में दीपक जलता है, तब क्या दीपक से आरम्भ होकर बत्ती तक दीपक का सब कुछ जलता है ? जीवन-यापन के सम्बन्ध में, धर्म के सम्बन्ध में किसी देश का कोई भी आदर्श क्यों न रहे, वह सम्पूर्ण देशके मुख्यांग भाग पर ही उज्ज्वल रूप से प्रकाश पाता है । परन्तु बत्ती के धागे मात्र के जलने को ही दीपक जलना कहा जाता है । उसी तरह देश का एक अंश मात्र जिस भाव को पूर्ण रूप से आयत्त करेगा, सम्पूर्ण देश का ही वह लाभ है । वस्तुतः उस अंश मात्र को पूर्णता देने के लिए सम्पूर्ण देश को वस्तुतः होना पड़ेगा, सम्पूर्ण समाज को अनुकूल बनना पड़ेगा—डाली पर फत लगने से पहले वृक्ष की जड़ों और तने को सचेष्ट रहना होगा । भारतवर्ष में यदि ऐसा दिन आ जाय कि हमारे देश के मान्य श्रेष्ठ व्यक्ति सर्वोच्च सत्य एवं सर्वोच्च मंगल को ही अन्य सब खण्ड-प्रयोजनों के ऊपर रखकर चिर-जीवन की साधना को सामग्री बनाकर रख सकें, तो उनकी साधना और सार्थकता सम्पूर्ण देश के भीतर एक विशेष गति, एक विशेष शक्ति का संचार करेगी ही । एक दिन भारतवर्ष में ऋषिगण जब ब्रह्म-साधना में रत थे, तब समस्त आर्य-समाज के भीतर—राजकार्य में, युद्ध में, वाणिज्य में, साहित्य में, शिल्प में, धर्मार्चना में—सभी जगह उसी ब्रह्म का स्वर गुँजा था; कर्म के भीतर मोक्ष का भाव विराजित रहा था; भारतवर्ष की सम्पूर्ण समाज-स्थिति मंत्रेयी की भाँति कहती रहती थी, 'येनाह नामृता स्या किमह तेन कुर्याम् ।' वह याणी चिर दिनों के लिए मौन हो गई है, ऐसी ही यदि हमारी धारणा हो. तो अपने इस मृत-समाज के लिए इतने उपकरणों को इकट्ठा करके व्यर्थ ही सेवा करके

को नहीं मिलाते हैं। हमारे जीवन के सभी ओर इसी तरह का एक ऊटपटाग, जोड़-तोड़ का ध्यापार घट रहा है। यूरोपीय सभ्यता के प्रताप और ऐश्वर्य के आयोजन ने हमारी दृष्टि को मुग्ध कर दिया है; उसके असंगत और क्षीण अनुकरण के द्वारा हम अपनी आडम्बर-आस्फालन की प्रवृत्ति को खूब दौड़ा रहे हैं; हमारी दौड़ के समीप उसकी बड़ी जय-झाक (विजय का नगाड़ा) चोप पीट पीटकर खूब ही शब्द कर रहा है—परन्तु जो हमारे अन्तःपुर की खबर रखता है वह जानता है कि उस समय का मंगलशास्त्र इस वाह्याडम्बर की धमक के नीचे खामोश नहीं हो जाता, भाड़े पर लाये गये किले के बाजे एक समय जब किले के भीतर तोट जाते हैं, उस समय भी धर का यही शब्द अकाश में उसकी मंगलध्वनि की घोषणा करता है। हम अंग्रेजों की राष्ट्रनीति, समाजनीति, वाणिज्यनीति की उपयोगिता को भली-भाँति स्वीकार और प्रचारित करते हैं, परन्तु उससे किसी तरह भी अपने सम्पूर्ण हृदय को पूर्णभाव से आकर्षित नहीं करते। हमने सबकी अपेक्षा जिस बड़े स्वर को सुना है, वह स्वर जो उस पर आघात करता है, हमारी अन्तररमा एक जगह पर इसको केवलमात्र अस्वीकार करती है।

हमलोग कभी भी इस तरह के हाट के मनुष्य नहीं थे। आज हम हाट के भीतर बाहर निकल कर ठेलठाल और चीत्कार कर रहे हैं—इतर हो उठे हैं, कलश में मस्त हैं, पद और पदवी लेकर छीना झपटी कर रहे हैं, बड़े अक्षरों और उच्च कण्ठ के विज्ञापन के द्वारा स्वयं को अन्य पाच लोगों की अपेक्षा अग्रसर करके घोषणा करने की प्राणपण से चेष्टा चल रही है। अमच यह एक नकल है। इसके भीतर सत्य बहुत कम है।

भात, मोटे कपड़े हमारे गौरव को नष्ट नहीं कर पाते थे। वर्ण ने जिस तरह अपने कवच-कुण्डलो को लेकर जन्म ग्रहण किया था, उन दिनों मे हम उसी तरह एक स्वाभाविक आभिजात्य के कवच को लेकर जन्म लेने थे। उस कवच ने ही हमें बहु दिनों की अधीनता और दुःख-दारिद्र्य के बीच भी बचाये रखा है, हमारे सम्मान को नष्ट नहीं होने दिया है। कारण, हमारा वह सम्मान बाहर से चुराया हुआ धन नहीं था, वह हमारे हृदय की सामग्री थी। उन सहज जात कवचों को हमारे पास से किसी ने ठग कर ले लिया, इसी से हमारी आत्मरक्षा का उपाय चना गया है। अब हम विश्व के बीच लज्जित हैं। अब हमारी वेप-भूषा में आयोजन उपकरण में तनिक भी कहीं कुछ कमी पड़ते ही हम फिर मस्तक नहीं उठा पाते। सम्मान अब बाहरी वस्तु बन गई है, इसी से उपाधि के लिए, स्थाति के लिए हम बाहर की ओर दौड़ रहे हैं, बाहरी आडम्बरो को निरन्तर बढ़ाये जा रहे हैं एवं वहीं भी किसी एक छिद्र के बाहर निकलने का उपक्रम होने ही, उस मिथ्या की ताली लगा कर ढाँक देने की चेष्टा कर रहे हैं। परन्तु इसका अन्त कहाँ है ? जो भद्रता हमारे हृदय की सामग्री थी, उसे आज यदि बाहर खींचकर खूने की दूकान, कपड़े की दूकान, घोड़ों की हाट एवं गाड़ियों के कारखानों में घुमाना आरम्भ करें, तो उसे कहाँ ले जाना कहा जायगा, बस, हो गया, अब विश्राम करो। हम सन्तोष को ही सुख की पूर्णता के रूप में जानते थे ; कारण, सन्तोष हृदय की सामग्री है—अब उसी सुख को यदि हाट हाट, घाट घाट में हूँढते हुए फिरना पड़े तो कब कह सकेंगे, 'सुख पा लिया है।' इस समय हमारी भद्रता को सस्ते कपड़े अपमानित करते हैं, विलायती गृह दृष्ट्या के अभाव में उपहास करते हैं, चँक बुक के अक्षपात की न्यूनता में उसके प्रति कलङ्कित करते हैं—ऐसी भद्रता को मजदूर की भाँति वहन करके गौरव अनुभव करना कितना लज्जाजनक है इसी को हम भुनने बैठ गये हैं। और जिन सब

परिणामहीन उत्तेजना-उन्मादना को हमने सुल्ल के रूप में धरण कर लिया है, उसके द्वारा हमारे समान बहिर्विषय में पराधीन जाति को अन्तःकरण से भी दासानुदास बना दिया गया है ।

परन्तु फिर भी कहता हूँ, इस उपसर्ग ने अभी तक हमारी मज्जा के भीतर प्रवेश नहीं किया है । अभी तक यह बाहर ही पड़ा है; एवं बाहर है इसीलिए इसका कलरव इतना अधिक है, इसीलिए इसे इतने अतिशय्य एवं अतिशयोक्ति की आवश्यकता होती है । अभी तक हमारे गम्भीरतर स्वभाव के अनुगत नहीं हुआ है, इसीलिए सन्तरण-मूढ के तैरने की भाँति इने लेकर हमें इस तरह उन्मत की भाँति अस्फलन करना पड़ता है ।

परन्तु, एक बार कोई यदि हमारे भीतर खड़ा होकर यथार्थ अधिकार के साथ यह बात कहे कि सम्पूर्ण प्रयास में, उन्मत्त प्रति-योगिता में, अनित्य ऐश्वर्य में हमारी भलाई नहीं है—जीवन का एक परिपूर्ण परिणाम है, सभी, कर्म, सभी साधनाओं की एक परिपूर्ण परि-समाप्ति है; एवं वही परिणाम वही परिसमाप्ति ही हममें से प्रत्येक की एवमात्र चरम सार्थकता है, उसके समीप और सब तुच्छ हैं—तो आज भी इस हाट-गजार के बोलाहल के बीच भी हमारा सम्पूर्ण हृदय सहमति दे उठेगा, कहेगा, सत्य है यही सत्य है, इसमें अधिक सत्य और कुछ भी नहीं है । तब, स्कूल में जो सब इतिहास के पाठ याद किए हैं, खीचतान, मारपीट की बातें, छोटी छोटी जातियों के झुद्र झुद्र अभिमान को ही सर्वोच्च सिंहासन पर नया-रक्त देकर अभिषेक करने की बातें, अत्यन्त क्षीण खवं हो आयेंगी, तब लालकुर्ती पहनन वाली अर्द्धहिणी सेना का दम्भ, उद्यत-मस्तूल वृहदाकार युद्ध के जहाजों की उड़ता हमारे चित्र को और अभिभूत नहीं करेगी, हमारे मर्मस्थल में भारतवर्ष की वह युगीन एक सजल-जलदगम्भीर उकारध्वनि नित्य-जीवन के आदि स्वरको जगन् के मूमी बोलाहल से ऊपर उठाये रखती है, इसे हम किसी

तरह भी अस्वीकार नहीं कर सकेंगे, यदि करें तो इसके बदले हम ऐसा कुछ भी नहीं पायेंगे, जिमके द्वारा हम मिर उठाकर खड़े हो सकें, जिसके द्वारा हम अपनी रक्षा कर सकें। हम केवल तलवार की छटा, वाणिज्य घटा, कल-कारखाने के लालनेत्र एव स्वर्ग का प्रतिस्पर्धा जो ऐश्वर्य उत्तरोत्तर अपने उपकरण स्तूप को ऊँचा उठाकर आकाश की सीमा नापने का भान कर रहा है। उसकी उत्कट मूर्ति को देखकर समस्त मन-प्राण से केवल परास्न पराभूत बने रहेगे। केवल सकुचित शङ्कित होकर पृथ्वी के राजपथ पर भिक्षा-सम्बल दीन-हीन की भाँति घूमते फिरेंगे।

अथच यह बात भी मैं किसी तरह स्वीकार नहीं करता कि हम जिमे श्रेय कहते हैं, वह केवल हमारे लिए ही श्रेय है। हमें अक्षम बनकर, धर्म को दाये में पटककर वरण करना होगा, उसे दारिद्र्य में धिपाने को एक कौशल के रूप में ग्रहण करना होगा। यह बात कभी भी सत्य नहीं है। प्राचीन संहिताकारों ने मानव-जीवन का जो आदर्श हमारे सामने रक्खा है, वह केवल मात्र किसी एक विशेष जाति के विशेष अवस्था के पक्ष ही सत्य है यह बात कभी भी सच नहीं है। यही एकमात्र सत्य आदर्श है, सुतरा यही सब मनुष्यों के लिए कल्याण का हेतु है। प्रथम आयु में श्रद्धा के द्वारा, सयम के द्वारा, ब्रह्मचर्य के द्वारा प्रस्तुत होकर द्वितीय आयु में गृहस्थ-आश्रम में, मङ्गल-कर्मों में आत्मा को परिपुष्ट करना होगा। तृतीय आयु में उदारता क्षेत्र में एक एक कर सभी बन्धनों को शिथिल करके अन्त में आनन्द के साथ मृत्यु को, मोक्ष को नामान्तर रूप में ग्रहण करना होगा—मनुष्य-जीवन के इस तरह चलने पर ही उसके आद्यन्तसगत पूर्ण तापर्य को पाया जा सकता है। सभी समुद्र से जो वादल उत्पन्न होकर पर्वत की रहस्य गूढ गुफा में से नदी रूप में बाहर निकला है। सम्पूर्ण यात्रा की समाप्ति पर फिर उसे उसी समुद्र के भीतर पूर्णतर रूप में सम्मिलित होते हुये देख

कर तृप्ति लाभ की जायगी । बीच राह में जहाँ भी हो, उसका अरुमात अवसान असङ्गत है, अममाप्न है । इस बात को यदि हृदय से समझ सके तो कहना होगा, इस सत्य को ही उपलब्ध करने के लिए सभी जातियों को अनेक मार्गों से अनेक आघात सहन करते हुए बारम्बार चेष्टा करनी पड़ेगी । इसके समीप विलासी के उपकरण, नेशन का प्रताप राजा का ऐश्वर्य वणिक की समृद्धि, सभी शीण है; मनुष्य की आत्मा को जधी बनना पड़ेगा, मनुष्य की आत्मा को मुक्त बनना पड़ेगा, तभी मनुष्य की इतने समय की सभी चेष्टाएँ सार्थक होगी—अन्यथा, तत किम्, तत. किम्, तत. किम् ।

---

## धर्म प्रचार

'आओ, हम फल प्राप्त करें' कहकर हठात् उत्साह पूर्वक उसी समय पथ पर बाहर निकल पचना ही फल प्राप्ति का उपाय है, यह कोई नहीं कहेगा। कारण केवल मात्र सदिच्छा एव सदुत्साह के बल पर फल की सृष्टि नहीं की जा सकती। बीज से वृक्ष और वृक्ष से फल उत्पन्न होता है। दलबद्ध उत्साह ने द्वारा भी इस नियम के अन्वया नहीं हो सकता। बीज और वृक्ष के साथ सम्पर्क न रखकर हम यदि अन्य उपाय से फल प्राप्ति की आकांक्षा करें तो वह घर में गढ़ा गया वृत्रिम फल खेलने के लिए, घर को सजाने के लिए अति उत्तम हो सकता है—परन्तु वह हमारी यथार्थ शुधा निवृत्ति के लिए अत्यन्त अनुपयोगी होता है।

हमारे देश में आधुनिक धर्म-समाज में हम इस बात को सोचते ही नहीं हैं। हम सोचते हैं, दल बाधने से ही प्रायः फल मिल सकता है। अन्त में मन में सोचते हैं कि दल बाधना ही फल है।

क्षण-क्षण पर हम में उत्साह होता है, प्रचार करना होगा। हठात् अनुत्साप होता है, कुछ नहीं कर रहे हैं। जैसे करना ही सबसे प्रधान है—क्या करें, क्या करेंगे, यह कोई अधिक सोचने की बात नहीं है।

परन्तु यह बात सदैव स्मरण रखनी आवश्यक है कि धर्म-प्रचार कार्य में धर्म पहले है, प्रचार उसके बाद है। प्रचार करने से ही धर्म की रक्षा होगी। ऐसा नहीं है, धर्म की रक्षा करने से ही प्रचार स्वयं हो जाएगा।

मनुष्यत्व के सभी महा सत्य पुरातन है एवम् 'ईश्वर है' यह बात पुरानतम है। इस पुरातन को मनुष्य के समीप सर्व नवीन बनाये रखना ही महापुरुषो का काम है। ससार के चिरन्तन धर्मगुरुओं ने किसी नये सत्य का आविष्कार किया हो, ऐसा नहीं है, उन्होंने पुरातन को अपने जीवन में नया करके प्राप्त किया है एवं ससार के भीतर उसे नया बनाकर उठाया है।

नव-नव वसन्त नव-नव पुष्पो की मृष्टि नहीं करता—उस प्रकार के नवीनत्व की हमें आवश्यकता नहीं है। हम अपने चिरकालीन पुरातन फूलों को ही प्रतिवर्ष प्रति वसन्त में नवीन रूप में देखना चाहते हैं। ससार में जो कुछ महोत्तम है, जो महार्घतम है, वह पुरातन है। वह सरस है, उसके भीतर गुप्त बुद्ध भी नहीं है; जिनका अभ्युदय वसन्त की भाँति अनिर्वाचनीय जीवन और यौवन के दक्षिण-समीरण को महासमुद्र के वक्ष से साथ ले आता है, वे सहसा इस पुरातन को अपूर्व बना देते हैं, अति-परिचित को अपने जीवन के नव-नव वर्ण, गन्ध, रूप में सजीव सरस, प्रस्फुटित करके मधु पिपाशुओं को दिग्-दिग्न्त से आकर्षित करके ले आते हैं।

हम धर्म-नीति के सर्वजनविदित सहज सत्यो एव ईश्वर की शक्ति और करुणा को प्रत्याह पुनरावृत्ति करके सत्य को तनिक भी अग्रसर नहीं करते, वरन् अभ्यस्त वाक्यों की ताडना से बोध शक्ति को जड़ बना देते हैं। जो सब बातें अत्यन्त परिचित हैं। उन्हें एक नियम बाँध कर धारम्बार सुनाते रहने पर, सायद हमारा मनोभोग एकदम निश्चेष्ट हो जाता है। अन्यथा हमारा हृदय विद्रोही हो उठता है।

विपत्ति केवल यही एकमात्र नहीं है। अनुभूति का भी एक अभ्यास है। हम विशेष स्थान पर, विशेष भाषा-विन्यास से एक प्रकार के भावावेग की भादकता की भाँति अभ्यास कर सकते हैं। उस अभ्यस्त आवेग को हम आध्यात्मिक सफलता कहकर भ्रम करते हैं, परन्तु वह



एक प्रकार का सम्मोहन मात्र है ।

इसी तरह धर्म भी जब सम्प्रदाय विशेष में बँध जाता है, तब वह सम्प्रदायस्य अधिकांश लोगों के समीप ही, शायद अभ्यस्त जडता में या अभ्यस्त सम्मोहन में परिणित हो जाता है । उसका प्रधान कारण है, धर्म पुरातन धर्म को नवीन बनाकर विशेष भाव से अपना बनाने एवं उसी सूत्र से उसे दुबारा विशेषभाव से सभी मनुष्यों के लिए उपयोगी करने की क्षमता जिनमें नहीं है, धर्म रक्षा और धर्मप्रचार का भार वे लोग ही ग्रहण करते हैं । वे लोग सोचते हैं, हमारे निश्चेष्ट बने रहने से समाज की हानि होगी ।

धर्म को जो लोग पूर्ण रूपेण उपलब्ध किये बिना प्रचार करने का प्रयत्न करते हैं, वे क्रमशः धर्म को जीवन से दूर ठेलते रहते हैं । ये लोग धर्म की एक विशेष लकीर खींचकर एक विशेष सीमा के भीतर बन्द करते हैं, धर्म विशेष दिन का, विशेष स्थान का, विशेष प्रणाली का धर्म बन जाता है । उसमें कहीं भी कुछ व्यत्यय होते ही सम्प्रदाय के भीतर हलचल मच जाती है । जमींदार अपनी जमीन की सीमा को इतनी सतर्कता से बचाने की चेष्टा नहीं करता, धर्म व्यवसायी जिस तरह के प्रचण्ड उत्साह के साथ धर्म की स्वरचित रेखा की रक्षा करने के लिए सग्राम करते रहते हैं । इस रेखा की रक्षा को ही वे लोग धर्म-रक्षा करना समझते हैं । विज्ञान के किसी नये मूलतत्त्व के आविष्कृत होने, वे पहले यही देखते हैं कि वह तत्त्व उनकी रेखा की सीमा में हस्तक्षेप करता है या नहीं, यदि करता है तो 'धर्म गया' कहकर वे भयभीत हो उठते हैं । धर्म के डठल को वे इतना पतला किये रखते हैं कि प्रत्येक वायु-हिल्लोक को ये शत्रुपक्ष के रूप में देखते हैं । धर्म को ससार से बहुत दूरी पर स्थापित करते हैं—पीछे धर्म की सीमा के बीच मनुष्य अपना हास्य, अपना क्रन्दन, अपने प्रत्याहिक व्यापार को अपने जीवन के अधिकांश को लेकर उपस्थित होता है । सत्ताह के एक

दिन के एक अक्ष को, घर के एक कोने को अथवा नगर के एक मन्दिर को धर्म के लिए उत्सर्ग किया जाता है—अन्य सब देश काल के साथ इसका एक पार्थिव्य, यही क्यों, एक विरोध क्रमशः सुपरिस्फुट हो उठता है। देह के साथ आत्मा का, ससार के साथ ब्रह्म का, एक सम्प्रदाय के साथ अन्य सम्प्रदाय का वैपम्य और विद्रोह भाव स्थापित करना ही, मनुष्यत्व के बीच गृह विच्छेद उपस्थित करना ही जैसे धर्म का विशेष लक्ष्य बनकर खड़ा हो जाता है।

अथच, ससार में एकमात्र जो सभी वैपम्य के बीच के ऐश्वर्य, समस्त विरोधों के बीच शान्ति का आनयन करता है, समस्त विच्छेदों के बीच जो एकमात्र मिलन का सेतु है, उसी को धर्म कहा जाता है। वह मनुष्यत्व के एक अक्ष में अवस्थित होकर दूसरे अक्ष के साथ दिन-रात कलह नहीं करता—सम्पूर्ण मनुष्यत्व उसके अन्तर्भूत है—वहाँ यथार्थभाव में मनुष्यत्व के छोटे-बड़े, भीतरी-बाहरी सर्वाक्ष में पूर्ण सामञ्जस्य है। उसी सुवृहत् सामञ्जस्य से विच्छिन्न होकर मनुष्यत्व सत्य से स्खलित हो जाता है, सौन्दर्य से भ्रष्ट होकर गिर जाता है। उस अमोघ धर्म के आदर्श को यदि गिरा की रेखा के भीतर निर्वासित करके अन्य किसी उपस्थित प्रयोजन के आदर्श द्वारा ससार के व्यवहार को चलाया जाय, तो उससे सर्वनाशी अमञ्जल की सृष्टि होती रहेगी।

परन्तु भारतवर्ष का यह आदर्श सनातन नहीं है। हमारा धर्म 'रिलीजन' नहीं है, वह मनुष्यत्व का एकाक्ष नहीं है—वह पॉलिटिक्स से तिरस्कृत, युद्ध से बहिष्कृत, व्यवसाय से निर्वासित, प्रत्याहिक व्यवहार से दूरवर्ती नहीं है। समाज के किसी भी विशेष अक्ष में उसे प्राचीरबद्ध करके मनुष्य के आराम अमोद से, काव्य कला से, ज्ञान विज्ञान से उसकी सीमा की रक्षा करने के लिए सदैव पहरा खड़ा नहीं किया जा सकता। ब्रह्मचर्य, गाहंस्य, वानप्रस्थ आदि आश्रम इसी धर्म को जीवन के भीतर, ससार के भीतर सर्वतोभ्रम से सशक करने के साधन हैं। धर्म

संगार के अशिक्ष प्रयोजन-साधन के लिए नहीं है, समय समार ही धर्म-साधन के लिए है। इस तरह धर्म ने घर के भीतर गृहधर्म, राजत्व के भीतर राजधर्म होकर भारतवर्ष के सम्पूर्ण समाज को एक असंख्य तात्पर्य का दान दिया था। इसीलिए भारतवर्ष में जो अयमं है, वही अनुपयोगी था; धर्म के द्वारा ही सफलता का विचार किया जाना था, अन्य सफलताओं के द्वारा धर्म का विचार नहीं चलता था।

इसीलिए भारतवर्षीय धर्म-समाज में शिक्षा के समय को 'ब्रह्मचर्य' का नाम दिया गया था। भारतवर्ष जानता था, ब्रह्म-लाभ के द्वारा मनुष्यत्व-लाभ करना ही शिक्षा है। उस शिक्षा के अतिरिक्त गृहस्थ-तनय गृही, राजपुत्र राजा नहीं हो सकता था। कारण, गृह-कर्म के भीतर से ही ब्रह्म-लाभ, राज कर्म के भीतर से ही ब्रह्मप्राप्ति भारतवर्ष का लक्ष्य था।

जो जिसे यथार्थभाव से चाहता है, वह उसके उपाय का उसी तरह यथार्थ भाव से अवलम्बन करता है। यूरोप जिसकी कामना करता है, बाल्यकाल से उसका पथ उसे प्रस्तुत करता है, उसके समाज में वही लक्ष्य जान में और अनजान में उसे पकड़े रखता है। इसी कारण यूरोप देशों को जीतता है, ऐश्वर्य प्राप्त करता है, प्राकृतिक शक्ति को अपने सेवा धर्म में नियुक्त करके स्वयं को परम चरितार्थ समझता है। उसके उद्देश्य और उपायों के बीच सम्पूर्ण सामञ्जस्य है, इसीलिए वह सिद्ध काम हुआ है। इसीलिए यूरोप के लोग कहते हैं, अपने पब्लिक स्कूल में, अपने क्रिकेट के क्षेत्र में, वे युद्ध में विजय की चर्चा करके लक्ष्य सिद्धि के लिए प्रस्तुत होते रहते हैं।

किसी समय में हमने उसी तरह के यथार्थभाव से ब्रह्मलाभ को जय चरम लाभ के रूप में समझा था, तब समाज में सर्वत्र ही उसका यथार्थ उपाय अवलम्बित हुआ था। उस समय यूरोपीय रिलीजन-चर्चा के आदर्श को हमारे देश ने कभी भी धर्म-लाभ के आदर्श के रूप

मे ग्रहण नहीं कर पाया था । सुतरा धर्म-पालन उस समय सकुचित होकर विशेषभाव से रविवार अथवा अन्य किसी द्वार (दिन) की सामग्री नहीं बन सका । ब्रह्मचर्य उसकी शिक्षा थी, गृहस्थाश्रम उसकी साधना थी, समस्त समाज उसके अनुकूल था एव जिन ऋषियों ने लब्ध काम होकर कहा था,

‘वेदाहमेतं पुरुष महास्तमादित्यवर्णं तमसः परस्तात्:—’

जिन्होंने कहा था,

‘आनद ब्रह्मणो विद्वाम् न विभेति कुतश्चन—’

वे ही उसके गुरु थे ।

धर्म को यदि हम लोग शौकीनी का धर्म बनादें; हमलोग यदि सोचें कि अजस्र भोग-विलास के एक पाश्वर् में धर्म को भी थोड़ा सा स्थान देना आवश्यक है, अन्यथा भव्यता की रक्षा नहीं होगी, अन्यथा घर के स्त्री बच्चों के जीवन में जितना धर्म का सस्रय रखना शोभन है, उसे रखने का उपाय नहीं रहेगा; हम यदि सोचें कि हमारे आदर्शभूत पाश्चात्य-समाज में भद्र-परिवार के लोग धर्म को जितने परिमाण में स्वीकार करके भद्रता की रक्षा को अङ्ग के रूप में मानते हैं, हमें भी सभी विषयों में उन्हीं का अनुवर्तन करके उसी अमत्य परिमाण के धर्म की व्यवस्था न रखने से लज्जित होना पड़ेगा; तो अपने उस भद्रता-विलास के साज-सामान के साथ अपने पितामहों की पवित्रमय साधना को चट्टलतम परिहास में परिणित कर देना होगा ।

जिन्होंने ब्रह्म को सर्वत्र उपलब्ध किया था, उन ऋषियों ने क्या कहा है ? उन्होंने कहा है,

‘ईशा वास्यमिद सर्वं यत्किञ्च जगत्या जगत् ।

तेन त्यक्तेन भुञ्जीथा मा गृधः कस्यस्विद्धनम् ॥’

‘विश्व-जगत् में जो कुछ चल रहा है, सभी को ईश्वर के द्वारा आवृत्त देखना होगा—एव उन्होंने जो दान किया है उसी का भोग

करना होगा, पराये घन पर लोभ नहीं करना होगा।'

इसका अर्थ यह नहीं है कि ईश्वर सर्वव्यापी है, इस बात को स्वीकार करके उसके बाद ससार में जैसी इच्छा हो, वैसा ही किया जाय। यथार्थभाव से ईश्वर के द्वारा समस्त को आच्छन्न करके देखने का अर्थ अत्यन्त बड़ा है—उस तरह से न देखने पर ससार को सच्चे रूप में देखना नहीं होता एवं जीवन को अन्ध बना कर रखना होगा।

'ईशावास्यमिदं सर्वम्—' यह काग की बात है; यह कुछ भी काल्पनिक नहीं है, यह केवल सुनकर जानने और उच्चारण द्वारा मान लेने का मन्त्र नहीं है। गुरु के निकट इस मन्त्र को ग्रहण करके उसके बाद दिन दिन पग-पग पर इसे जीवन के भीतर सफल करना होगा। ससार को क्रम क्रम से ईश्वर के भीतर व्याप्त करके देखना होगा। पिता को उसी पिता के भीतर, माता को उसी माता के भीतर, मित्र को उसी मित्र के भीतर, पत्नी, स्वदेशी और मनुष्य-समाज को उसी सर्वाभूतान्त रात्मा के भीतर उपलब्ध करना होगा।

ऋषियो ने जो ब्रह्म को कितने ही सत्य के रूप में देखा था। उमें उनकी एक ही बात से समझा जा सकता है। उन्होंने कहा है—

'तेषामवैप ब्रह्मलोको येषा तपो ब्रह्म चर्यं येषु सत्य प्रतिष्ठितम् ।'

'यह जो ब्रह्म लोक है, अर्थात् जो ब्रह्म लोक सर्वत्र विद्यमान है, यह सन्तो का है, जिनके भीतर तपस्या, जिनके भीतर ब्रह्मचर्य, जिनके भीतर सत्य प्रतिष्ठित है।'

अर्थात् जो लोग यथायथाय में इच्छा करते हैं, यथार्थभाव से चेष्टा करते हैं, यथार्थ उपाय का अवलम्बन करते हैं। तपस्या कोई कौशल-विशेष नहीं है, वह कोई गुप्त रहस्य नहीं है—

'ऋत तपः सत्य तपः श्रुत तपः शान्त तपो दान ,

तपो अज्ञतपो भूभुजः सुव्रह्मैतदुपास्यैतद् ततः ।'

'ऋत ही तपस्या है, सत्य ही तपस्या है, श्रुत तपस्या है, इन्द्रिय-

निग्रह तपस्या है, दान तपस्या है, कर्म तपस्या है एवं भूलोक-भुवर्लोक-स्वलोकव्यापी यह जो ब्रह्म है, इनकी उपासना ही तपस्या है ।'

अर्थात् ब्रह्मचर्य के द्वारा बल, तेज, शान्ति, सन्तोष, निष्ण और पवित्रता प्राप्त करके, दान और कर्म द्वारा स्वार्थ-पाश से मुक्ति प्राप्त करके, फिर भीतर बाहर आत्मा में, दूसरो में लोक-लोकान्तर में ब्रह्म को प्राप्त किया जाय ।

उपनिषद् कहते हैं, जिन्होंने ब्रह्म को जाना है, वे 'सर्वमेवा विशेष' हैं, सबके भीतर प्रवेश करते हैं । विश्व से हम जित परिमाण में विमुक्त होंगे, ब्रह्म से भी हम उन्ही परिमाण में विमुक्त होते रहेंगे । हमने धर्म प्राप्त कर लिया है या नहीं, अगम प्राप्त कर लिया है या नहीं, क्षमा हमारे लिए सहज हो गई है या नहीं, आत्म विस्मृत मञ्जुलभाव हमारे लिए स्वाभाविक हो गया है या नहीं, पर-निन्दा हमारे लिए अप्रिय और दूसरे के प्रति ईर्ष्या का उद्रेक हमारे लिये परम लज्जा का विषय हो गया है या नहीं, वंशयिकता का बन्धन, ऐश्वर्य-आडम्बर का प्रलामन-पाश क्रमशः क्षिप्त हो रहा है या नहीं, एवं सवपिप्सा जिसे वश में करना दुरूह है, वही उद्यत आत्माभिमान वशीरव-विमुग्ध भुजंगम की भाँति क्रम-क्रम से अपने मस्तक को नत कर रहा है या नहीं । इसी का पाँछा करने पर हम यथार्थ भाव में देखेंगे कि ब्रह्म के भीतर हम कितनी दूर तक अप्रमत्त हो पाये हैं, ब्रह्म के द्वारा निखिल जगत् को कितनी दूर तक सत्य रूप में आवृत्ता देख सके हैं ।

है। निखिल मानवात्मा के बीच हम उसी परमात्मा को निकटतम, अन्तरतम रूप में जानकर उन्हें बारम्बार नमस्कार करें। सर्व-भूतान्तरात्मा ब्रह्म ने इस मनुष्यत्व की गोद में ही हम लोगों को माता की तरह धारण किया है, इस विश्व-मानव के स्तन्य-रस-प्रवाह में ब्रह्म हमारी ओर चिरकाल-संचित प्राण, बुद्धि, प्रीति और उद्यम में निरन्तर परिपूर्ण किये रखते हैं, इसी विश्वमानव के कण्ठ से ब्रह्म हमारे मुख से परमाश्चर्य भाषा का संचार कर देते हैं, इसी विश्व-मानव के अन्तःपुर में हम लोग चिरकाल रचित वाक्य-बहानी सुन रहे हैं, इसी विश्व-मानव के राज-भाण्डार में हमारे लिए ज्ञान और धर्म प्रतिदिन पुंजीभूत होता रहता है। इसी मानवात्मा के बीच उस विश्वात्मा को प्रत्यक्ष करके हमारी परितृप्ति घनिष्ठ होती है—कारण मानव-समाज के उत्तरोत्तर विकासमान अपरूप रहस्यमय इतिहास के बीच ब्रह्म के आविर्भावों को केवल जानना मात्र ही हमारे पक्ष में यथेष्ट आनन्द नहीं है, मानव के विचित्र प्रीति-सम्बन्धों के बीच ब्रह्म का प्रीतिरस निश्चित भाव से अनुभव कर पाना हमारी अनुभूति की चरम सार्थकता एवं प्रीति वृत्ति का स्वाभाविक परिणाम जो कर्म है, उसी कर्म द्वारा मानव की सेवा के रूप में ब्रह्म की सेवा करके हमारी कर्मपरता का परम साफल्य है। अपनी बुद्धि वृत्ति, कर्म वृत्ति, अपनी सम्पूर्ण शक्ति का समग्र भाव से प्रयोग करने पर ही हमारे अधिकार हमारे पक्ष में यथासम्भव सम्पूर्ण होते हैं। इसीलिए ब्रह्म के अधिकार को बुद्धि, प्रीति और कर्म के द्वारा हमारे पक्ष में सम्पूर्ण करने का क्षेत्र मनुष्यत्व के अतिरिक्त और कहीं नहीं है। माता जिस तरह एकमात्र मातृ सम्बन्ध से ही शिशु के पक्ष में सबपिक्षा निकट है, सबपिक्षा प्रत्यक्ष है, ससार के साथ उसके अन्यान्य विचित्र सम्बन्ध शिशु के निकट अगोचर एवं अव्यवहार्य हैं, उसी तरह ब्रह्म मनुष्य के निकट एकमात्र मनुष्यत्व के भीतर ही सबपिक्षा सत्यरूप में प्रत्यक्षरूप में विराजमान है—इस सम्बन्ध के भीतर से ही हम उन्हें जानते हैं, उन

से स्नेह करते हैं, उनके लिए कर्म करते हैं। इसीलिए मानव ससार के भीतर ही, प्रतिदिन के छोटे-बड़े सभी कर्मों के भीतर ही, ब्रह्म की उपासना मनुष्य के पक्ष में एकमात्र सच्ची उपासना है। अन्य उपासना आंशिक है—केवल ज्ञान की उपासना, केवल भाव की उपासना है—उस उस उपासना के द्वारा हम क्षण-क्षण पर ब्रह्म का स्पर्श कर सकते हैं। परन्तु ब्रह्म का लाभ नहीं कर सकते।

यह बात सभी जानते हैं, अनेक समय मनुष्य जिसे उपाय रूप में आश्रय बनाता है, उसी को उद्देश्य रूप में वरण कर लेता है, जिसे राज्य-प्राप्ति में सहायक मात्र कहकर पुकारता है, वही राजसिंहासन पर अधिकार कर बैठता है। हमारे धर्म समाज की रचना में भी वही विपत्ति है। हम धर्म-लाभ के लिए धर्म समाज की स्थापना करते हैं, अन्त में धर्म-समाज ही धर्म का स्थान ग्रहण कर लेता है। हमारी स्वयं की चेष्टा से रचित सामग्री हमारी सम्पूर्ण ममता को क्रमशः इस तरह से अन्त तक आकर्षित कर लेती है कि धर्म, जो हमारा स्वरचित नहीं है, वह इसके पीछे जा पड़ता है। उस समय, हमारे समाज के बाहर अन्यत्र कहीं भी धर्म का स्थान रह सकता है, इस बात को स्वीकार करने में ऋष्ट का अनुभव होता है। ऐसा होने में धर्म की वैयक्तिकता आ पड़ती है। देशलुब्धगण जिस भाव से देशों को जीतने के लिए बाहर निकलते हैं, हम लोग उसी भाव से धर्म समाज की ध्वजा लेकर बाहर निकल पड़ते हैं। अन्यान्य दलों के साथ तुलना करके अपने दल के लोक-बल, अर्थ-बल, अपने दल के मन्दिरों की संख्या की गणना करते रहते हैं। मङ्गल कर्म में मङ्गल साधन के आनन्द की अपेक्षा मङ्गल-साधन की प्रतिद्वन्द्विता बड़ी हो उठती है। दला दली की अग्नि किसी तरह भी नहीं बुझती, केवल बढती ही रहती है। हमारा आज का प्रधान चर्तव्य यही है कि धर्म को हम लोग धर्म-समाज के हाथों पीड़ित न होयें। ब्रह्म धन्य है—वे सब देगों में, सब समयों में, सब जीवों में



धन्य हैं—वे किसी दल के नहीं हैं, किसी समाज के नहीं हैं, किसी विशेष धर्म प्रणाली के नहीं हैं, उन्हें लेकर धर्म को विषय कर्म में फंसा बैठना नहीं चल सकता। ब्रह्मचारी शिष्य ने जिज्ञासा की थी, 'स भगवः कस्मिन् प्रतिष्ठित इति।' 'हे भगवन्, वे कहां प्रतिष्ठित हैं?' ब्रह्मवादी गुरु ने उत्तर दिया, 'स्वे महिम्नि।' 'अपनी ही महिमा में।' उनको उसी महिमा के भीतर ही उनकी प्रतिष्ठा अनुभव करनी होगी अपनी निजी रचना के भीतर नहीं।

---

## आनन्दरूप

'सत्यं ज्ञानमनन्तम् ।' ये सत्य हैं, वे ज्ञान हैं, वे अनन्त हैं । इसी अनन्त सत्य में, अनन्त ज्ञान में वे स्वयं में स्वयं ही विराजित हैं । उस जगह हम उन्हें कहीं पायेंगे ? उस जगह से वाक्य-मन निवृत्त जो हो धारा है ।

परन्तु, उपनिषद् में यह बात भी कही गई है कि यह 'सत्यं ज्ञानमनन्तम्' हमारे निवृत्त प्रकाशित हो रहे हैं । वे अगोचर नहीं हैं । परन्तु, वे कहीं प्रकाश पा रहे हैं ?-कहाँ पर ?

'आनन्दरूपममृतं यद्विमाति ।' उनका आनन्द रूप, अमृतरूप हमारे समीप प्रकाशित हो रहा है । वे जो आनन्दित हैं, वे जो रसस्वरूप हैं, यही हमारे समीप प्रकाशमान है ।

कहाँ प्रकाशमान है, यह प्रश्न क्या पूछना पड़ेगा ? जो अप्रकाशित है, उसी के सम्बन्ध में प्रश्न खत सकता है, परन्तु जो प्रकाशित है, उसे 'कहाँ' कहकर कौन हूँदता फिरेगा ?

प्रकाश कहाँ है ? यह जो चारों ओर जिसे देख रहे हैं, वही तो प्रकाश है । यह जो सामने, यह जो पार्श्व में, यह जो नीचे, यह जो ऊपर हैं—यही जो तनिक भी गुप्त नहीं है । यह जो सम्पूर्ण रूप से सुस्पष्ट है । यह जो हमारे इन्द्रिय मन पर दिन-रात्रि अधिकार किए हुए हैं ।

'स एवाधस्तात् स उपरिष्ठोत्

स पश्चात् स पुरस्तात् स दक्षिणतः स उत्तरतः ।'

यही तो प्रकाश है, इसके अतिरिक्त और प्रकाश कहां है ?

यही जो जिसे हम प्रकाश कहते हैं, यह किस तरह से हुआ ? उनकी इच्छा से, उनके आनन्द से, उनके अमृत से । और तो कोई कारण रह ही नहीं सकता । वे आनन्दित हैं, सम्पूर्ण प्रकाश इसी बात को कह रहा है । जो कुछ है, यह सभी उन्हीं का आनन्द रूप है, उन्हीं का अमृत रूप है; सुतरा इसका कुछ भी अप्रकाश नहीं हो सकता । उनके आनन्द को कौन आच्छन्न करेगा ? ऐसा महा अन्धकार कहां है ? इसके कणमात्र को भी नष्ट कर सके, ऐसी शक्ति किस में है ? ऐसी मृत्यु कहां है । यह अमृत जो है ।

‘सत्य ज्ञानमनन्तम् ।’ वे वाक्य से, मन से अतीत हैं । परन्तु अतीत होकर कौन रहा है ? इन दसों दिशाओं में जो आनन्द रूप में स्वयं को एक दम दान करके फैलाए हुए हैं । वे तो छिपे हुए नहीं हैं । जिस जगह आनन्द में अमृत में वे अजस्र रूप से पकड़ में आते हैं, उस जगह प्राचुर्य का अन्त कहां है, उस जगह वैचित्र्य की सीमा नहीं है । उस जगह कैसा ऐश्वर्य है ! कैसा सौन्दर्य है ! उस जगह जहाँ आकाश शतधा विदीर्ण होकर आलोक-आलोक में, नक्षत्र-नक्षत्र में संचित हो उठा है, उस जगह जहाँ रूप केवल नया-नया है, उस जगह जहाँ प्राणों का प्रवाह समाप्त नहीं हो पाता । वे जो आनन्द रूप में स्वयं को सदैव ही दान करने बैठे हैं—लोक-लोकान्तर में उस दान को फिर धारण नहीं कर पाते युग-युगान्तर में उनका अन्त फिर दिखाई नहीं देता । कौन कहता है, उन्हें देखा नहीं जा सकता । कौन कहता है, वे कानों से अतीत हैं । कौन कहता है, वे पकड़ में नहीं आते । वे ही जो प्रकाशमान हैं; आनन्दरूपममृत यद्विभाति सहस्र आँखें रहने पर भी जिन्हें देखकर समाप्त नहीं किया जा सकता, सहस्र बानों के रहते हुए भी उन्हें सुनना कब पूरा होता है । यदि पकड़ना ही चाहो तो बाहुओं का कितनी दूर तक विस्तार करने पर उन्हें पकड़ने का अन्त होगा । यही तो आश्चर्य

है। मनुष्य जन्म लेकर इस नीले आकाश के भीतर किस पर आँखें डाली हैं। यह क्या दिखाई दिया है। दोनों कान लगा कर भी अनन्त रहस्य लीला-मय-स्वर की धार रात-दिन पीते रहने पर भी समाप्त नहीं हुई। सम्पूर्ण शरीर जिस आलोक के स्पर्श से, वायु के स्पर्श से, स्नेह के स्पर्श से, प्रेम के स्पर्श से, कल्याण के स्पर्श से विद्युत्-तन्त्रीखचित अलौकिक वीणा की भाँति वारम्बार स्वदित-भ्रुकृत हो उठता है। धन्य हो गये, हम धन्य हो गये। इस प्रकाश के भीतर प्रकाशित होकर धन्य हो गये। परिपूर्ण आनन्द के इस आश्चर्यमय अपरिमेय प्राचुर्य के बीच, चंचिभ्य के बीच, ऐश्वर्य के बीच हम धन्य हो गये। पृथ्वी की धूलि के साथ, तृण के साथ, कीट-पतङ्ग के साथ, गृह-तारा-सूर्य-चन्द्र के साथ हम धन्य हो गये।

धूलि को आज धूलि कह कर अवज्ञायत करो, तृण को आज तृण मत समझना। अपनी इच्छा से इस धूलि को तुम पृथ्वी से हटा नहीं सकते, यह धूलि उन्हीं की इच्छा है, अपनी इच्छा से इस तृण को अपमानित नहीं कर सकोगे, यह श्यामल तृण उन्हीं का मूर्तिमान आनन्द है। उनका आनन्द-प्रवाह ने आलोक में उच्छसित होकर आज बहुलक्ष शोश दूर से नध-जागरण के दूत के रूप में तुम्हारी सुप्ति के भीतर प्रवेश किया है; इसे भक्ति के साथ जन्तःकरण में ग्रहण करो इसके स्पर्श के योग से स्वयं को समस्त आकाश में व्याप्त करदो।

आज प्रमात के इसी क्षण में पृथ्वी के आधे भूखण्ड पर नव जाग्रत्-ससार में कर्म की कैंसी तरङ्गें जग उठी हैं। इस सब प्रवल प्रयास, इस सब विपुल उद्योग में जितने ढेर के ढेर सुख दुख, सम्पद्-विपद् गाँव-गाँव में, नगर-नगर में, दूर-दूरान्तर में हिल्लोलित-फेनायित हो उठे हैं, वे सभी केवल उनकी इच्छा हैं, उनका आनन्द है, यहीं जानकर पृथ्वी के समस्त लोकालय के कर्म-कलरव के सङ्गीत को एकबार स्तब्ध होकर

आध्यात्मकानो से भ्रवण करो । उसके बाद समस्त अन्त करण से बहो, सुख में, दुःख में उन्ही का आनन्द है, लाभ में, हानि में उन्ही का आनन्द है, जन्म में, मरण में उन्ही का आनन्द है—उसी 'आनन्द ब्रह्मणे विद्वान् न विभेति कुतश्चन,' ब्रह्म के आनन्द को जिन्होंने जान लिया है, वे किसी से भी भयभीत नहीं होते ।

धुद्र स्वार्थ को भुला कर, धुद्र अहनिता को दूर करके, अपने स्वयं के अन्त करण को एक्कार आनन्द में भर डालो । तभी 'आनन्द रूप-ममृत यद्विभाति,' आनन्दरूप में, अमृत रूप में जो चारों ओर प्रकाश पा रहे हैं, उन आनन्दमय की उपासना सम्पूर्ण होगी । कोई भय, कोई सशय, कोई दीनता मन के भीतर मत रखो, आनन्द में, प्रभात में जाग्रत होओ, आनन्द में दिन के काम करो, दिवावसान पर निशब्द स्निग्ध अघकार के बीच आनन्द में आत्म समर्पण कर दो, वहीं भी जाना नहीं होगा, कहीं भी डूबना नहीं होगा—सर्वत्र ही जिन आनन्द-रूप में वे विराज रहे हैं, उसी आनन्दरूप के भीतर तुम आनन्द लाभ करने की शिक्षा लो, जो कुछ तुम्हारे सामने उपस्थित है, पूर्ण आनन्द के साथ उसे स्वीकार कर लेने की साधना करो—

'सम्पदे सक्टे यावो बल्याणे,  
यावो आनन्दे निन्दा अपमाने ।  
सवारे क्षमा करि याको आनन्दे,  
चिर-अमृतनिर्भरे शान्तिरसपाने ।'

अपने इन धुद्र नेत्रों की दीप्ति को यदि हम नष्ट कर डालें तो आकाश भरे प्रकाश को फिर नहीं देख सकेंगे, उसी तरह हमारे छोटे मन के छोटे छोटे विषाद, अपसाद, कैराश्य, निराशुन्द हमें अन्धा बना देते हैं—'आनन्दरूपममृत' को हम फिर नहीं देख पाते—अपनी कालिमा द्वारा हम एक दम परिवेष्टित बने रहते हैं, चारों ओर केवल टूट फूट,

केवल असम्पूर्णता, केवल अभाव देखते हैं, अन्धा जिम प्रकार सायाहू के प्रकाश को काला देखता है, हमारी भी वही दशा हो जाती है। एक बार आँख यदि खुल जाय, यदि दृष्टि मिल जाय, हृदय के भीतर पल-भर के लिए भी यदि वह आनन्द मत्तक-सत्तक में बज उठे, जिस आनन्द में जगद्ग्यापी आनन्द के सभी स्वर मिल जाँय, तब जहाँ भी दृष्टि पड़ेगी, वही उन्हीं को देखेंगे—'आनन्दरूपममृत यद्विभाति।' तब क्षण भर में ही समझ लेंगे कि सभी प्रकाश उन्हीं के प्रकाश हैं एव सभी प्रकाश 'आनन्दरूपममृतम्' है। तब समझ लेंगे कि जिस आनन्द से आकाश-आकाश में आलोक उद्भासित है, हम में भी उसी आनन्द का परिपूर्ण प्रकाश है; उसी आनन्द से मैं किसी की अपेक्षा तनिक भी न्यून नहीं हूँ, मैं सभी के समान हूँ, मैं जगत् के साथ एक हूँ। उसी आनन्द से मुझे भय नहीं है, क्षति नहीं है, असम्मान नहीं है। मैं हूँ, कारण मुझमें परिपूर्ण आनन्द है—कौन उसका कणमात्र भी अस्वीकार कर सकेगा? ऐसी क्या घटना घट सकती है जिससे उसमें लेशमात्र धुण्णता होगी? इसीलिए आज आनन्द के दिन में, आज उत्सव के प्रभात में, हम जैसे सम्पूर्ण हृदय के साथ कह सकते हैं—

'एपास्य परमा गतिः एपास्य परमा सम्पत् ।

एपोऽस्य परमो लोक एपोऽस्य परम आनन्दः ।'

एवं प्रार्थना करता हूँ कि उसी आनन्द का एक ऐसा अंश प्राप्त कर सकूँ, जिससे समस्त जीवन के प्रत्येक दिन में सर्वत्र उन्हीं को स्वीकार करूँ—भय को नहीं, द्विधा को नहीं, शोक को नहीं, उन्हीं को स्वीकार करूँ 'आनन्दरूपममृत यद्विभाति।' वे प्रचुररूप में स्वयं को दान कर रहे हैं, हम प्रचुर रूप में ग्रहण क्यों नहीं कर सकेंगे? वे प्रचुर ऐश्वर्य से इस दिग-दिगन्त को पूर्ण किये हुए हैं—हम संकुचित होकर, दीन होकर, अति क्षुद्र आकांक्षा को लेकर, उस अव्यारित ऐश्वर्य के अधिकार से स्वयं को वञ्चित क्यों करेंगे? हाय बढ़ाओ। छाती की

विस्तृत करदो। दोनों हाथ भर कर, आँखें भर कर, प्राण भर कर अबाध आनन्द में सब कुछ ग्रहण करो। उनकी प्रसन्न दृष्टि सब जगह से तुम्हें देख रही है, अपनी दोनों आँखों की सम्पूर्ण जडता, सम्पूर्ण विपाद पीछे डाली अपनी दोनों आँखों को प्रसन्न करके टकटकी लगा कर देखो; तभी देखोगे, उन्हीं का प्रसन्न सुन्दर बल्याण मुख तुम्हारी अनन्तकाल से रक्षा कर रहा है। वह कैसा प्रकाश है, वह कैसा सौन्दर्य है, वह कैसा प्रेम है, वह कैसा 'आनन्दरूपममृतम्' है। जहाँ पर दान की लक्षणात्र कृपणता नहीं है, उस जगह ग्रहण में ऐसी कृपणता क्यों है? ओरे मूट, ओरे अविश्वासी, अपने सामने ही उस आनन्द-मुख की ओर देखकर समस्त प्राण मन को प्रसारित करके फैला दे, बलपूर्वक कह, 'अल्प नहीं, मुझे सभी चाहिए। 'भूमव सुख नाल्पे सुख मस्ति।' तुम जितना दे रहे हो, मैं उम सबको लूँगा। मैं छोटे के लिए बड़े को याद नहीं दूँगा, मैं एक के लिए दूसरे से वञ्चित नहीं होऊँगा, मैं ऐसे सहज धन को लूँगा जो दसों दिशाओं में छिपा हुआ है, जिसके अर्जन में आनन्द है, रक्षण में आनन्द है जिसका विनाश नहीं है, जिसके लिए ससार में किसी के भी साथ विरोध नहीं करना पड़ता। तुम्हारा जो प्रेम अनेक देशों में, अनेक कालों में, अनेक रसों में, अनेक घटनाओं में अविश्राम आनन्द में अमृत में विवसित है, वही भी जिसके प्रकाश का अन्त नहीं है। उसी को एकान्तभाव से उपलब्ध कर लूँ—ऐसा प्रेम तुम्हारे प्रसाद से मेरे हृदय में अकुरित हो उठे।

जिस जगह सब कुछ दिया जा रहा है, वहाँ केवल पाने की शक्तता को छोड़कर जैसे मिखारी की भाँति न घूमता फिर। जिस जगह 'आनन्दरूपममृतम्' तुम स्वयं को प्रकाशित कर रहे हो, उस जगह चिर-जीवन तक मुझे ऐसी विभ्रान्ति न हो कि सदैव ही, सर्वत्र ही तुम्हें देख कर भी न देखूँ एक केवल शीघ्र दुःख, शान्ति-जरा, विच्छेद-शक्ति को लेकर हाहाकार करने-करते ससार में चला जाऊँ।

ॐ शान्तिः शान्तिः शान्तिः ।